
ମୁଖବନ୍ଧ 


ଭାରତୀୟ ସାହିତ୍ୟ ଡଥା ବିଶ୍ଵ ସାହିତ୍ୟରେ କିଶୋର ମାନଙ୍କ ପାଇଁ ଗଳ୍ପ 
ଉପନ୍ୟାସର ଅଭାବନାହିଁ। ରୋମାଞ୍ଚ କାହାଣୀ, ଡିଟେକ୍ଟିଭ ଉପନ୍ୟାସ, ଦେଶପ୍ରେମ 
ମୂଳକ ଆଖ୍ୟାନ, ଯୁଦ୍ଧ କାହାଣୀ ବା ଚମକ୍କାର ଯାଦୁ-କଥାକୁ ନେଇ ସାରା ବିଶ୍ଵରେ 
କେତେକେତେ କାହାଣୀ, ଉପନ୍ୟାସ ରଚିତ ହୋଇଛି । ଏପରିକି ଅନେକ ବିଶ୍ବବିଖ୍ୟାତ 
କଥାକାର କିଶୋର - ସାହିତ୍ୟ ରଚନା କରି ହିଁ ନିଜର ଖ୍ୟାତି ଅର୍ଚ୍ଚନ କରି ପାରିଛନ୍ତି । 
ଭାରତୀୟ ଭାଷା ମାନଙ୍କ ମଧ୍ୟରେ ମରାଠୀ, ତାମିଲ, ହିନ୍ଦୀ ଓ ବଙ୍ଗଳା ଭାଷାରେ 
ଆନ୍ତର୍ଜାତୀୟ ଖ୍ୟାତିସଂପନ୍ନ କଥାକାରମାନେ ଶିଶୁ ସାହିତ୍ୟ ଓ କିଶୋର ସାହିତ୍ୟ 
ସୃଷ୍ଟିକୁ ଗୋଟିଏ ଗୌରବାବହ ସ୍ଜଜନପ୍ରକ୍ରିୟା ବୋଲି ଭାବି ଲେଖନୀ ଚାଳନା 
କରିଛନ୍ତି । ଏହା ଦ୍ଵାରା ଗୋଟିଏ ସଚେତନ ଓ ସ୍ଵାଭାବିକ ଉତ୍ତରପୀଢ଼ି ସୃଷ୍ଟି 
କରିବାର ପ୍ରତିଶ୍ରୁତିବଦ୍ଧତାକୁ ଲେଖକୀୟ ଦ୍ରଷ୍ଟିକୋଣ ନେଇ ବୁଝି ପାରିଛର୍ତି । ଆଜି 
ଯେଉଁ କିଶୋରଟି ଡିଟେକ୍ଟିଭ ବହି ପଢ଼ିଥାଏ ସେଇ ପୁଣି ଯୁବକ ବେଳେ ଗନ୍ଭୀର- 
ଉପନ୍ୟାସ ପଢ଼ି ତାହାର ଆଲୋଚନା କରିପାରେ । 

ଦୁଃଖର କଥା ଯେ, ଓଡ଼ିଆ ଭାଷାର ଲେଖକ ମାନେ କିଶୋର ସାହିତ୍ୟ 
ରଚନାକୁ ଗୋଟାଏ ସମ୍ମାନଜନକ ସୃଜନକ୍ରିୟା ରୂପେ ଗ୍ରହଣ କରର୍ତି ନାହିଁ। ସେଥୁପାଇଁ 
ଓଡ଼ିଆ ଭାଷାରେ ଉଚ୍ଚମାନର କିଶୋର ସାହିତ୍ୟ ଆଦୌ ନାହିଁ କୃହାଯାଇପାରେ । 
କିଶୋର -କିଶୋରୀ ମାନଙ୍କ ଭିତରେ ପଢ଼ିବାର ଆଗ୍ରହ ଆଉ ନ ରହିବାର ଏହା ବି 
ଗୋଟିଏ କାରଣ । 

ଉଚ୍ଚମାନର କିଶୋର ସାହିତ୍ୟର ଅଭାବ କିନ୍ତୁ ବିଶ୍ଵ ସାହିତ୍ୟରେ ନାହିଁ । 
ଅନୁବାଦ କରି ଏହିଭଳି ପୁସ୍ତକ ମାନଙ୍କୁ ଆମେ ଓଡ଼ିଆ ଭାଷାକୁ ଆଣିପାରିବା । 
ସେଇଭଳି ଗୋଟିଏ ପ୍ରଚେଷ୍ଟା ହୋଇଛି ରିଚାର୍ଡ ବାକ୍ରଙ୍କ ଜନାଥନ୍‌ ଲିଭିଙ୍ଗଷ୍ଟୋନ 


Digitized by srujanika@gmail.com 


ସିଇଗଲ, ପୁସ୍ତକକୁ ଅନୁବାଦ କରିବାରେ |! ଗୋଟିଏ ସମୁଦ୍ର ସାରସ, ନାମ ତାର 
ଜନାଥନ୍‌ ଲିଭିଙ୍୍‌ ଷ୍ଟୋନ । ତାରି ଆତ୍ମକାହାଣୀ ହେଉଛି ଏହି ପୁସ୍ତକର କଥାବସ୍ତୁ । 
ମାତ୍ର ଜନାଥନ୍‌ ଗୋଟିଏ ସମୁଦ୍ର ସାରସ କେବଳ ନୁହେଁ । ସେ ଚେତନାର, ଉତରଣର 
ଏକ ପ୍ରତୀକ | ମାନବର ଜ୍ଞାନ ଆହରଣ ଲିପ୍ସା, ଆଗକୁ ବଢ଼ିଯିବାର ଇଚ୍ଛା ତାକୁ 
ମୁଲ୍ତିର ମାର୍ଗ ଦର୍ଶାଏ । ତାହାହିଁ ଏହି ଉପନ୍ୟାସର କଥାବସ୍ତୁ | 

ବିମାନ ଚାଳନାରୁ ଜୀବନ ଆରମ୍ଭ କରିଥୁବା ରିଚାର୍ଡ ବାକ୍‌, ଇଂରାଜୀ 
ସାହିତ୍ୟର ଜଣେ ଦକ୍ଷ କଥାକାର । ଶିଶୁ ଓ କିଶୋର ମାନଙ୍କ ପାଇଁ ରଚିତ ତାଙ୍କ 
ଗଛ ଓ ଉପନ୍ୟାସ ଯେତିକି ସୁଖପାଠ୍ୟ, ସେତିକି ଜୀବନଧର୍ମୀ । ତାଙ୍କ ପୁସ୍ତକ 
ଗୁଡ଼ିକ ପୁଣି କିଶୋର ପାଠକକୁ ଅର୍ନ୍ତର୍ଦଷ୍ଠି ଦେବାପାଇଁ ନାନା ରଂଗ ବେରଂଗର 
ଚିତ୍ରରେ ପରିପୂର୍ଣ୍ଣ 

ଏହି ‘ଜନାଥନ ଲିଭିଙ୍ଗ ଷ୍ଟୋନ ସି “ଇଗଲ” ଉପନ୍ୟାସଟି କେବଳ ଗୋଟିଏ 
ସାଗର ସାରସର ଆତ୍ମକଥା ନୁହେଁ ବା କେବଳ ତାର ମୁକ୍ତିଚେତନାର ଆନନ୍ଦବର୍ଷକ 
କାହାଣୀ ନୁହେଁ- ବରଂ ଏହା ସମଗ୍ର ଯୁବସମାଜକୁ ପଥପ୍ରଦର୍ଶନ କରୁଥ୍‌ବା ଜଣେ 
ଅଭିଜ୍ଞ ନାଗରିକ, ଯିଏ ସେମାନଙ୍କୁ ଉଡ଼ିବାକୁ ଶିଖାଏ ଓ ଜୀବନକୁ ଜୀଇଁବାର କଳା 
ବତାଏ । କେତେ ଅଗଣିତ ପାଠକ ଏହାକୁ ପଡ଼ି ବିହ୍ୁଳ ହୋଇଛନ୍ତି । କେତେ 
କିଶୋର ଜୀବନର ଭୁଲିଯାଇଥୁବା ବାଟ ଖୋଜି ପାଇଛନ୍ତି । 

୫୫୫ ଯେଉଁମାନେ ଜାଣନ୍ତି ଯେ ଆଖୁକୁ ଯାହା ଦେଖାଯାଉଛି, ତା ଠାରୁ 
ଅଧ୍କ କିଛି ଅଛି ଏଇ ସମଗ୍ର ଜିଇଁବା ଭିତରେ—ଯେଉଁମାନେ କିଛି ଭଲ କାମ କରି 
ଖୁସି ହୁଅନ୍ତି ସେମାନେ ସଦାବେଳେ ‘ଜନାଥନ” କୁ ନିଶ୍ଚୟ ସାଥୂରେ ରଖୁବେ । 

ଜାରଣ ପ୍ରକୃତ ଜନାଥନ ସାରସ ଆମ ସମସ୍ତଙ୍କ ଭିତରେ ଅଛି ଆଉ 
ଉଜଳରୁ ଉଜଳତର ହୋଇ ଉଡିଯିବାକୁ ଚାହୁଁଛି ଉଚ୍ଚରୁ ଆହୁରି ଉଚ୍ଚକୁ | 


ଶକୁନ୍ତଳା ବଳିଆର ସିଂହ 

ଗୋଟିଏ ସମୁଦ୍ରସାରସର ଆମ୍ମକଥା ୭ 


ପ୍ରଥମ ଭାଗ 
(e) 


ସକାଳ ହୋଇ ଆସୁଥୁଲ। ଆଉ ଏକ ନୂଆ ସୂର୍ଯ୍ୟ ନରମ ସାଗରର କୋମଳ 
ତରଙ୍ଗରେ ବିଛେଇ ଦେଇଥୁଲା ସୁନେଲି ରେଣୁକଣା ! 

ବେଳାଭୂମିଠାରୁ ମାଇଲିଏ ଦୂରରେ ମାଛଧରା ଡଙ୍ଗାଟିଏ ପାଣି କଳକଳ 
କରୁଥିଲା ଓ ହଜାର ହଜାର ସାରସ, କଣିକାଏ ଦାନା ପାଇଁ ଆସି ଜମା ହୋଇଥୁୂଲେ । 
ସେମାନଙ୍କ ଝାମ୍ପ ମାରିବା ଓ ଯୁଦ୍ଧ କରିବା ଭିତରେ ପବନରେ ଅନୁରଣିତ ହେଉଥୂଲା 
ପ୍ରାତଃ ଭୋଜନର ଶବ୍ଦ । ଆଉ ଗୋଟିଏ ବ୍ୟସ୍ତ ଦିନର ଆରମ୍ଭ ହେଉଥଲା ଏବେ । 

କିନୁ କେତେ ଦୂରରେ, ନୌକା ଓ ବେଢାଭୂମିଠାରୁ ଢେର ଦୂରରେ ଏକାକୀ 
ଆଉ ଗୋଟିଏ ସାରସ ଉଡ଼ିବାର ଅଭ୍ଯାସ କରୁଥଲା— ନୀ ତାର “‘ଜନାଥନ 
ଲିଭିଙ୍ଗଷ୍ଟୋନ୍‌' । ସେ ବ୍ୟସ୍ତ ଥଲା ତାର ଦୈନନ୍ଦିନ ଅଭ୍ୟାସରେ । ଆକାଶର ଶହେ ଦଫ୍ରଟ 
ଉଚ୍ଚରେ ସେ ତାର ପତଳା-ଚମ-ଘୋଡ଼ା ପାଦକୁ ନୁଆଁଇ, ଥଣ୍ଟକୁ ଉପରକୁ ଟେକି 
ଡେଣା ଜରିଆରେ ହଠାତଵ ଗୋଟିଏ ବୁଲାଣି ବୁଲିପଡ଼ିବାର କଷ୍ଟକର ଉଡ଼ିବା କୌଶଳକୁ 
ଆୟତ୍ତ କରିବାରେ ଲାଗିଥୂଲା । ପୂରା ଗୋଲେଇ ବୁଲଲାଣି ଅର୍ଥ ତାକୁ ଆସ୍ତେ ଉଡ଼ିବାକୁ 
ହେବ । ଏଣୁ ଏବେ ସେ ତାର ଗତିକୁ ଏଡେ କମେଇ ଦେଇଥୁଲା ଯେ, ପବନ ତା 
ମୁହଁରେ ସାଉଁଳେଇ ହୋଇ ବାଜୁଥଲା ଓ ତା ତଚେ ସମୁଦ୍ର ଆସ୍ତେ ସ୍ଥିର ହୋଇ ଯାଇଥଲା | 
ଏକନିଷ୍ଠ ଧ୍ୟାନରେ ସେ ତାର ଆଖ୍‌ ଦୁଇଟିକୁ ଅତି ଛୋଟ କରି, ନିଶ୍ଵାସକୁ ଚାପି....ଡେଣା 
ସିରକରି....ଗୋଟିଏ...ମାତ୍ର..... ଇଞ୍ଚ...ବୁଲାଣି....ବୁଲିଲା......ଡା ପରେ ପରଝାଡ଼ି ସିର 
ହୋଇଗଲା ଓ ତଳକୁ ଖସି ଆସିଲା ଖୁବ୍‌ ଜୋର୍‌ରେ । 

ତୁମେ ଜାଣ, ସମୁଦ୍ର ସାରସମାନେ କେବେ ଗତିଚ୍ୟୁତ ହୁଅନ୍ତି ନାହିଁ, ଉଡୃଉଡ଼ୁ 
କେବେ ରହିଯାନ୍ତି ନାହିଁ ଆକାଶରେ, କାରଣ ଉଡ଼ୁଉଡ଼ୁ ରହିଯିବା ତାଙ୍କ ପାଇଁ 
ଅସମ୍ମାନଜନକ । ତେଣୁ କେବେ କାହାକୁ ଅପେକ୍ଷା ବି କରନ୍ତି ନାହିଁ । 

କିନ୍ତୁ ଜନାଥନ ଲିଭିଙ୍ଗ ଷ୍ଟୋନ୍‌ ସମୁଦ୍ର ସାରସଟି, ଲଜିତ ନ ହୋଇ ସେ କଠିଣ 
ବୁଲାଣିରେ ତାର କମ୍ପିତ ଡେଣାକୁ ଆଉ ଥରେ ମେଲାଇ ଧୂରେ...ଧୂରେ, ପୁଣିଥରେ 
ଅଟକି, ପୁଣି ଡେଣା ମେଲୁଥଲା— ସେ ଗୋଟିଏ ସାଧାରଣ ସାରସ କେବେ ତ ନଥୁଲା । 

ଅଧୁକାଂଶ ସାରସ ସାଧାରଣତଃ ଉଡ଼ାଣର ସରଳତମ ସୃତ୍ରଠାରୁ ଅଧୁକ କିଛି 
ଶିଖୁବାକୁ ଚେଷ୍ଟା କରନ୍ତି ନାହିଁ“ କୂଳକୁ ଉଡ଼ିଯାଇ କିଛି ଖାଦ୍ୟ ସଂଗ୍ରହ କରୁଥୁବା ସାରସଙ୍କ 
ପାଇଁ ଉଡ଼ିବାଟା ବଡ଼ କଥା ନୁହେଁ, ବଡ଼ କଥା ଖାଦ୍ୟ ମିଳିଯିବା ! ଜନାଥନ ଲିଭିଙ୍ଗଷ୍ଟୋନ୍‌ 
ସବୁଠୁ ବେଶୀ ଭଲପାଉଥୁଲା ଉଡ଼ିବାକୁ । 

ସେ ଜାଣିଥୂଲା ଯେ, ତାର ଏମିତି ଭାବନା ତାକୁ ପକ୍ଷୀ ସଂପ୍ରଦାୟର ଆଖୁରେ 
ଅଇଗା କରି ଠିଆ କରି ଦେଇଥିଲା । ଏପରିକି ତା ବାପା-ମାଆ ମଧ୍ଯ ଢଜନାଥନର 
ସାରାଦିନ ଏକୁଟିଆ, ଶହ ଶହ ଥର ଅଳ୍ପ ଉଚ୍ଚରେ ବିଭିନ୍ନ ଶୈଳୀରେ ମୋଡ଼ ବୁଲିବା, 
ଘୂରି ଘୂରି ଭିଜନ ଭିନ୍ନ ଉଡ଼ାଣର ପରୀକ୍ଷା ନିରୀକ୍ଷା କରିବାରେ ଚକିତ ହେଉଥୂଲେ । 

ଉଦାହରଣ ସ୍ଵରୂପ, ଯେତେବେଳେ ସେ ପାଣି ଉପରେ ତା ଡେଣା ଅଧା 
ମେଲାଇ ଅନ୍ପ ଉଚ୍ଚତାରେ ଉଡ଼ଥୂଲା, ଅଛ ଚେଷ୍ଟାରେ, ଅଧ୍କ ସମୟ ଶୂନ୍ୟରେ ସେ 
କିପରି ରହିପାରୁଥଲା- ତାହା ନିଜେ ବି ଜାଣି ନ ଥୁଲା । ତାର ଏ ନିଜଚାଉଡ଼ାଣ ଅନ୍ୟ 
ସବୁ ସାରସଙ୍କ ପରି ଦୁଇପାଦ ତଳକୁ କରି ଲମ୍ଫ ମାରିବାରେ ସମାପ୍ତ ହେଉନଥୁଲା । 
ବରଂ ପାଦ ଦୁଇଟିକୁ ଦେହ ସହିତ ଜୋର ସମାନ୍ତରାଳ କରି ଯୋଡ଼ି, ଠିକ୍‌ ପାଣି ଉପର 
ଦେଇ ସେ ପବନରେ ପହଁରି ଆସୁଥିଲା । ଯେତେବେଳେ ପାଦଯୋଡ଼ିକୁ ଉପରକୁ କରି 
ଓହ୍ଲାଇବା ବଦଳରେ ସେ ବେଳାଭୂମିର ବାଲି ଉପରେ ଖସିବା ଆରମ୍ଭ କଲା ଓ କେତେବାଟ 
ଖସିଚି ବୋଲି ମାପି ବସିଲା, ସେତେବେଳେ ତା” ବାପା-ମାଆ ସତକୁ ସତ ଚିନ୍ତିତ 
ହୋଇପଡ଼ିଲେ । 

ତା ମାଆ ପଚାରିଲେ, “ କାହିଁକିରେ ଜନ୍‌ , କାହିଁକି ବାପ, ତୁ ଅନ୍ୟ ପକ୍ଷୀଙ୍କ 
ପରି ହୋଇପାରୁନୁ ? କଣ ତୋର ଦୁଃଖରେ ବାପା, ଏ ନିଚା ଉଡ଼ାଣ ଯୋଉ ଚିଲ ଆଉ 
ପାଣିକୁଆଙ୍କୁ ସୁହାଏ ସେ କରନ୍ତୁ ଡୋର କରିବା ଦରକାର ନାହିଁ । ଦେଖୁଲୁ କଣ 
ହେଲାଣି ତୋ ଦେହ ? ଦିଖଣ୍ଡ ହାଡ଼ ଆଉ ପର ! ଆମେ ତ ସାରସ ଜାତି । ତୁ ଏକଥା 
ଭୁଲିଗଲେ କଣ ଚଳିବ ? 

“ଦେଖ୍‌ ମା”, ଖାଲି ହାଡ଼ ଆଉ ପର ହେଲେ ବି ମୋର ଚିନ୍ତା ନାହିଁ । ମୁଁ 
କେବଳ ଏଡିକି ଜାଣିବାକୁ ଚାହେଁ ଶୂନ୍ୟରେ ମୁଁ କଣ କରିପାରିବି ଆଉ କଣକରିପାରିବି 
ନାହିଁ, ବାସ୍‌ ସେତିକି କେବଳ ମୋର ଜାଣିବା ଦରକାର ।' ' 

“ଦେଖ ଜନାଥନ୍‌'”, ତା” ବାପା ନ ରାଗି କହିଲେ, ““ ଶୀତଦିନ ଆଉ 
ବେଶୀ ଡେରି ନାହିଁ । ଡଙ୍ଗା ସଂଖ୍ୟାତ ଏଥର କମିଯିବ, ଆଉ ମାଛମାନେ ଉପରୁ ବହୁତ 
ଗହୀରକୁ ଯାଇ ପହଁରିବେ । ଯଦି ତୁ ତୋ ଜ୍ଞାନ ବଢ଼ାଇବାକୁ ଚାହୁଁଛୁ, ତା ହେଲେ 
ଖାଇବା ଜିନିଷମାନଙ୍କୁ ଜାଣ, ଜାଣ କିମିତି ସେମାନଙ୍କୁ ପାଇବାକୁ ହୁଏ ! ଏ ସବୁ 
ଉଡ଼ାଣ ବେପାର ଭଲ ଯେ, ହେଲେ ତୁ ତ ଜାଣୁ—ତୁ ଏ ପବନ ପହଁରାକୁ ତ ଖାଇ 
ବଞ୍ଚପାରିବୁନି । ଏକଥାବି ତୁ ଭୁଲିଯାଆନି ଯେ ତୋ ଉଡ଼ିବାର ମାତ୍ର ଗୋଟିଏ କାରଣ 
ଅଛି, ତାହା ହେଲା ଖାଦ୍ୟ ସଂଗ୍ରହ ।” ? 

ଜନାଥନ ବାଧ୍ଯ ପୁଅ ପରି ମୁଣ୍ଡ ହଲାଇଲା । ଏହାପରେ ସେଇ କେତେଦିନ 
ସେ ଅନ୍ୟ ସାରସଙ୍କ ପରି ବ୍ୟବହାର କଲା । ଏପରିକି ବନ୍ଦର ଓ ମାଛଧରା ଡ଼ଙ୍ଗା 
ଚାରିପଟେ ବେଡଢ଼ିଥ୍‌ବା ସାରସ ଦଳଙ୍କ ସାଥ୍‌ରେ ଘୋଷାରି ହୋଇ ଆମ୍ପୁଡ଼ା କାମୁଡ଼ା ବି 
କଲା | ଅଇଁଠା ପାଉଁରୁଟି, ମାଛ ଖଣ୍ଡେ ଉପରକୁ ଝାମ୍ପ ବି ମାରିଲା । ସେ ପ୍ରକୃତରେ 
ଚେଷ୍ଟା କଲା, ଖୁବ୍‌ ଚେଷ୍ଟାକଲା କିନ୍ତୁ ସେ କାମ ସେ କରିପାରିଲା ନାହିଁ । 

ବହୁତ କଷ୍ଟରେ ପାଇଥ୍‌ବା ଖଣ୍ଡେ ଅଇଁଠା ପାଉଁରୁଟି ଟୁକୁଡ଼ାକୁ ତା ପଛରେ 
ଗୋଡ଼ାଉଥୂବା ବୁଡ଼ା ଭୋକିଲା ସାରସଟି ସାମ୍ପାରେ ଜାଣିଜାଣି ଫିଙ୍ଗି ଦେଲା ବେଳକୁ ସେ 
ଭାବୁଥୁଲା- ଏସବୁ କେତେ ମୂଲ୍ୟହୀନ ! ଏ ସମୟତକ ମୁଁ ତ ଉଡ଼ା ଶିଖଵବାରେ କଟାଇ 
ପାରନ୍ତି । କେତେ କଥା ଅଛି ଶିଖ୍ବାକୁ ଏ ପୃଥୁବୀରେ ! 

ଏଣୁ ଖୁବ ଶୀଘ୍ର ସେ ପୁଣି ଏକୁଟିଆ ଉଡ଼ିଗଲା ଦୂର ସାଗର ମଝିକୁ ଅଖୁଆ 
ଅପିଆ । ମନଖୁସିରେ ସେଠି ଉଠିବାର ବିବିଧ କୌଶଳ ମାନ ଅଭ୍ୟାସ କରିବାରେ 
ଲାଗିଗଲା | ମୂଳକଥାଟି ଏଥୁରେ ଥୁଲା ଗତିର ବେଗ, ଫଳରେ ହପ୍ତାଏ ଖଣ୍ଡେ ଅଭ୍ୟାସ 
କରିଦେଲା ପରେ ସେ ସବୁଠାରୁ ବେଗରେ ଉଡ଼ିପାରୁଥବା ଢୀବିତ ସାରସଟିଠାରୁ ମଧ୍ଯ 
ବେଶୀ ଜାଣିସାରିଥଲା ବେଗ ବାବଦରେ । 

ଯେତେ କଷ୍ଟ ଆଉ ଯେତେ ଦୂର ସମ୍ଭବ ଡେଣା ମେଲାଇ ଫିଡ଼ଫଡ଼ କରି, 
ଢେଉ ଭିତରକୁ ସେ ହଠାତ୍ଵ ଇମ୍ପଂ ମାରିଲା ପରି ହଜାର ଫୁଟ ଉପରକୁ ଠେଲି ହୋଇ 
ଆସିଲା । ସେଇଥୁରୁ ବି ଶିଖୁପାରିଲା କାହିଁକି ସାରସମାନେ ଏମିତି ବହୁ ଉପରୁ ହଠାତ୍ଵ 
ଅତି ତଳକୁ ତୀକ୍ଷ୍ଣ ଗତିରେ ଖସି ପାରନ୍ତି ନାହିଁ। ଦେଖଲାବେଳକୁ ମାତ୍ର ଛଅ ସେକେଶ୍ଡରେ 
ସେ ଘଣ୍ଟାକୁ ସତୁରୀ ମାଇଲ ବେଗରେ ଉପରକୁ ଉଠୁଥିଲା । ସାଧାରଣତଃ ଏଭଳି 
ଦ୍ରୁତଗତିରେ ଉପରକୁ ଉଠିଲା ବେଳେ ସାରସମାନଙ୍କ ଦୀର୍ଘ ଡେଣା ସ୍ଥିର ରହେନି, 
ଟଳମଳ ହୋଇଯାଏ । 

୧୦ ଗୋଟିଏ ସମୁଦ୍ଧସାରସର ଆତ୍ମକଥା 


ଏଇମିତି କେତେଥର ସେ ନାକ ତଳକୁ କରି ସିଧା ଖସିଲା, ପୁଣି ଉଠିଲା । 
ଅତି ସାବଧାନତା ସତ୍ତ୍ଳେ ତା' ସାମଥ୍ୟର ଚରମ ସୀମାରେ ଅତି ଜୋର୍‌ରେ ଗଲା 
ବେଳକୁ ସେ ଟଳମଳ ହୋଇ ପବନ ଭିତରେ ଝୁଣ୍ଡି ପଡ଼ୁଥିଲା । 


(୨) 

ତା'ର ଅଭ୍ୟାସ କୌଶଳ ଥୁଲା ଏହିପରି । 

ହଜାରେ ଫ୍ରଟ ଉପରକୁ ସିଧା ଆଗ ଉଠି ଯାଉଥୂଲା ସେ । ସବୁଶଭ୍ତି ଠୁଳ 
କରି କିଛିବାଟ ଆଗକୁ ଯାଇ ତା” ପରେ କଷ୍ଟରେ ପବନକୁ ଠେଲି, ଗୋଟେ ପୁରା 
ବୃଲାଣି ଚକ୍କର କାଟି ମୂଳ ଯାଗାରୁ ଡେଣା ଫଡ଼ ଫଡ଼ କରି ନିମ୍ପକୁ ସଳଖ ପହଁରି 
ଆସୁଥୁଲା । କିନ୍ତୁ, ପ୍ରତିଥର, ତା ବାମ ଡେଣାଟି ଉପର ତଳ ହେବା ଭିତରେ ତଳୁ 
ଉପରକୁ ପବନ କାଟିଲା ବେଳକୁ ସ୍ଥିର ହୋଇଯାଉଥୂଲା । ତା'ପରେ ନିଜକୁ ସମ୍ଭାଳିବାକୁ 
ଡାହାଣପଟ ତେଣାକୁ ସ୍ଥିର ରଖୁ ଡାହାଣପଟକୁ ଓଲଟା ଗତିରେ ଶକ୍ତିଶାଳୀ ଯୁଦ୍ଧ ବିମାନ 
ପରି ଆଖୁ ପିଛୁଳାକେ ବୁଲିପଡ଼ିବାର ଚେଷ୍ଟା ସେ ଜାରୀ ରଖୁଥିଲା | ଯେତେ ଚେଷ୍ଟା 
କଲେ ବି ଉପରକୁ ଡେଣା ଉଠାଇ ପବନ କାଟିବା କାମଟି ସେ ଭଲ କରି 
କରିପାରୁ ନଥୁଲା । 

ଦଶଥର ସେ ଚେଷ୍ଟା କଲା ସତ, ହେଲେ ଦଶଥର ଯାକ ଘଣ୍ଟାକୁ ସତୁରୀ 
ମାଇଲ୍‌ ବେଗରେ ଉପରକୁ ଉଠିଲା ବେଳକୁ, ସେ ନିୟନ୍ତ୍ରଣ ହରାଉଥଲା ! ଡେଣାର 
ପରଗୁଡ଼ିକ ପରସ୍କର ସହ ଘଷି ହୋଇ ଭାରି କଷ୍ଠ ହେଉଥୁଲା ଓ ସେ ପାଣି ଭିତରେ 
ଦୁଲ୍‌କିନା ଖସି ପଡ଼ୁଥୁଲା । 

ଶେଷରେ ଓଦା ସରସର ହୋଇ ସେ ଭାବିଲା, ଅସଲ କୌଶଳଟି ନିଶ୍ଚୟ 
ଏୟା ହୋଇଥୂବ- “ ଉଡ଼ାଣର ଗତି ଯେତେ ଦୃତ, ଡେଣା ସେତେ ସ୍ଥିର ।” ? ଏଣୁ ଘଣ୍ଟାକୁ 
ପଚାଶ ମାଇଲ ବେଗ ଯାଏ ଡେଣା ଫଡ଼ ଫଡ଼, ଆଉ ତା” ପରେ ଗତି ବଢଡ଼ାଇଲେ 
ଡେଣାକୁ ସ୍ଥିର କରି ଦେବାକୁ ହେବ । 

ଦୁଇ ହଜାର ଫ୍ରଟ ଉପରୁ ସେ ପୁଣି ଥରେ ଚେଷ୍ଟା କଲା । ଏଥର ଥଣ୍ଡକୁ ସିଧା 
ତଳକୁ କରି, ନିମ୍ନଗାମୀ ହୋଇ ଖସି ଆସିଲା ଓ ଘଣ୍ଟାକୁ ପଚାଶ ମାଇଲ ବେଗ ପୂରିଯିବା 
ମୁହୁରରୁ ଠିକ୍‌ ଡେଣାକୁ ମେଲାଇ ସ୍ଥିର କରିଦେଲା । ଏଥୁପାଇଁ ପ୍ରବଳ ସାମର୍ଥ୍ୟ ଓ ଶକ୍ତି 
ଦରକାର ଥୁଲେ ବି ସେ ଶେଷରେ ଏହା କରି ପାରିଲା ଓ ତା'ର ଏ କୌଶଳ କାମ 
ଦେଖାଇଲା । ଦଶ ସେକେଣ୍ଡରେ ସେ ଘଣ୍ଟାକୁ ନବେ ମାଇଲ୍‌ ବେଗରେ ନୀଳିମା ଭିତରେ 

ଗୋଟିଏ ସମୁଦ୍ରସାରସର ଆମ୍ମକଥା ୧୧ 


ଉଭେଇ ଯାଉଥଲା । ଏଇମିତି କରି “ଜନାଥନ କ'ଣ ସାରସମାନଙ୍କ ପାଇଁ ଗୋଟାଏ- 
ବିଶ୍ଵ “ଗତି-ରେକର୍ଡ ସ୍ଥିର କରି ଦେଇଥୁଲା ? 

କିନ୍ତୁ ବିଜୟ ସଦାବେଳେ କ୍ଷଣସ୍ଥାୟୀ । ଯୋଉ ମୁହୁରଗରେ ସେ ନିଜକୁ ସେଇ 
ନୀଳିମା ଭିତରୁ ବାହାର କରି ନେବାକୁ ଚାହିଁଲା ଓ ଯୋଉ ମୁହୁର୍ଭରେ ସେ ତା ଡେଣାର, 
ସମସ୍ତ ଶକ୍ତି, ପୂରା ବୁଲାଣିର ମୋଡ଼ ନେଲା, ସେଇ ଏକା ଦୟନୀୟ ଯନ୍ତ୍ରଣାର ସମ୍ମୁଖୀନ 
ହେଲା । ସେଇ ଗତିକୁ ନିୟନ୍ତ୍ରଣ ନକରି ପାରିବାର ସମାନ ଦୃରବସ୍ଥା । ଏହା ତାକୁ ତା' 
ଉପରେ ଡିନାମାଇଟ୍‌ ଫୁଟିଲା ପରି ଲାଗିଲା । ମଝି ଆକାଶରେ ବିସ୍ପୋରିତ ହୋଇଗଲା 
ପରି ଅନୁଭବ ହେଲା ଓ ଗୋଟାଏ ଇଟା ଭଳି କର୍କଶ ସମୁଦ୍ର ଭପରେ ଖସି ପିଟି 
ହୋଇଗଲା ସେ । 


(୩) 


ତା'ର ଚେତା ଆସିଲା ବେଳକୁ, ଢେର ବେଳୁ ସଂଜ ହୋଇ ସାରିଥୁଲା । 
ସମୁଦ୍ରର ଠିକ୍‌ ପାଣି ଲହର ଉପରେ ସେଇ ଚକ୍‌ ଚକ୍‌ ଜହ୍ନ ଆଲୁଅରେ ସେ ଭାସିଲା 
କେତେବେଳ ଯାଏ । ତା ଡେଣା ଖଣ୍ଡିଆ ଖାବରା ହୋଇ କେଇ ଖଣ୍ଡ ଭଗ୍ଧସୀସା ପରି 
ଦିଶୁଥୁଲା, ହେଲେ ପରାଜୟର ଗ୍ଲାନି ତା' ଠାରୁ ଓଜନ ହୋଇ ଯେପରି ତା ପିଠିରେ 
ଲଦି ହୋଇଯାଇଥୁଲା । ଅରି ଥରି ମୁମୂର୍ଷ ଭାବରେ ଭାବିଲା, ତା' ପିଠିରେ ଓଜନ ଟିକିଏ 
କମିଯା'ନ୍ତା କି ତା' ହେଲେ କୌଣସି ମତେ ନିଜକୁ ଘୋଷାରି ନେଇ ଧୂରେ ସେ ବୁଡ଼ି 
ବୁଡ଼ି ଯାଇ ପାରନ୍ତା ସେଇ ତଳକୁ, ବହୁତ ତଳକୁ, ଆହୁରି ତଳକୁ, ଆଉ ଏ ସବୁର ଅନ୍ତ 
ହୋଇଯାଆନ୍ତା ସବୁ ଦିନ ପାଇଁ । 

ପାର୍ଣ ଭିତରେ ତଳକୁ ବୃଡ଼ିବୁଡ଼ି ଗଲା ବେଳକୁ, ତା ନିଢ ଭିତରୁ ଗୋଟିଏ 
ଅଭୁତ ଫମ୍ପା ସ୍ବର ଶୁଣାଗଲା । ଏଠୁ ମୁକୁଳିବାର ବାଟ ଆଉ ନାହିଁ । ଚାରିପଟ ବନ୍ଦ । 
ସାରସ ଗୋଟେ ମୁଁ । ସାରସର ପ୍ରକୃତିରେ ବନ୍ଧା । ଭଡ଼ିବା ବିଷୟରେ ଏତେ ଯଦି ମୋର 
ଜାଣିବା କଥା, ତାହେଲେ ମୋ ମୁଣ୍ଡ ଭିତରେ ସେମିତିକା ତାରିକାଟିଏ କ”ଣ ନଥାନ୍ତା ! 
ମୁଁ ଯଦି ` ଦୁତଗତିରେ ଉଡ଼ିବାକୁ ତିଆରି ହୋଇଥାନ୍ତି, ତା' ହେଲେ ଛଞ୍ଚାଣର ଛୋଟ 
ଡେଣା ବି ମୋର ଥାଆନ୍ତା, ଆଉ ମୁଁ ମାଛ ବଦଳରେ ମୂଷା ଖାଇ ବଞ୍ଚୁଥାଚି । ବାପା 
ଠିକ୍‌ କହିଥୂଲେ । ଏ ସବୁ ବୋକାମି ମୋର ଭୂଲିଯିବା ନିହାତି ଦରକାର । ମୋ ଘରକୁ, 
ମୋ ଦଳ ଭିତରକୁ ମୁଁ ଫେରିଯିବି । ଆଉ, ସେଇମିତି ଗୋଟିଏ ଅସହାୟ ସାରସର 
ସୀମିତତା ଭିତରେ ସଚୁଷ୍ଟ ରହିବି । 

୧୨ ଗୋଟିଏ ସମୁଦ୍ରସାରସର ଆତ୍ମକଥା 


ସ୍ଵର ଲିଭିଗଲା, ଆଉ ଜନାଥନର ମନ ବି ଏ ଭିତରେ ଘର ଧରି ଯାଇଥଲା । 
ସାରସ ପାଇଁ ରାତିର ଯାଗାଟି ହେଲା ବେଳାଭୂମି ଉପର, ଏଣୁ ଏଇ ମୁହୁର୍ଗରୁ ସେ 
ପ୍ରତିଜ୍ଞା କଲା ଗୋଟିଏ ସାଧାରଣ ସାରସ ହୋଇ ସେ ରହିବ, ସେଇମିତି ବ୍ୟବହାର 
କରିବ । ଏହା ଅନ୍ୟ ସମସ୍ତଙ୍କୁ ବି ଢେର ସୁଖୀ କରିବ । 

ଟଇଟଳ ହୋଇ ଘନନୀଳ ଚହଲା ପାଣିରୁ ସେ ଠେଲା ହେଲା ପରି, ଉଡ଼ି 
ଆସିଲା କୂଳ ଆଡ଼କୁ, ଅଳ୍ପ ଉଚ୍ଚ ଉଡ଼ାଣରେ ଶ୍ରମ ସଂଚୟ ବାବଦରେ ଯାହା ସେ 
ଶିଖୁଥିଲା ସେଥୁପାଇଁ ଏବେ ସେ କୃତଞ୍ଚ ହେଉଥଲା । 

କ୍ରିନ୍ଧୁ ନା”, ସେ ଭାବିଲା “ମୁଁ ଯେମିତି ଥିଲି ସେମିତି ଆଉ ହେବିନି, 
ଯାହା ସବୁ ଶିଖ୍ଥୂଲି ସେ ସବୁ ଭୁଲିଯିବି । ଅନ୍ୟ ଯେ କୌଣସି ସାରସ ପରି ସାରସଟିଏ 
ମୁଁ, ସେଇମିତି ଉଡ଼ିବି ।''” ଏଣୁ ସେ ଅଡିକଷ୍ଟରେ ଶହେ ଫଟ ଉପରକୁ ଉଠି, ତେଣାକୁ 
ଜୋର୍‌ କରି ପିଟି, କୃଜ ଆଡ଼କୁ ମୁହାଇଲା । 

ନିଜ ସଂପ୍ରଦାୟର ଆଉ ଗୋଟେ ସାରସ ପରି ହେବାର ଏ ନିଷ୍ପରି ଯୋଗୁଁ 
ତାକୁ ଟିକେ ଭଲ ବି ଲାଗୁଥିଲା । ଶିଖୁବାର, ଜାଣିବାର କଷ୍ଟକର ସାଧନା ପ୍ରତି ତାର 
ଆଉ କିଛି ବନ୍ଧନ ରହିବ ନାହିଁ, ଆଉ ରହିବ ନାହିଁ ଦୁର୍ବହ ମୁକାବିଲାର ମନୋଭାବ, 
ଆସିବ ବି ନାହିଁ ଆଉ ପରାଜୟ | ଏଇଟା ହିଁ ସୁନ୍ଦର, କିଛି ନ ଭାବି, ଅନ୍ଧାର ଭିତରେ 
କେବଜ ଉଡ଼ିବା ଓ ବେଳାଭୂମି ଉପର ଆଡ଼କୁ ଅନ୍ଧାରରେ ଉଡ଼ିଯିବା । 

ଅନ୍ଧାର ! ଫମ୍ପା ସ୍ଵର ସତର୍କ ହୋଇ ଖଟ୍‌ ଖଟ୍‌ କଲା । 

ସାରସମାନେ କେବେ ଅନ୍ଧାରରେ ଉଡ଼ତ୍ତି ନାହିଁ ! 

ଜନାଥନ୍‌ କିନୁ ଏତେ ସତର୍କ ହୋଇନଥୂଲା, ଅନ୍ତତଃ ନୀରବତା ଭିତିରେ କିଛି 
ଶୁଣିବା ଭଳି ସତର୍କତା ତାର ନଥଲା । ସେ ଭାବିଲା, ଏଇଟା ହିଁ ସୁନ୍ଦର । ଜହ୍ନ ଆଉ 
ଆରୁଅ ମିଶି ପାଣି ଉପରେ ଚକ୍ବଚକ୍‌ ହେଉଛନ୍ତି, ତାରି ଭିତର ଦେଇ ଛୋଟ ଛୋଟ 
ଆଇଲୁଅମାନ ଖଣ୍ଢଠ ଖଣ୍ଡ ବିଚ ହୋଇଯାଉଛି । ଏତେ ଶାନ୍ତି ଚାରିପଟେ ତଥାପି...... 

ତଵକକୁ ଓହ୍ଲାଇ ଯା ! ସାରସମାନେ ରାତିରେ ଉଡ଼ନ୍ତି ନାହିଁ । ଅନ୍ଧାର ଭିତରେ 
ଉଡ଼ିବାକୁ ହେଲେ ତୋର ଆଖୁ ପେଚାର ଆଖୁ ପରି ହେବା ଦରକାର । ମୁଣ୍ଡରେ ଦିଗର 
ତାଲିକା ରହିବା ଦରକାର । ଡେଣା ତୋର ଛଞ୍ଚାଣ ଡେଣା ପରି ଛୋଟ ହେବା ଦରକାର । 

ସେଇଠି, ସେଇ ରାଡିରେ, ଶହେଙୁଟ ଆକାଶର ଶୂନ୍ୟତା ଭିତରେ, ଢନାଥନ 
ଲିଭିଙ୍ଗ ଷ୍ଟୋନ୍‌ ସାରସଟି- ଆଖ୍‌ ମିଟିମିଟି କଲା । ତା ଯନ୍ତ୍ରଣା, ତାର ଅନ୍ୟ ସାରସ ପରି 
ହେବାର ସିଦ୍ଧାନ୍ତ ସବୁ କୁଆଡ଼େ ମିଳେଇ ଗଲା । 

ଗୋଟିଏ ସମୁଦ୍ରସାରସର ଆତ୍ମକଥା ୧୩ 
(୪) 


ଛୋଟ ଡେଣା ! ଛଞ୍ଚାଣର ଛୋଟ ଡେଣା ! 

ତାହେଲେ ସେଇ ହିଁ ହେଉଛି ୟାର ଉତ୍ତର ! କି ବୋକା ମୁଁ ଥଲି ଏଯାଏ ! 
ମୋର ଦରକାର କେବଳ ହଳେ ଅତି ଛୋଟ ଡ଼େଣା, ଦରକାର କେବଳ ଏଇ ଡେଣା 
ସବୁକୁ ଭାଙ୍ଗ କରି ପରସ୍ତ ପରି ଚାପି ଦେଇ ତାରି ଭପରେ ଉଡ଼ିବା ! ଛୋଟ ଡେଣା ! 

କଳା ସାଗର ଉପର ଦେଇ ଦୁଇ ହଜାର ଫୁଟ ଉପରକୁ ସେ ଉଠିଗଲା 
ଆଗ । ତା ପରେ ମୃତ୍ୟୁ ବା ପରାଜୟର କଥା ନ ଭାବି ମୁହୁର୍ଭକରେ, ତା ଆଗ ଡେଣାଗୁଡ଼ିକୁ 
ଯାକି ଆଣିଲା ପେଟ ତଳକୁ, ଦଜକା ରହିଗଲା କେବଜ ସରୁ ଛୋଟ ଡେଣାତକ । 
ସେଇଥ୍‌ରେ ପବନ ଭିତର ଦେଇ ପହଁରି ଆସିଲା ସେ ସିଧା ତଳକୁ, ସଳଖ ନିମ୍ବ 
ଗତିରେ । 

ପବନ ପିଟି ହେଉଥଲା ତା ମୁଣ୍ଡରେ ଅସୁର ପରି । ଘଣ୍ଟାକୁ ସଡୁରୀ ମାଇଲ, 
ଶହେ, ଶହେ କୋଡ଼ିଏ, ଆହୁରି ବେଶୀ । ତା ପରେ ? ଏବେ ଆଉ ତା ଡେଣା ଶହେ 
ଚାଳିଶ ମାଇଲ୍‌ ବେଗରେ ଏତେ କାଟୁନଥୂଲା ଯେତେ କାଟୁଥୂ୍‌ଲା ଆଗରୁ ସତୁରୀ ମାଇଲ 
ବେଗ-ଗତିରେ । ଡେଣାର ଅଗ୍ରଭାଗକୁ ସାମାନ୍ୟ ବଙ୍କେଇ ଦେଇ ସେ ନିମ୍ପଗତିରୁ 
ସହଜରେ ସମାନ୍ତରାଳ ଗତିରେ ବାହାରି ଆସିଲା ଲହରୀ ଉପରେ ଭାସିବା ପାଇଁ, ଜହ୍ନ 
ଆଲୁଅ ତଳେ ଗୋଟିଏ ଧୂସର ପେଷ୍ଡୁ ପରି । 

ସୁ-ସୁ- ଗର୍ୁଥଲା ପବନ | 

ପ୍ରତିକୂଳ ପବନର ତୀକ୍ଷ୍ଣଭେଦୀ ଧକ୍କା ସମ୍ଭାଳିବା ପାଇଁ ସେ ଆଖ୍‌ ବୁଜିଦେଲା 
ଓ ନିଜ ଭିତରେ ପୁଲକିତ ହୋଇଗଲା । ଶହେ ଚାଳିଶ ମାଇଲ୍‌ ଘଣ୍ଟାକରେ ¦! ପୁଣି 
ସଂପୂର୍ଣ୍ଣ ନିୟନ୍ତ୍ରଣରେ ! ଦୁଇ ହଜାର ଫ୍ରଟ ବଦଳରେ ଯଦି ମୁଁ ପାଞ୍ଚହଜାର ଫ୍ରଟରୁ ସିଧା 
ତଳକୁ ଲମ୍ପଂ ମାରେ ! କେତେ ଶୀଘ୍ର ତା ହେଲେ..... 

ମୁହୁର୍କ ପୂର୍ବର ପ୍ରତିଜ୍ଞା ଭୁଲି ହୋଇଯାଇଥୁୂଲା । ପବନର ପ୍ରବଳ ଝଟକାରେ 
ସେ ଉଡ଼ିଯାଇଥୂଲା ବହୁତ ଦୂରକୁ । ତଥାପି, ନିଜ ପାଖରେ ନିଜେ କରିଥୁବା ପ୍ରତିଜ୍ଞାକୁ 
ଭାଟ୍ିଦେଇ ମଧ୍ଯ, ସେ ଭାବୁଥଲା କିଛି ଭୁଲ୍‌ କରିନାହିଁ ବୋଲି । ଏଭଳି ପ୍ରତିଜ୍ଞାମାନ 
କେବଳ ସେଇଭଳି ସାରସମାନଙ୍କ ପାଇଁ ଯେଉଁମାନେ ଜୀବନର ଗତିପଥରୂପେ ସାଧାରଣ 
ବାଟକୁ ବରଣ କରିଥାଆନ୍ତି । ଯିଏ ଶିକ୍ଷାକୁ ସାଧନ ରୂପେ ଗ୍ରହଣ କରି ଉତ୍ତୋଳନର 
ଚରମ ସୀମାକୁ ଛୁଇଁବାକୁ ଚାହେଁ ତା ପାଇଁ ସେପରି ପ୍ରତିଞ୍ଞାର ଆବଶ୍ୟକତା ନାହିଁ । 

୧୪ ଗୋଟିଏ ସମୁଦ୍ରସାରସର ଆତ୍ମକଥା 


ସୂର୍ଯ୍ୟ ଉଦୟ ହେଲା ବେଳକୁ, ସାରସ ଜନାଥନ ପୁଣି ତାର ନିତିଦିନିଆ 
ଅଭ୍ୟାସରେ ବ୍ୟସ୍ତ ଥଲା | ପାଞ୍ଚ ହଜାର ଫୁଟ ଉପରୁ ହୁଲିଡ଼ଙ୍ଗାମାନ ଦିଶୁଥୁଲା ସ୍ଥିର 
ନୀଳ ଜଳଚଟାଣ ଉପରେ ଧୂଳିକଣା ପରି | ପ୍ରାତଃ- ଭୋଜନ ଆଶାୟୀ ପକ୍ଷୀଦଳ ଧୂମ 
ରଙ୍ଗର ହାଲ୍‌କା ମେଘ ଖଣ୍ଡପରି, ବୃଭାକାରରେ ଚକ୍କର କାଟୁଥିଲେ ଚାରିପଟେ ଏହାର । 

ସେ ବଞ୍ଚଥଲା । ଖୁସିରେ ତାର ସାରା ଶରୀର ପୁଲକି ଉଠିଲା, କମ୍ପିଗଲା 
ଅନ୍ତର, ମୃତ୍ୟୁ ଆଗରେ ବି ସେ ଡରି ଯାଇନଥୁୂଲା । ନିଜ ଭୟକୁ ନିୟନ୍ତ୍ରଣ କରିପାରିଥୁବା 
ଯୋଗୁଁ ଚାର୍ବ ଆସୁଥୁଲା ତା ମନରେ । ତା ପରେ ବିନା ଆଡ଼ମ୍ବରରେ ଅତି ସହଜ 
ରାବରେ, ସେ ତାର ଆଗ ଡେଣାରେ ଝୁଲିପଡ଼ି, ତାର ପଛ ଛୋଟ ମୁନିଆ ଡେଣାର 
ଅଗଗୁଡ଼ିକୁ ମେଲି ଦେଇା, ଆଉ ସିଧା ସଳଖ ସାଗର ଆଡ଼କୁ ପହଁରି ପହଁରି ବୋହି 
ଆସିଲା । ଚାରି ହଜାର ଫ୍ରଟ ଅଡିକ୍ରମ ଆସି ସାରିଥୁଲା ବେଳକୁ ସେ ତାର ଗଡି- 
ବେଗର ଚରମ ସୀମାରେ ପହଞ୍ଚ୍‌ ସାରିଥୁଲା । ପବନ ଲାଗୁଥ୍‌ବା ଶବ୍ଦର ଗୋଟାଏ 
ନିଦାପିଟା କାନ୍ଧ ପରି, ଏହା ଭିତର ଦେଇ ସେ ତାର ଗଡି ଆଉ ବେଶୀ ବଢ଼ାଇ 
ପାରୁନଥିଲା । ଏବେ ସେ ସିଧା ତଳକୁ ଉଡ଼ି ଯାଉଥୁଲା, ଘଣ୍ଟାକୁ ଦୁଇଶହ ଚଉଦ 
ମାଇଲ ବେଗରେ । ସେଇ ତୀବ୍ର ଗତି ମଝିରେ ଯଦି ତାର ଡେଣା ଖୋଲିଯାଏ ତା 
ହେଲେ ସେ ଖଣ୍ଡ ଖଣ୍ଡ ପବନରେ ମିଳେଇ ଯିବ ଜାଣି, ତଣ୍ଟି ତାର ଅଠା ହୋଇଗଲା । 
କିନ୍ତୁ ବେଗ ହିଁ ଶକ୍ତି, ଆଉ ଗତି ହେଉଛି ଆନନ୍ଦ, ଆଉ ଗତିରୁ ଯେ ମିଳେ ସୌନ୍ଦର୍ଯ୍ୟ- 
ଏକଥା ବି ସେ ଜାଣିଥୁଲା | 

ହଜାର ଫ୍ରଟ ଉପରୁ ସେ ଆରମ୍ଭ କରିଦେଲା ନିଜକୁ ସମ୍ଭାଳି ନେଇ ପକ୍ଷ 
ମେଲି ଦେବାର ଆୟୋଜନ । ଡେଣାର ଅଗ୍ରଭାଗ ସେଇ ପ୍ରବଳ ପବନ ଭିତରେ ପିଟି 
ହୋଇ, ତା ନାଡ଼ି ଦୋହଲି ଗଲା ପରି ତାକୁ ଲାଗୁଥୁଲ! ¦ ସିଦା ସଳଖ ତା ସାମ୍ପାରେ ଖୁବ୍‌ 
ଜଲ୍‌ଦି ଛୋଟରୁ ବଡ଼ ହୋଇଯାଉଥ୍‌ଲା ବୋଇତ ଓ ସାରସ ଦଳଙ୍କ ଗହଳି, ଆଉ 
ପବନରେ ପିଟି ହୋଇ ତା ଆଖ୍ରୁ ବାହାରୁଥିବା ଜୁଳୁଜୁଳିଆ ପୋକମାନେ । 

ସେ ବି ଥମିଯାଇ ପାରୁନଥୂଲା: କାରଣ ସେତେବେଳେ ବି ସେ ଢାଣି ନ ଥୁଲା 
ଏଇ ପ୍ରବଳ ବେଗରେ କିମିତି ବୁଲି ମୋଡ଼ ବାଙ୍କିବାକୁ ହୁଏ । 

ଧକ୍କା ଅର୍ଥ ସୁନିଶ୍ଚିତ ମୃତ୍ୟୁ । 

ଏଣୁ ସେ ତା ଆଖ୍‌ ବୁଜିଦେଲା । 

ସେଇ ସକାଳେ, ସେତିକିବେଳେ, ସୂଯ୍ୟୋଦୟ ବେଳରେ ହିଁ ଘଟଣାଟି ଏଇମିତି 
ଠିକ୍‌ ଘଟିଗଲା, ଯେ, ଆମ ସାଗର - ସାରସ ଜନାଥନ ସିଧାସଳଖ ଆସି ପ୍ରାତଃ ଭୋଜୀ 

ଗୋଟିଏ ସମୁଦ୍ରସାରସର ଆତ୍ମକଥା ୧୫ 


ଦଳଙ୍କ ମଝିରେ ଧକ୍କା ଖାଇଲା ! ଘଣ୍ଟାକୁ ଦୁଇଶହ ବାର ମାଇଲ ବେଗରେ ଖସିଆସି, 
ଆଖୁ ବନ୍ଦ କରି, ବାତ୍ୟାପରି ପବନର ଆସୁରିକ ଗର୍ଚ୍ଚନ ଭିତରେ ପକ୍ଷ ପିଟିପିଟି ସେ 
ଆସି ପଡ଼ିଲା ସାରସ ଦଳଙ୍କ କେନ୍ଦ୍ର ବିନ୍ଦୁରେ । ଭାଗ୍ୟକୁ କେହି ଏଥୁରେ ମୃତାହତ ହୋଇ 
ନଥୂଲେ। 

ନିଜ ଥଣ୍ଟକୁ ସିଧା ଉପର ଆକାଶ ଆଡ଼କୁ ଟେକି ଦେଲା ବେଳକୁ, ଶହେ 
ଷାଠିଏ ମାଇଲ ବେଗରେ ବାୟୁମଣ୍ଡଳ ଧକ୍କାରେ ତାକୁ ତଥାପି ପୋଡ଼ିଗଲା ପରି ଲାଗୁଥଲା | 
କୋଡ଼ିଏ ମାଇଲକୁ ବେଗ କମାଇ ଯେତେବେଳେ ସେ ତାର ଡେଣା ପୁରା ମେଲାଇ 
ଦେଲା, ସମୁଦ୍ର ଉପରେ ଚାରିହଜାର ଫୁଟ ତଳେ ଡଙ୍ଗାମାନ ତଥାପି ଦେଖାଯାଉଥୁଲା 
ପାଉଁରୁଟିର ଖଣ୍ଡ ଖଣ୍ଡ ଟୁକୁଡ଼ା ପରି । 

ଗୋଟିଏ ମାତ୍ର କଥା ଅଲା ତା ମନରେ । ଶହଦଟି ହେଲା-ଭିକ୍ତିରି' ଟର୍ମିନାଲ 
ଭେଲୋସିଟି !” ଗତିର ଏ ମାପ ଏମିତି ଯେ, ଦେହଟା ତଳକୁ ଖସି ଆସୁଥିଲା ବେଳେ, 
ମାଧାକର୍ଷଣ ଯୋଗୁଁ ଅଧୁକ ବେଗ ହେଲେ ତାହାର ଗତିକୁ ପବନର ପ୍ରତିବନ୍ଧ ହିଁ ନିବୃତ୍ତ 
କରାଏ । ତେଣୁ ଏଭଳି ସ୍ଥିତିରେ ଗୋଟାଏ ସାରସ ଖସୁଛି ଘଣ୍ଟାକୁ ଦୁଇଶହ ବାର 
ମାଇଲ ବେଗରେ ! ଏହା ଏକ ନୂଆ ରେକର୍ଡ଼ ସବୁଠାରୁ ବଡ଼ ରେକର୍ଡ଼ ସାରସ 
ସଂପ୍ରଦାୟର ଇତହାସରେ, ଆଉ ସେଇ ମୁହୁର୍ଭରେ ଜନାଥନ ଆଗରେ ଖୋଲିଗଲା 
ଗୋଟାଏ ନୂଆ ଯୁଗ । ତାର ନିକାଞ୍ଚନ ଅଭ୍ଯାସ ଯାଗାକୁ ଉଡ଼ିଯାଇ ଡେଣାମାନଙ୍କୁ 
ଛାତିରେ ଚାପି ଆଠହଜାର ଫ୍ରଟରୁ କିମିତି ତଳକୁ ସଳଖ ତୀବ୍ର ଗତିରେ ଖସି ଆସିବାକୁ 
ହୁଏ, ସେଇ ଅଭ୍ୟାସ ପାଇଁ ନିଜକୁ ପ୍ରସ୍ତୁତ କଲାବେଳକୁ, ସେ ହଠାତ୍‌ ଆବିଷ୍କାର କଲା 
କିପରି ଏଇ ବେଗରେ ବୁଲାଣି କାଟିବାକୁ ହୁଏ । 

ସେ ଦେଖୁଲା, ଗୋଟାଏ ପାଖ ଡେଣାର ଅଗ୍ରଭାଗ ପରକୁ ସାମାନ୍ୟ ଟିକିଏ 
ହଲେଇ ଦେଲେ, ଅତି ତୀବ୍ରବେଗ ଭିତରେ ବି ସରଳ ଚିକ୍ଵଣ ଗୋଲେଇ ବୁଲଲାଣି କାଟି 
ସୁନ୍ଦର ଭାବେ ବୁଲିଯାଇ ହେବ । ଏହା ସେ ଶିଖୁବା ଆଗରୁ, ଜାଣି ସାରିଥୂଲା ଯେ, 
ସେଇ ପ୍ରଚଣ୍ଡ ବେଗରେ ସାମାନ୍ୟ ପରହଲାଠାରୁ ଟିକିଏ ଅଧ୍ଵକ ହଲେଇ ଦେଲେ ତାହା 
ତୁମକୁ ଚୁନ୍‌ଚୁନ୍‌ କରିଦେବ ମୁହୃ୍ଭଁକରେ । ବିସ୍ଫୋରଣରେ ଫ୍ରଟି ନିଆଁ ଝୁଇ ଖଣ୍ଡେ ଛିଟିକି 
ପଡ଼ିଲାପରି..... ଅଥଚ ଜନାଥନ ଏବେ ଏଇ ପୃଥୁବୀ ଉପରେ ପ୍ରଥମ ଏଭଳି ଉଡ଼ାଣ 
କୌଶଳ ଆୟର୍ତ କରି ନେଇଛି ଯାହା, କେହି ସାରସ କେବେ ଦେଖାଇ ପାରିନାହିଁ । 

ସେଦିନ ଅନ୍ୟ ସାରସଙ୍କ ସହ କଥା ହେବାକୁ ତାର ଆଉ ସମୟ ନ ଥୁଲା । 
ସୂର୍ଯ୍ୟାସ୍ତ ପରେ ବି ସେ ଉଡ଼ିବାରେ ବ୍ୟସ୍ତ ଥୁଲା | କେତେ ଜିନିଷ ସେଦିନ ସେ ଆବିଷ୍କାର 
କଲା ! ଯଥା ସଂପୂର୍ଣ୍ଣ ଗୋଲ ବୁଲାଣି କାଟିବା, ବୁଲାଣିରେ ଲମଂ ପ୍ରଦାନ, ପବନରେ 

୧୬ ଗୋଟିଏ ସମୁଦ୍ରସାରସର ଆତ୍ମକଥା 


ଓଲଟି ଓଲଟି ଭଉଁରି କାଟି ଖସିବା, ଶୂନ୍ୟରେ ଖସିବା, ଓଲଟ ଇମ୍ପଂ, ଚକ୍ରାକାରରେ 
ଘୂରିଘୂରି ତଳକୁ ଖସିବା, ମୁଣ୍ଡରେ ପବନ କାଟି ଓହ୍ଲାଇବା ଇତ୍ୟାଦି । 

କୂଳରେ ତା ଦଳଙ୍କ ସାଥ୍‌ରେ ଆସି ସେ ଯୋଗ ଦେଲାବେଳକୁ ଢେର ରାତି 
ହୋଇ ଯାଇଥଲା । ତାକୁ ଭାରି ନିଦ ଲାଗୁଥିଲା ଆଉ ସେ ଖୁବ୍‌ କ୍ଲାନ୍ତ ବି ହୋଇ 
ଯାଇଥୁଲା । ତଥାପି ବି ଖୁସିରେ ସେ ଭୂଇଁକୁ ଠିକ୍‌ ଛୁଇଁବା ଆଗରୁ ଦେହକୁ ପବନରେ 
ଘୂରାଇ ଦି' ଥର ଭଉଁରି କାଟି ଦେଲା | ସେ ଭାବିଲା, ଅନ୍ୟମାନେ ଯେତେବେଳେ ତାର 
ଏ ଆବିଷ୍ଠାର କଥା ଶୁଣିବେ, ଖୁସିରେ ପାଗଳ ହୋଇଯିବେ । ଏବେ ଏ ଜୀବନରେ 
ବଞ୍ୁବା ପାଇଁ କେତେ ଜିନିଷ ଅଛି ! କେବଳ ସେଇ ମାଛ-ବୋଇତ ପାଖକୁ ନିତିଦିନିଆ 
କୁନ୍5େଇ ଯିବା ଓ ଫେରିବା ବଦଳରେ ବଞ୍ଚବାର ଗୋଟାଏ କାରଣ ବି ଅଛି ! ଆମେ 
ନିଜକୁ ଅଜ୍ଞାନତା ଭିତରୁ ବାହାର କରିପାରିବା, ବୌଦ୍ଧିକତା ଓ କୁଶଳତାର ଚରମରେ 
ନିଜକୁ ଦେଖୁପାରିବା ! ଆମେ ମୁକ୍ତ ହୋଇପାରିବା ! ଆମେ ଉଡ଼ିବାକୁ ଶିଖୁପାରିବା ! 
ଆମେ ଅସୀମ ହୋଇପାରିବା ! 

(୫) 


ଆଗାମୀ ଦିନମାନ ତା’ ସାମ୍ନାରେ କେତେ ସମ୍ଭାବନାରେ ଉଜ୍ଜଳ ଦିଶିଲା, 
ମଧୁର ଲାଗିଲା ଭବିଷ୍ୟତ । 

ସେ ଭୂଇଁ ଛୁଇଁଲା ବେଳକୁ ସବୁ ସାରସମାନେ ଏକାଠି ହୋଇ ଦରବାର 
ବସାଇଥ୍‌ଲେ, ଆଉ ବୋଧହୁଏ କେତେବେଳୁ ଏହିପରି ଏକାଠି ହୋଇ ରହିଥୂଲେ । 
ପ୍ରକୃତରେ, ସେମାନେ ଅପେକ୍ଷା କରିଥୁଲେ | 

“ “କଇନାଥନ ଲିଭିଙ୍ଗଷ୍ଟୋନ୍୍‌ ! ମଝିରେ ଆସି ଠିଆ ହୁଅ ! 

ପ୍ରତିଧ୍ବନିତ ହେଳା ବୟସ୍କ ମୁଖୁଆର ସ୍ବର ରାଜକୀୟ ଠାଣିରେ | ମଝିରେ 
ଠିଆ ହେବାର ଅର୍ଥ, “ଚରମ ଅପମାନ” ଅବା ‘ଚରମ ସମ୍ମାନ' ହୋଇପାରେ । 
ସାରସମାନଙ୍କର ସବୁଠୁ ବଡ଼ ନେତାମାନଙ୍କୁ ଚିହ୍ନାଇ ଦେଲାବେଳେ ସେମାନେ ସାମ୍ପାରେ 
କେନ୍ଦ୍ରବିନ୍ଦ ହୋଇ ଦରବାର ମଝିରେ ଠିଆ ହେବା ଥୁଲା ନିୟମ । ଏହା ହିଁ ଥୁଲା 
ସେମାନଙ୍କୁ ଚିହ୍ନଟ କରିବାର ବାଟ ! ସେ ଭାବିଲା, ଅବଶ୍ୟ ଆଜି ସକାଳେ ଖାଦ୍ୟ 
କଣିକା ଖୁଣ୍ଡୁଥୁବା ସାରସ ଦଳ ତାର ସେଇ ଚମଜ୍କାରିତା ବୋଧେ ଦେଖୁଥଲେ। କିଚୁ ମୁଁ 
ଚାହେଁ ନାହିଁ କିଛି ସମ୍ମାନ ! ମୋର ନେତା ହେବାର କୌଣସି ଆକାଂକ୍ଷା ନାହିଁ। ମୁଁ ଯାହା 
ପାଇଛି ତାକୁ ମୁଁ କେବଳ ଅନ୍ୟମାନଙ୍କୁ ଦେଖାଇବାକୁ ଚାହେଁ, ସେଠି ଦୂରର ସେ 

ଗୋଟିଏ ସମୁଦ୍ରସାରସର ଆମ୍ମକଥା ୧୭ 


ଦିଗ୍ବଳୟକୁ ଆମ ସଂପ୍ରଦାୟର ସମସ୍ତଙ୍କୁ ଚିହ୍ନେଇ ଦେବାକୁ ଚାହେଁ । ସେ ଦି' ପାଦ 
ଆଗେଇ ଗଲା | 

' ‘କନାଥନ ଲିଭିଙ୍ଗଷ୍Gୋନ୍‌,' ' ପୁଣିଥରେ ଶୁଭିଲା ମୁଖୁଆର ଗମ୍ଭୀର ସ୍ଵର ' ‘ତୋ 
ସଂପ୍ରଦାୟର ସାରସମାନଙ୍କ ଆଖରେ ଅପମାନିତ ହେବାକୁ ଡୁ ଯା, ଯାଇ ସେଠି ମଝିରେ 
ଠିଆ ହଂ ।”? 

ଗୋଟାଏ ଧାରୁଆ ପଟାରେ ତା ମୁଣ୍ଡକୁ ଯେମିତି କିଏ ପିଟିଦେଲା । ତା ଆଣ୍ଡ 
ତରଳି ଗଲା, ପର ସବୁ ଓହଳି ପଡ଼ିଲା, ତା କାନରେ ଶୁଭୁଥିଲା ଖାଲି ଗୋଟେ ଗର୍ଜନ । 
ଅପମାନ ପାଇଁ ଏଠି ଠିଆହେବି ? ଅସମ୍ଭବ ! ଏପରି ଚରମ କୌଶଳ ! ଏପରି 
ଉଡ଼ାଣ ! ସେମାନେ ବୁଝିପାରୁ ନାହାଁନ୍ତି । ସେମାନେ ସମସ୍ତେ ଭୁଲ୍‌, ହଁ ସେମାନେ ଭୁଲ୍‌ 
କରୁଛନ୍ତି । 

‹ ‹ . ତୋର ବେଖାତିର ଦାୟିତୃହୀନତା ?' ସେ ମୁରବୀ ସ୍ଵର ଆହୁରି ଗମ୍ଭୀର 
ଶୁଣାଗଲା, “ ‘ସାରସ ପରିବାରର ମାନମହତ ଆଉ ପରମ୍ପରାକୁ ଭାଇ...” 


ଅପମାନ ପାଇ ଦରବାର ମଝିରେ ଠିଆ ହେବା ଅର୍ଥ ସେ ସାରସ ସମାଜରୁ 
ବିତାଡ଼ିତ ହେବ ! ବହୁ ଦୂର ପାହାଡ଼ ଚୂଡ଼ାରେ ନିଃସଙ୍ଗ ଜୀବନ ବିତାଇବାକୁ ତାକୁ 
ନିର୍ବାସିତ କରି ଦିଆଯିବ । 

‹* .. ଦିନେ ନା ଦିନେ ତୁ ଜନାଥନ ଲିଭିଙ୍ଗଷ୍ଟୋନ୍‌ ଜାଣିବ ଯେ ଦାୟିତ୍ସହୀନତାରୁ 
କିଛି ମିଳେ ନାହିଁ । ଶିଖ୍ବୁ କିମିତି କିଛି ମିଳେନା ଏଥୁରୁ । ଜୀବନକୁ ତ କେହି ଜାଣିନି, 
ଆଉ ଜାଣିବା ବି ସମ୍ଭବ ନୁହେଁ । ଅଞ୍ଚେୟ ଏ ଢୀବନ । ଆମେ ଏ ଦୁନିଆକୁ ଆସିଚେ 
କେବଳ ଖାଇବା, ଆଉ ଯେତେଦିନ ଆମ ଦେଇ ସମ୍ଭବ, ଢିଇଁ ରହିବା ।' 


ଗୋଟେ ସାରସ କେବେ ତା ଦରବାରରେ ପାଇଟା ଭତ୍ତର ଦିଏ ନାହିଁ, କିନ୍ତୁ 
ଢନାଥନର ସ୍ଵର ସେଠି ଉପରକୁ ଉଠିଲା ! “ ଦାୟିତୃହୀନତା ? ମୋ ଭାଇମାନେ ! ସେ 
ଚିଜ୍ଵାର କଲା, “କିଏ ଅଧୁକ ଦାୟିତ୍ସବାନ ଅଛି ମୋ” ଠାରୁ ? ଗୋଟାଏ ସାରସ ଯିଏ 
ଢୀବନରେ ପ୍ରାଇଯାଏ ଏକ ଉଚ୍ଚତର ଉଦ୍ଦେଶ୍ୟ, ଏକ ମହର୍ତର ଲକ୍ଷ୍ୟ ଆଉ ତାକୁ 
ଅନୁସରଣ କରି ଚାଲେ ଢୀବନସାରା । ହଜାର ବର୍ଷ ଧରି ଆମେ କେବଳ୍ଚ ମାଛ 
ମୁଣ୍ଡମାନଙ୍କୁ ଖୁ୍ପି ଜଟେଇଂ ଦେଇଛୁ, କିରୁ ଏବେ ଆମେ ଜିଇଁବାର ଗୋଟାଏ କାରଣ 
ଖୋଜି ପାଇଚେ -ଶିଖୁବାକୁ, ଆବିଷ୍ଠାର କରିବାକୁ, ମୁକ୍ତିର ସ୍ବାଦ ଚାଖୂବାକୁ ! ମୋତେ 
ଆଉ ଥରୁଟିଏ ସୁଯୋଗ ଦିଅ । ମୁଁ ତୁମକୁ ଦେଖାଇ ଦେବି ମୁଁ କଣ ପାଇଚି....! 

୧୮ ଗୋଟିଏ ସମୁଦ୍ରସାରସର ଆତ୍ମକଥା 


ପକ୍ଷୀ ସଂପ୍ରଦାୟ ବୋଧେ ପଥର ହୋଇଯାଇଥୁୂଲା । 

* 'ପାଇଟା ଉତ୍ତର ! ଗଲା ଗଲା ସବୁ ସରିଗଲା । ସଂପ୍ରଦାୟର ଇଜତ ମହତ 
ସବୁ ମାଟିରେ ମିଶିଗଲା ! ଭାତୃଵଭାବ ଆଜିଠାରୁ ମରିଗଲା !”? ସାରସମାନେ ମିଳିତ 
ସ୍ଵରରେ କହିଉଠିଲେ, ଆଉ ଗୋଟିଏ ପରେ ଗୋଟିଏ ନିଜ ନିଜ କାନ ବନ୍ଦ କରି ତା 
ଆଡ଼କୁ ପଛ ବୁଲାଇ ଦେଲେ । 


(୬) 


ବାକି ଦିନତକ ଜନାଥନ ପୂରାପୂରି ଏକୁଟିଆ ତାର ସବୁ ଯାକ ସମୟ କାଟିଲା । 
କିନୁ ଦୂର ପାହାଡ଼ ଚୂଡାରୁ ସେ ଉଡ଼ି ଯାଉଥଲା ବହୁ ଦୂର ପଥ | ଏକୁଟିଆ ପଣ ପାଇଁ 
ତାର ଦୁଃଖ ନ ଥୁଲା, କିନୁ ତାର କେବଳ ଦୁଃଖ ଥିଲା ଏତିକି ଯେ ଅନ୍ୟ ସାରସମାନଙ୍କ 
ମନରେ ବିଶ୍ଵାସ ନଥଲା ଏଭଳି ଉଡ଼ାଣରେ ଥାଇପାରେ କି ଏଶ୍ବର୍ଯ୍ୟ ଯେଉଁଥୁରେ 
ସେମାନେ ବି ଭାଗୀଦାର ହୋଇପାରିଥାନେ ! ସତେ ଯେପରି ଏଭଳି ଗୋଟାଏ ଏଶ୍ବର୍ଯ୍ୟ 
ଅଛି ବୋଲି ସେମାନେ ଢାଣିବାକୁ ଚାହୁଁ ନ ଥୁଲେ ଓ ଏ ସମ୍ଭାବନାକୁ ଦେଖୁବା ପାଇଁ 
ଆଖ୍‌ ଖୋଲିବାକୁ ପ୍ରସ୍ତୁତ ମଧ୍ଯ ନ ଥିଲେ । 
ପ୍ରତିଦିନ ସେ ଶିଖୁବାକୁ ଲାଗିଲା ଅଧ୍‌କରୁ ଅଧକ । ସେ ଶିଖୁଗଲା ଯେ, 
ସିଧା ଖୁବ ଜୋର୍‌ ଝାମ୍ପ ମାରି ପାରିଲେ ସମୁଦ୍ରର ଦଶ ପ୍ରଟ ତଳୁ ବିରଳ ସ୍ବାଦିଷ୍ଟ ମାଛ 
ମିଳିପାରେ । ମାଛ ଧରା ଡଙ୍ଗା ଓ ବାସି ପାଉଁରୁଟି ତାର ଆଉ ଦରକାର ନ ଥଲା ବଞ୍ଚୁବା 
ପାଇଁ । ସୂର୍ଯ୍ୟାସ୍ତଠାରୁ ସୂର୍ଯ୍ୟୋଦୟ ଭିତରେ ଶହେ ମାଇଲ ବ୍ୟବଧାନରେ, ରାତିରେ 
କୃଳଠାରୁ ଦୂର ପବନର ନାଜିମା ଭିତରେ, ଅଭ୍ୟାସ କରି କରି ସେ ପବନ ମଝିରେ 
ଶୋଇବାକୁ ଶିଖୁଗଲା । ସେଇ ଏକା ଅନ୍ତର୍ନିହିତ ନିୟନ୍ତ୍ରଣ ଶର୍ତିରେ, ସେ ସମୁଦ୍ରର 
ଘନ-କୁହୁଡ଼ି ଭିତର ଦେଇ ଉଡ଼ି ପାରୁଥିଲା, ତା ଉପରକୁ ଉଠି ପହଞ୍୍‌ ପାରୁଥିଲା ଉଜଳ 
ଆକାଶରେ......ଯେତେବେଳେ ଅନ୍ୟ ସବୁ ସାରସ ଭୂଇଁରେ ଦୁଇଗୋଡ଼ ପୋତି ଦେଇ 
ଠିଆ ହୋଇ କୁହୁଡ଼ି ଓ ବର୍ଷା ଛଡ଼ା ଆଉ କିଛି ଜାଣୁନଥୂଲେ ବା ବୁଝୁନଥ୍‌ଲେ, ସେତେବେଳେ 
ସେ ମେଘ ଉପର ଆକାଶରୁ ପବନ ସୁଅରେ ଡୃର ଶ୍ୟାମଳ ଉପତ୍ୟକାକୁ ଭାସିଯାଇ, 
ସେଠାରେ ସୁସ୍ଵାଦୁ ନରମ ପୋକ ମାନଙ୍କୁ ଖାଇବାର କଳାକୁ ଆୟର କରୁଥଲା । 
ଏକଦା ଯାହା ସେ ତାର ସାରା ସଂପ୍ରଦାୟ ପାଇଁ ଚାହିଁଥିଲା, ଏବେ ସେ 
ସବୁତକ ଏକୁଟିଆ ନିଜପାଇଁ ଲାଭ କରିଥିଲା । ସେ ଉଡ଼ି ଶିଖୁଥିଲା, ଆଉ ଏଥୁପାଇଁ 

ଗୋଟିଏ ସମୁଦ୍ରସାରସର ଆମ୍ମକଥା ୧୯ 


ତାକୁ ଯେଉଁ ମୂଲ୍ୟ ଦେବାକୁ ପଡ଼ିଥୂଲା ସେଥ୍‌ପାଇଁ ତାର ତିଳେ ହେଲେ ଦୁଃଖ ନ ଥୁଲା । 
ସାରସ ଜନାଥନ ଏକଥା ମଧ୍ଯ ଆବିଷ୍କାର କରିପାରିଥିଲା ଯେ, ଆଳସ୍ୟ, ବିରକ୍ତି, 
କର୍ମହୀନତା, ଭୟ ଆଉ କ୍ରୋଧ ହିଁ ହେଉଛି ସାରସ ଜାତିର ଅଳ୍ନାୟୁଷର କାରଣ । ତା 
ଚିନ୍ତାରୁ, ଚେତନାରୁ ଏ ସବୁ ଯଦି ସେ ଦୂରେଇ ଦେଇପାରିବ, ତା” ହେଲେ ପ୍ରକୃତରେ 
ଏକ ଦୀର୍ଘ, ସୂକ୍ଷ ଆନନ୍ଦମୟ ଢୀବନ ସହଜରେ ସେ ବଞ୍ଚ୍‌ ପାରିବ । 


(9) 


ସେମାନେ ଆସିଲେ ଠିକ୍‌ ମୁହଁ ସଂଜବେଳକୁ, ଆଉ ଦେଖୁଲେ ଜନାଥନ 
ବେଶ ଖୁସିରେ ଶାନିରେ ତା ପ୍ରିୟ ଆକାଶର ଛାତିଚିରି ପବନରେ ପହଁରିବାରେ ଇାଗିଛି । 
ଯେଉଁ ଦୁଇଟି ସାରସ ତା ଡ଼େଣା ପାଖରେ ଆସି ଦେଖାଦେଲେ ସେ ଦରହେଁ ଥଲେ 
ନକ୍ଷତ୍ରାଲୋକ ପରି ପବିତ୍ର ଆଉ ତାଙ୍କ ଦେହରୁ ଯେଉଁ ଜ୍ୟୋତି ବାହାରୁ ଥଲା ତାହା 
ଗଭୀର ରାତିର ପବନ ଭିତରେ ଲାଗୁଥିଲା ସଖାର କୋମଳ ହାତ ପରି ବନ୍ଧୁତ୍ଵରେ 
ଭରପୂର । କିନ୍ଧ ସବୁଠାରୁ ବେଶୀ ଆକର୍ଷଣୀୟ ଥୁଲା ସେମାନଙ୍କର ଉଡ଼ିବାର ପରିପାଟୀ, 
ଯେଉଁ କୁଶଳତାର ସହ ତା ଡେଣାଠୁ ମାତ୍ର ଇଞ୍ଜେ ଦୂରରେ ନିଢ ଡେଣା ଆଗକୁ ସାମାନ୍ୟ 
ମାତ୍ର ଚଳେଇ ଦେଇ ତା ପାଖେ ସେମାନେ ଉଡ଼ଥଲେ ତାହା ଦେଖୁ ଜନାଥନ ମୁଗ୍ଧ ହେଲା । 

ପଦେ ବି କଥା ନ କହି ଢ଼ନାଥନ ସେମାନଙ୍କୁ ଗୋଟେ ପରୀକ୍ଷାରେ ପକାଇଲା, 
ଯେଉଁ ପରୀକ୍ଷାରେ କୌଣସି ସାରସ କେବେ ଉତ୍ତୀର୍ଣ୍ଣ ହୋଇ ନଥୁଲା । ସେ ତା ଡେଣାକୁ 
ଟିକେ ବଙ୍କେଇ ଦେଇ ତା ପରେ ସ୍ଥିର ହୋଇ ଘଣ୍ଟାକୁ ମାଇଲିଏ ବେଗରେ ଆରାମରେ 
ପହଁରିଲା ପବନରେ । ଜକ୍ୟୋତିର୍ମୟ ପକ୍ଷୀ ଦୁଇଟି ତା ଠାରୁ ଇଞ୍ଚେ ଦୂରରେ ସେଇ ଏକା 
ଛନ୍ଦରେ ଉଡ଼ି ଚାଲିଲେ ! ସେମାନେ ମନ୍ଷର ଗତିରେ ଉଠିବାର କଳା ଜାଣିଥୁଲେ । 

ସେ ତାର ଦୁଇଟି ଯାକ ଡେଣାକୁ ଯାକି ଦେଲା ଏବଂ ଡଳ୍ମୁହାଁ ହେଇ ତୀବ୍ର 
ଗତିରେ ଖସିଲା ଘଣ୍ଟାକୁ ଶହେ ନବେ ମାଇଲ୍‌ ବେଗରେ । ସେମାନେ ତାରି ଭଳି ତଳକୁ 
ଖସି ଆସିଲେ ତା ଠାରୁ ଇଞ୍ଚେ ବ୍ୟବଧାନରେ ନିଲ ନିମ୍ନ ଗତିରେ । 

ଶେଷରେ ସିଧା ଉପର ମୁହାଁ ହୋଇ ସେ ମନ୍ଷର ଗଡିରେ ଘୂରି ଘୂରି ଭର୍ଉରି 
କାଟି ଉଠିଗଲା ଉପରକୁ ! ଶୂନ୍ୟରେ ସେମାନେ ହସି ହସି ତା ସାଙ୍ଗେ ଉପରକୁ ଉଠିଗଲେ 
ସେଇଭଳି ଘୂରିଘୂରି । 

ସାଧାରଣ ସମାନ୍ତରାଳ ଉଡ଼ାଣର ସ୍ଥିତିକୁ ତା ପରେ ସେ ଫେରି ଆସିଲା ଓ 
ବେଶ୍‌ କିଛି ସମୟ ଚୁପ୍‌ ରହିଲା ପରେ କହିଲା, “ˆ ବାଃ ବହୁତ ବଢ଼ିଆ ! ହେଲେ ତୁମେ 
ମାନେ କିଏ ?”? 

୨୦ ଗୋଟିଏ ସମୁଦ୍ରସାରସର ଆତ୍ମକଥା 


' “ଆମେ ତୁମରି ଜାତିର ତମର ଦି ଭାଇ, ଢନାଥନ |!” ଏ ସ୍ବର ଅତି ନିଦା ଓ 
ନିରୁଦ୍‌ବିଗ୍ଧ ଥଲା । “ଆମେ ଆସିଚୁ ତୁମକୁ ନେଇଯିବୁ ଆହୁରି ଉପରକୁ, ଯୋଉଠି ଅଛି 
ତୁମର ଘର, ସେଇଠି କି ।” 

“ଘର ତ ମୋର ନାହିଁ । ଜାତି ବି ମୋର ନାହିଁ କି ନାହିଁ ମୋର ସଂପ୍ରଦାୟ । 
ମୁଁ ଗୋଟାଏ ଗୋତ୍ରଛଡ଼ା । ଏବେ ଆମେ ଗିରି ଚୂଡ଼ାର ଶୀର୍ଷତମ ଶିଖରର ବାୟୁମଣ୍ଡଳ 
ଭିତରେ ଉଡ଼ଛେ । ଆଉ କେତେ ଶହ ଫୁଟ ପରେ, ମୋର ଏ ପୁରୁଣା ଦେହକୁ ମୁଁ 
ବୋଧେ ଆଉ ବୋହି ପାରିବି ନାହିଁ ।” 

“କରିନ ତୁମେ ପାରିବ ଜନାଥନ ! କାରଣ ତୁମେ ଉଡ଼ିବା ଶିଖ୍ଛ । ଗୋଟିଏ 
ବିଦ୍ୟାଳୟରେ ଶିକ୍ଷା ସାରିଛ, ଏଥର ସମୟ ହୋଇଛି ଆଉ ଗୋଟିଏରେ ଆରମ୍ଭ 
କରିବାର ।” 

ସାରାଜୀବନ ଯେଉଁ ଆଲୋକ ରଶ୍ମି ତାକୁ ପଥ ଦେଖାଇ ଆସିଥୁଲା, ତାହା 
ଯେପରି ହଠାତ୍ଵ ପ୍ରତ୍ୟକ୍ଷ ହୋଇ ଠିଆ ହୋଇଗଲା ! ଜନାଥନ ସବୁ ବୁଝିପାରିଲା....ସେମାନେ 
ଠିକ୍ଵ କହିଥୂଲେ । ସେ ଆହୁରି ଉପରକୁ ଉଡ଼ିପାରିବ, ଆଉ ଏବେ ବେଳ ଆସିଯାଇଛି, 
ଏଥର ଫେରିବାକୁ ହେବ ଘରକୁ ! 

ଶେଷଥର ପାଇଁ ଆକାଶ ମାର୍ଗରୁ ସେ ଚାହିଁଲା ଥରେ ସେଇ ବିସ୍ତୀର୍ଣ୍ଣ ରୂପେଲି 
ଭୂଖଣ୍ଡକୁ ଯେଉଠି ସେ ଶିଖୁଥଲା ସବୁକିଛି । 

“ମୁଁ ପ୍ରସ୍ତୁତ,” କହିଲା ସେ ଶେଷରେ । 

ସେଇ ଦୁଇଟି ନକ୍ଷତ୍ରୋଜ୍ଵଳ ସାରସଙ୍କ ସହ ଉପରକୁ ଉଠିଗଲା ଜନାଥନ 
ମିଳାଇଯିବା ପାଇଁ ଗୋଟିଏ ନିଖୁଣ କଳା ଆକାଶରେ । 

ଦ୍ଵିତୀୟ ଭାଗ 
(୧) 


ଏଇ ତା ହେଲେ ସ୍ଵର୍ଗ', ସେ ଭାବିଲା, ଆଉ ନିଜ ଉପରେ ନିଜେ ହସିବାକୁ 
ତାର ମନ ହେଲା । କିନୁ ଉଡ଼ି ଆସି ସ୍ଵର୍ଗର ତୋରଣ ନିକଟରେ ଠିକ୍‌ ପହଞ୍ଚ ଗଲାବେଳେ 
ସ୍ବର୍ଗକୁ ବିଶ୍ଲେଷଣ କରିବା, ସ୍ଵର୍ଗ ପାଇଁ ଯଥେଷ୍ଟ ଅସମ୍ମାନ ପ୍ରଦର୍ଶନ ନୁହେଁ କି ! 

ସେଇ ଦୁଇ ଉତ୍କଳ ସାରସଙ୍କ ସଂଗେ ଅତି ଘନିଷ୍ଠ ପରିବେଶରେ ଏଇ ସାଙ୍ଗେ 
ସାଙ୍ଗେ ସେ ପୃଥୂବୀରୁ ଆସିଥୂବା ହେତୁ, ସେ ଦେଖ୍ଲା ତା ନିଜ ଦେହ ବି ତାଙ୍କରି ପରି 
ଚକ୍‌ ଚକ୍‌ ହୋଇ ଉନ୍ମନଳ ହୋଇ ଆସୁଥୁଲା । ଏକଥା ସତ ଯେ, ତାର ସୁନେଲି ଆଖ୍‌ 
ଦୁଇଟିର ପଛରେ ସେଇ ପୁରୁଣା ଢନାଥନ ହିଁ ଥୁଲା, ହେଲେ ବଦଢି ଯାଇଥୁଲା ତାର 
ବାହ୍ୟ ରୂପ | 

ଏବେ ତାର ଦେହ ସେଇ ସାରସର ଦେହ ପରି ଲାଗୁଥିଲେ ବି, ଏହା ତାର 
ପୁରୁଣା ଦେହଠାରୁ କେତେ ଅଧୂକ ଜୁଶଳଚଡାର ସହ କେତେଦୂର, ଆଉ କେତେ ଉଚ୍ଚକୁ 
ଉଡ଼ି ଆସିପାରିଥୂଲା ! “ଏପରିକି, ପୂର୍ବଠାରୁ ଅଧା ଚେଷ୍ଟାରେ ବି, ଦୁଇଗୁଣ କୃତିତ୍ଵ ମୁଁ 
ଅତି ସହଜରେ ଦେଖାଇ ପାରିବି,” ସେ ଭାବିଲା ! 

ବର୍ଁମାନ ତାର ପକ୍ଷ ଯୋଡ଼ିକ ଦାଉ ଦାଉ ଧବଳ ବର୍ଣ୍ଣରେ ଜଳି ଉଠିଲା 
ଏବଂ ଡେଣା ଯୋଡ଼ିକ ଅଧୁକ ମସୃଣ ହୋଇ ମଢଚା ରୂପାଖଣ୍ଡ ଭଳି ନିଖୁଣ ଓ ମସୃଣ 
ହୋଇ ଉଠିଲା | ଆନନ୍ଦିତ ହୋଇ ଏଇ ଡେଣା ଯୋଡ଼ିକ ସେ କିଭଳି ବ୍ୟବହାର କରିବ 
ଓ କିଭଳି ଏ ଡେଣା ଯୋଡ଼ିକରେ ଭରିଦେବ ତାର ସବୁତକ ଶକ୍ତି, ସେଇଆ ଶିଖ୍ଵବା 
ଆରମ୍ଭ କରିଥଲା ଜନାଥନ । 

ଦୁଇ ଶହ ପଚାଶ ମାଇଲ୍‌ ପ୍ରତି ଘଣ୍ଟାରେ ଉଠିଲାବେଳେ ତାକୁ ଲାଗୁଥୁଲା 
ଯେମିତି, ସେ ତାର ସମାତରାଜ ଗତିର ସୀମାରେ ପହଞ୍ଚସାରିଛି । ଦୁଇଶହ ତେସ୍ତରୀ 
ପ୍ରତି ଘଣ୍ଟା ବେଗରେ ଉଡ଼ିଲାବେଳେ ତାର ମନେ ହେଉଥଲା ଯେପରି କି, ସେ ତାର 
ସମ୍ଭାବିତ ବେଗର ସର୍ବୋଜଚ ସ୍ତରରେ ଉଡୁଥଲା । ତଥାପି ତାର ମନରେ ଥୁଲା ସେଇ 

ପୁରୁଣା ଅସନ୍ତୋଷ ଯେ ସେ ଆହୁରି ବେଗରେ ଉଡ଼ିପାରିବ । ଦେହର ସାମଥ୍ୟର ପୁଣି 
ଗୋଟାଏ ସୀମା ତ ଅଛି । ଯଦିଓ ବର୍ରମାନ ସେ ଆଗର ଗଡିଠାରୁ ଅଧକ ବେଗରେ 
ଉଡ଼ି ପାରୁଥିଲା ତଥାପି ଶାରୀରିକ ସାମଥ୍ୟର ସୀମା ଲଂଘି ଯିବା ଥୂଲା ଦୁଷ୍ର । କିନ୍ତୁ 
ସେ ଭାବିଲା ସ୍ଵର୍ଗରେ ସୀମାର ବନ୍ଧନ ନଥାଏ | 

ମେଘ ଅପସରି ଗଲା ଓ ତାର ସହଯତ୍ରୀ ପକ୍ଷୀ ଦୁଇଟି ଚିଜ଼ାର କରି କହିଲେ, 
“ “ସାଗତଂ ଢନାଥନ, ତୁମକୁ ସ୍ଵାଗତ” , ଏବଂ ସେମାନେ ଅନହିଁତ ହୋଇଗଲେ । 

ସେ ଉଡ଼ୁଥଲା ସମୁଦ୍ର ଉପର ଦେଇ ଦନ୍ତୁରିତ ବେଳାଭୂମି ଆଡ଼କୁ । ଅଳ୍ପ 
କେତୋଟି ସମୁଦ୍ର ସାରସ ଦୂର ପାହାଡ଼ ଚୂଡ଼ାମାନଙ୍କ ଉପରେ ଲୋଟଣି ଭାଙକୁଥୂ୍‌ଲେ | 
ବହୁଦୂର ଉତ୍ତର ଦିଗରେ ଦିଗବଳୟ ପାଖାପାଖୁ ଉଡ଼ଥ୍‌ଲେ ଆଉ କେତୋଟି ସାରସ । 
ଏବେ ତା ସାମ୍ପବାରେ ଥିଲା ନୃତନ ଦୃଶ୍ୟ, ଚୂତନ ଚେତନା ଓ ନୂତନ ପ୍ରଶ୍ନ । ହେଲେ ଏତେ 
ଅଳ୍ପ ସାରସ କାହିଁକି ? ସର୍ଗ ତ ସାରସ ଦଳରେ ପୂର୍ଣ୍ଣ ହୋଇଥୁବା ଉଚିତ । ଆଉ ମୁଁ ବି 
ହଠାତ୍‌ ଏତେ କ୍ଲାନ୍ତ କାହିଁକି ? ସ୍ଵର୍ଗରେ ସାରସମାନେ ତ କ୍ଲାନ୍ତ ହେବା କଥା ନୁହେଁ, କିମ୍ବା 
ଶୋଇପଡ଼ିବା ଉଚିତବ ନୁହେଁ । 

କୋଉଠି ଏ କଥା ସେ ଶୁଣିଥୁଲା ? ପୃଥୁବୀ ଉପରେ ବିତାଇଥୁ୍‌ବା ଜୀବନର 
ସ୍ମତି ଧୂରେ ଧୂରେ ଲିଭି ଆସୁଥୁଲା ମନରୁ । ଅବଶ୍ୟ ପୃଥୁବୀ ବୋଲି ଗୋଟାଏ ଯାଗା 
ଥିଲା ଯୋଉଠି ସେ ବହୁତ କିଛି ଶିଖ୍ଥଲା । କିନ୍ତୁ କଣ ସବୁ ଶିଖୁଥଲା ତାର ଟିକିନିଖୁ 
ବିବରଣୀ ଏବେ ଲାଗୁଥୁଲା ଅସ୍ପଷ୍ଟ । କିଛି ଖାଦ୍ୟ ପାଇଁ ଯୁଦ୍ଧ ଆଉ ସମାଜତ୍ୟୁତ ହେବା- 
ଏଇମିତି ଅଛ୍ପ କିଛି ତାର ମନେ ପଡ଼ଥଲା । 

ସାଗର ବେଳାରୁ ଉଡ଼ି ଆସିଲେ ଦଳେ ସାରସ ତାକୁ ଭେଟିବାକୁ, କାହା 
ପାଟିରେ କିଛି ଶବ୍ଦ ନ ଥଲା । ବାୟୁମଣ୍ଡଳରେ ଥୁଲା କେବଳ ଗୋଟିଏ ଅନୁଭବ । 
ସ୍ଵାଗତର ଅନୁଭବ, ଆପଣାର ଅନୁଭବ, ତାକୁ ଲାଗୁଥୁଲା ଯେପରି ଏଇଠି ହିଁ ତାର 
ଘର । ସେ ଦିନଟି ଥଲା ତା ପାଇଁ ଗୋଟିଏ ଖୁବ୍‌ ଲମ୍ବା ଦିନ ଏଡେ ଲମ୍ବା ଯେ ଏହାର 
ସୂର୍ଯ୍ୟୋଦୟ କଥା ବି ତାର ମନେ ନଥୁଲା । 

ବେଳାଭୂମିରେ ଓହ୍ଲାଇବାକୁ ସେ ବୁଲିପଡ଼ିଲା । ପବନରେ ଡେଣା. ଯୋଡ଼ିକ 
ସ୍ଥିର କରିବା ଆଗରୁ ଇଞ୍ଚ ମାତ୍ର ହଲାଇ ଦେଲା ପର ଦୁଇଟିକୁ, ଡା ପରେ ହାଲ୍‌କା 
ହୋଇ ଖସି ଆସିଲା ବାଲି ଉପରକୁ । ଅନ୍ୟ ସାରସମାନେ ବି ଓହ୍ଲାଇ ପଡ଼ିଲେ, କିନୁ 
ସେମାନଙ୍କ ଭିତରୁ କେହି ଗୋଟିଏ ବି ତାଙ୍କ ପର ସାମାନ୍ୟ ହଲାଇ ନ ଥିଲେ । ସେମାନେ 
ଆପଣାର ଉନ୍ମନଳ ଡେଣାକୁ ପୂରା ଖୋଲି ଦେଇ ପବନ ଭିତରକୁ ପହଁରିଗଲେ, ତା 

ପରେ କିପରି କେଚ୍ଚାଣି ପରର ଭାଙ୍ଗକୁ ସେମାନେ ଏପରି ବଦଳାଇ ଦେଲେ ଯେ ସେଇ 
ଏକା ମୁହୂର୍ଭରେ ସେମାନଙ୍କ ପାଦ ଆସି ଲାଗିଲା ଭୂଇଁରେ । ଉଡ଼ିବାର ସୁନ୍ଦର ପକ୍ଷ- 
ନିୟନ୍ତ୍ରଣ ! କିନ୍ଧୁ ଏହି କଳା ସାଧ୍ବବାକୁ ଜନାଥନ ଦେହରେ ଆଉ ବଳ ନ ଥୁଲା, ସେ 
ଥୁଲା ଅଡ଼ି କ୍ଲାନ୍ତ ସେଇଠି ସେଇମିତି ସେ ବେଳାଭୂମି ଉପରେ ଠିଆ ହୋଇ, ଥରେ 
ହେଲେ ବି ମୁହଁ ନ ଖୋଲି, ସେ ଚୁପ୍ଚାପ୍‌ ଶୋଇପଡ଼ିଲା । 

ଏଇଠି ବି ତାର ଅନେଜ କିଛି ଥଲା ଶିଖୁବାକୁ ଯେମିତି ଥୁଲା ତାର ବିତିଯାଇଥ୍‌ବା 
ଜୀବନରେ । କିନ୍ତୁ ଫରକ ଥୁଲା ଏତିକି ଯେ ଏଠି ତା ସହିତ ଥଲେ ସମଭାବାପନ୍ନ 
ଅନେକ ସାରସ । ଏଠି ପ୍ରତ୍ୟେକ ସାରସ ମନରେ ଅଲା ଶୁବ୍ଧ ଉଡ଼ାଣର ଆକାଂକ୍ଷା, 
ଯାହା ଥଲା ସେମାନଙ୍କ ଜୀବନର ଲକ୍ଷ୍ୟ | ସେମାନେ ଥିଲେ ଅତି ଚମଜ୍କାର ପକ୍ଷୀ, ଘଣ୍ଟା 
ପରେ ଘଣ୍ଟା ଉଡ଼ିବ।ରେ ଓ ତାର ସମସ୍ତ ବାୟବ୍ଯ କୌଶଳମାନ ଅଭ୍ୟାସ 
କ୍ରରିଚାଲିଥ୍‌ଲେ ସେମାନେ। 

ସେ ଦୁନିଆ କଥା ଜନାଥନ ଦୀର୍ଘ କାଳ ପାଇଁ ଭୁଲିଗଲା, ଯେଉଁ ଦୁନିଆରୁ 
ସେ ଆସିଥୂଲା । ଯେଉଁ ଦୁନିଆରେ ପକ୍ଷୀମାନେ ଉଡ଼ିବାର ଆନନ୍ଦକୁ ଦେଖୁବେ ନାହିଁ 
ବୋଲି ଆଖୁ ଜୋର୍‌ କରି ବନ୍ଦ କରିଦେଇଥୁଲେ, ଯେଉଁ ଦୁନିଆରେ ପକ୍ଷୀମାନେ ନିଜ 
ଡେଣାକୁ ବ୍ଯବହାର କରୁଥିଲେ କେବଳ ଖାଦ୍ୟ ଅନ୍ବେଷଣ ଓ ଖାଦ୍ୟ ପାଇଁ ଯୁଦ୍ଧର 
ମାଧ୍ଯମ ରୂପେ । କିନ୍ତୁ ବେଳେବେଳେ କେବଳ ମୁହୃର୍ରକ ପାଇଁ, ସେ ସବୁ ତାର ମନେ 
ପଡ଼ି ଯାଉଥଲା । 

ଦିନେ ସକାଳେ ସେ ତାର ପ୍ରଶିକ୍ଷକଙ୍କ ସାଥ୍‌ରେ ଡେଣା ପରସ୍ତେଇ ଭଉଁରି 
କାଟି ମୋଡ଼ ବୁଲିବା କୌଶଳ ଶିଖୁ କରି ବେଳାଭୂମିରେ ବିଶ୍ରାମ ନେଉଥ୍‌ବବା ବେଳେ 
ତାର ଗତ ଦିନ କଥା ମନେ ପଡ଼ିଗଲା | 

“ଆଉ ସମସ୍ତେ କାହନ୍ତି, ସୁଲିଭାନ ?”? ସେ ପଚାରିଲା । ସେଇ ନୀରବ 
ଭାଷାରେ ଯେଉଁ ଭାଷାରେ ଏଠି ସାରସମାନେ ପରସ୍ପର ମନକଥା ପରସ୍ପରକୁ କହି 
ପାରୁ ଥଲରେ-ନୀରବରେ, ବିନା କଳରବ ବା କୃଢ୍ଚନରେ । “ଏଠାରେ ଆମ ପରି ଆଉ 
ବେଶୀ ପକ୍ଷୀ ନାହାର୍ି କାହିଁକି ? କାହିଁ, ମୁଁ ଯୋଉଠୁ ଆସିଲି ସେଠି ତ ଥୁଲେ....! 

“ “ ହଢ଼ାର ହଜାର ସାରସ । ମୁଁ ଜାଣେ ।” ' ସୁଲିଭାନ ଟିକେ ମୁଣ୍ଡ ହଲାଇଲା । 

“ମୋ ଜାଣିବାରେ ଜନାଥନ, ଏହାର ଏକମାତ୍ର ଉତର ହେଉଛି ଯେ ତୃମେ 
ଲକ୍ଷେ ପକ୍ଷୀଙ୍କ ଭିତରେ ଏକ ବିରଳ ସୁନ୍ଦର ପକ୍ଷୀ । ଆମ ଭିତରୁ ଅଧ୍ବକରୁ ଅଧୂକ 
ସାରସ ଏହିଭଳି ଆସୁ ଧରେ ଧ୍ବରେ ଗୋଟିଏ ଧରାରୁ ଅବିକଳ ଆଉ ଗୋଟିଏ 

୨୪ ଗୋଟିଏ ସମୁଦ୍ରସାରସର ଆମ୍ମକଥା 


ସେହିଭଳି ଧରାକୁ, ଆଉ ବିଲକୁଲ୍‌ ଭୁଲି ଯାଉ ଯେ, ଆମେ ଆସିଲୁ କୋଉଠୁ, ଯିବୁ 
କୋଉଠିକୁ, ଆଉ ଜିଇଁ ରହୁ କେବଳ ସେଇ ଗୋଟିଏ ବର୍ରମାନର” ମୁହୁର୍ଭରେ । 
ତୁମର କିଛି ଧାରଣା ଅଛି ଯେ ଆମ ଜୀବନରେ କେବଳ ଖାଇବା, ଯୁଦ୍ଧ କରିବା କିମ୍ବା 
ସଂପ୍ରଦାୟର ଭିତରେ କ୍ଷମତା ହାସଲ କରିବା ଅପେକ୍ଷା ଆଉକିଛି ଅଧ୍ବକା କରିବାକୁ 
ଥାଏ ? ଏଭଳି ଧାରଣା ପ୍ରଥମ କରି ଆମ ମନକୁ ଛୁଇଁବା ପୂର୍ବରୁ କେତେ ଜନ୍ମ ଭିତର 
ଦେଇ ଆମକୁ ଆସିବାକୁ ହୁଏ, ସେ ବିଷୟରେ ତୁମର କିଛି ଧାରଣା ଅଛି ? ହଜାର 
ଜୀବନ ଜନ୍‌, ଦଶ ହଜାର ବି ହୋଇପାରେ । ସଂପୂର୍ଣ୍ଣ ଉତ୍ତରଣ ବୋଲି ଯେ ଗୋଟାଏ 
ଜିନିଷ ଅଛି ତାହା ଜାଣିବାକୁ ଆରମ୍ଭ କଲାବେଳକୁ ଆହୁରି ଶହେ ଜୀବନ ଲାଗିଯାଏ ! 
ତା ପରେ ଆମ ବଞ୍ଚୁବାର ଉଦ୍ଦେଶ୍ୟ ଯେ ସେହି ପୂର୍ଣ୍ଣତାକୁ ଖୋଜି ବାହାର କରିବା ଓ 
ତାହା ହାସଲ କରି ଦେଖାଇଦେବା— ଏତକ ଜାଣିବାକୁ ଲାଗିଯାଏ ଆହୁରି ଶହେ 
ଜୀବନ । ସେହି ଏକ ନିୟମ ଆମମାନଙ୍କ ପ୍ରତି ଏଠି ବି ଲାଗୁ ହୁଏ । ଅବଶ୍ୟ, ଏଠାରେ 
ଆମେ ଯାହା ଶିଖୁ ତାରି ବଳରେ ଆମେ ଆମର ପରବର୍ତୀ ଦୁନିଆକୁ ବାଛୁ, ଆଉ 
ଆମର ଏହାପରର ଦୁନିଆ ବି ଠିକ୍‌ ୟାରି ପରି । ସେଠି ବି ସେଇ ଏକା ସୀମାବବ୍ଧତା 
ଆଉ ସେଇ ଏକା ଓଜନର ଭାର ରହିଛି ଅତିକ୍ରମ କରିବାକୁ । 

ଡେଣା ମେଲି ଅଳସ ଭାଙ୍ଗି ସେ ପବନ ଆଡ଼କୁ ମୁହଁ ବୁଲାଇଲା | ˆ କିନ୍ତୁ 
ଜନ୍‌, ତୁମେ ଏତେ କଳା ଥରକରେ ଶିଖୁ ନେଇଛ ଯେ, ଏଠାରେ ପହଞ୍ଚବାକୁ ତୁମକୁ 
ଆଉ ହଜାରେ ଜନ୍ମ ନେବାକୁ ପଡ଼ିବ ନାହିଁ ।”? 

ପରମୁହୁ ରଁରେ ସେମାନେ ପୁଣି ପବନରେ ଭାସି ଭାସି ଅଭ୍ୟାସରତ ଥୂଲେ | 
ଗୋଟଏ ସ୍ଥାନରୁ ଚକ୍ରାକାରରେ ଘୁରିଘୁରି ବୁଲିବା ଥୁଲା ଭାରି କଷ୍ଟକର, କାରଣ ତା 
ପ୍ରଶିକ୍ଷକ ସହ ଠିକ୍‌ ମେଳରଖ୍‌ ଡ଼େଣା ଜାକି ନଇଁ ପଡ଼ିଥିବା ଅଧ୍‌୍କ ଦେହ ସହିତ ଉର୍ଦ୍ଧ 
ଭାଗର ସାମ୍ୟ ରକ୍ଷା କରିବା କଥା ଭାବିବାକୁ ପଡ଼ୁଥୁଲା ଜନାଥନକୁ । ଡେଣାବୁଲାଇ 
ପ୍ରଶିକ୍ଷକଙ୍କ ସହିତ ତାଳ ଦେଇ ଏକ ଛନ୍ଦରେ ବି ବୁଲିବାକୁ ପଡୁଥିଲା ତାକୁ । 

' ଆସ, ଆଉଥରେ ଏଇଟା କରିବା”? ସୁଲିଭାନ ବାରମ୍ବାର କହି ଚାଲିଥୁଲା, 
ଆସ ଆଉ ଥରେ ଚେଷ୍ଟା କରିବା ।”? ତା ପରେ “ବାଃ !”? ଶେଷରେ ସେମାନେ 
ଆରମ୍ଭ କରିଦେଲେ ତାଙ୍କର ବାହାର ଚକ୍ରର ଅଭ୍ୟାସ । 


(୨) 
ଗୋଟାଏ ସନ୍ଧ୍ୟାରେ ରାତିରେ ଉଡ଼ୁନଥ୍‌ବା ସାରସମାନେ ବାଲି ଉପରେ ବସି 
କ'ଣ କିଛି ଭାବୁଥିଲେ । ଜନାଥନ ନିଜର ସବୁ ସାହସ ଏକାଠି କରି ସିଧା ଚାଲିଲା 

ଗୋଟିଏ ସମୁଦ୍ରସାରସର ଆମ୍ମକଥା ୨୫ 


ସଂପ୍ରଦାୟ-ମୁଖ୍ୟ ବୟୋବଦ୍ଦ ସାରସଟି ପାଖକୁ, ଯାହାର ଜୀବନକାଳ ଆଉ ଅଳ୍ପ 
ବାକି ଥଲା ବୋଲି ସମସ୍ତେ କଥା ହେଉଥଲେ । 

ଆଗ ସାମାନ୍ୟ ଡରି ଯାଇ ସେ କହିଲା, ‹ ସିଆଙ୍ଗ...... 

ବୟୋଜ୍ୟେଷ୍ଠ ସସ୍ବେହ ଦୃଷ୍ଟିରେ ତାକୁ ଅନାଇ କହିଲା, ' କହ ପୁଅ ! କ'ଣ 
ହେଲା ?”' ବୟସ ତାକୁ ଜୀର୍ଣ୍ଣ କରିବା ବଦଳରେ ଶସ୍ତିଶାଳୀ କରିଥଲା, ବାହାରେ ଓ 
ଭିତରେ ଉଭୟରେ । ସଂପ୍ରଦାୟର ଯେ କୌଣସି ସାରସ ଅପେକ୍ଷା ଦ୍ୁତଡର ଥୁଲା ତାର 
ଗତି, ଅନ୍ୟମାନେ ଯେଉଁ କୌଶଳମାନଙ୍କୁ ଧୂରେ ଧ୍ୂବରେ ଜାଣିବାକୁ ଆରମ୍ଭ କରୁଥ୍‌ଲେ 
ସେ ସବୁ ସେ ବହୁ ପୂର୍ବରୁ ଆୟତ୍ତ କରିସାରିଥୁଲା । 

“ସିଆ, ଏ ଢଗତ ଆଦୌ ସ୍ଵର୍ଗ ନୁହେଁ ନା ?”' 

ଜହ୍ନ ଆଲୁଅରେ ବୟୋଜ୍ୟେଷ୍ଠ ସାରସଟି ହସିଲା ଭଳି ଦିଶିଲା । 

ତୁମେ ପୁଣି ଥରେ ଶିଖୁବା ଆରମ୍ଭ କରିଛ, ଢନାଥନ, ?' କହିଲା ସେ । 

“ହେଲେ, ଏହାପରେ କଣ ହୁଏ ? କୁଆଡ଼େ ଆମେ ଯାଉଚେ ? ସ୍ବର୍ଗ ବୋଲି 
କଣ କିଛି ନାହିଁ ? 

“ନା, ଜନାଥନ, ଏପରି କୌଣସି ଯାଗା ନାହିଁ। ସ୍ଵର୍ଗ ଗୋଟେ ଯାଗା ନୁହେଁ, ”' 
ଏହା ଗୋଟେ କାଳ ବି ନହେଁ । ସ୍ଵର୍ଗ ହେଉଛି ସ୍ଵୟଂସଂପୂର୍ଣ୍ଣ ହେବା ।” 

ସେ କିଛିକ୍ଷଣ ଚୁପ୍‌ ରହିଲା । “ତୁମେ ଗୋଟାଏ ଭାରି ଦୁତ ଉଡ଼ାକି, ନା 
ଢନାଥନ ?” 

“ମଁ .....ମୁଁ ଗତିକୁ ଭଲପାଏ, ?” ଢନାଥନ କହିଲା । 

ବୟୋଜ୍ୟେଷ୍ଠଙ୍କ କଥାଶୁଣି ସେ ଟିକିଏ ଡରିଯାଇଥୁଲା । କିନ୍ତୁ ସେ ତାକୁ ଲକ୍ଷ୍ୟ 
କରିଥୁବା ଢାଣି ଗର୍ବ ଅନୁଭବ କଲା | 

“ତ୍ରମେ ଯେଉଁ ମୁହୂର୍ଘରେ ଗତିର ପୂର୍ଣ୍ଣତାକୁ ହାସଲ କରିପାରିବ ଜନାଥନ, 
ସେଇ ମୁହୁର୍ରେ ତୁମେ ସ୍ବର୍ଗକୁ ଛୁଇଁବା ଆରମ୍ଭ କରିବ । ତାହା ଘଣ୍ଟାକୁ ହଢାର ମାଇଲ 
ବା ଲକ୍ଷେ ମାଇଲ- ବା ଆଲୋକ ଗତିରେ ଉଡ଼ିବା ନୁହେଁ । କାରଣ ଯେ କୌଣସି 
ସଂଖ୍ୟା ଅର୍ଥ ସୀମାବଦ୍ଧତା, ଆଉ ସଂପୂର୍ଣ୍ଣ ତାର କୌଣସି ସୀମା ନ ଥାଏ । ପୁଅ, ସେଇଠି 
ହିଁ କେବଳ ଅଛି ନିର୍ଭୁଇ ଗତି ।”” 

ବିନା ସୂଚନାରେ, ସିଆଙ୍ଗ ସେଠାରୁ ହଠାତ୍ଵ ଉଭାନ୍‌ ହୋଇଯାଇ , ପଚାଶ 
ଫୁଟ ଦୂର ଜଳଧାର ପ୍ରାନ୍ତରେ ଭଭା ହେଲା । ଏସବୁ ଘଟିଗଲା ପଲକ ଭିତରେ । ତା 
ପରେ ସେ ପୁଣି ଅନ୍ତର୍ବାନ ହୋଇଗଲା ଓ ସେଇ ଏକ ମୁହୂର୍ଭରେ ହିଁ ଠିଆ ହେଲା 
ଜନାଥନର କାନ୍ଧ ଉପରେ । “ଇଏ ଗୋଟେ ପ୍ରକାର କଉତୁକ,? ସେ କହିଲା । 

୨୬ ଗୋଟିଏ ସମୁଦ୍ରସାରସର ଆତ୍ମକଥା 
(୩) 


ଜନାଥନ ଚକିତ ହେଲା । ସ୍ଵର୍ଗ ବିଷୟରେ ପଚାରିବାକୁ ସେ ଭୁଲିଗଲା । 
“ଏପରି କିମିତି କରିପାରିଇ ? 

“ଏସବୁ କଲା ବେଳକୁ କିମିତି ଲାଗୁଛି ?”' 

“ଏପରି କେତେ ଦୂର କରିପାରିବ ? 

“ତୁମେ ଚାହୁଁଥିବା ଯେ କୌଣସି ସ୍ଥାନକୁ ଯେ କୌଣସି ସମୟରେ ତୁମେ 
ଯାଇପାରିବ,”” କହିଲା ବୟୋଜ୍ୟେଷ୍ଠ ।“ ଯାହା ମୁଁ ଭାବିଛି ସେ ସବୁ ଯାଗାକୁ ସବୁ 
ସମୟରେ ମୁଁ ଯାଇଛି । ?? ଦରିଆ ଆରପାରିକୁ ସେ ଅନାଇଲା । “ଆଶ୍ଚର୍ଯ୍ୟ କଥା, 
ଭ୍ରମଣକୁ ଉଦ୍ଦେଶ୍ୟରେ ରଖୁ ଯେଉଁ ସାରସମାନେ ପୂର୍ଣ୍ଣତା ହାସଲ କରିବାକୁ ଚାହାନ୍ତି, 
ସେମାନେ ଆସ୍ତେ ଆସ୍ତେ ବି କୋଉଠି ହେଲେ ପହଞ୍ଚପାରର୍ରି ନାହିଁ । ଯେଉଁମାନେ 
ପୂର୍ଣ୍ଣତା ପାଇଁ ଭୁମଣକୁ ଆଡ଼େଇ ଥୋଇ ଦିଅନ୍ତି, ସେମାନେ ମୁହୁର୍ଭକରେ ଯୁଆଡ଼େ ଇଚ୍ଛା 
ସିଆଡ଼େ ଯାଇପାରନ୍ତି । ମନେରଖ, ଜନାଥନ, ସ୍ଵର୍ଗ ଗୋଟିଏ ସ୍ଥାନ ବା ସମୟ ନୁହଁ, 
କାରଣ ସ୍ଥାନ ଓ ସମୟ ଏତେ ଅର୍ଥହୀନ । ସ୍ଵର୍ଗ ହେଉଛି.....? 

“ସେପରି ଉଡ଼ିବାକୁ ତୁମେ ମୋତେ ଶିଖାଇ ପାରିବ ?”? ସମୁଦ୍ଧ ସାରସ 
ଜନାଥନ ଆଉ ଏକ ଅଜଣାର ଆହ୍ଵାନକୁ ଜୟ କରିବା ଅଭିଳାଷରେ ଥରୁଥିଲା | 

“ଅବଶ୍ୟ, ଯଦି ତୁମେ ଶିଖୁବାକୁ ଚାହଁ ।” 

“ମୁଁ ଚାହେଁ, କେବେ ଆମେ ଆରମ୍ଭ କରି ପାରିବା ? 

“ଏଇ ମୁହୂର୍ତରେ ଆମେ ଆରମ୍ଭ କରିପାରିବା, ଯଦି ତୁମେ ଚାହିଁବ ।” 

“ମୁଁ ସେଇମିତି ଉଡ଼ିବା ଶିଖୁବାକୁ ଚାହେଁ ।”” ଏଇକଥା କହିଲା ବେଳକୁ 
ଢନାଥନ ଆଖରେ ଅଭୁଡ ଜ୍ୟୋତି ଚକ୍ଚକ୍‌ କରୁଥିଲା | 

ମୋତେ କୁହ, କଣ କରିବାକୁ ହେବ । 

କନିଷ୍ଠ ସାରସଟିକୁ ଅଡି ଯନୁରେ ନିରୀକ୍ଷଣ କରୁକରୁ ସିଆଙ୍ଗ ଅତି ଆସ୍ତେ 
ଗୋଟିଏ କଥା କହିଲା । ‘ଯେ କୌଣସି ସ୍ଥାନକୁ ଭାବନାଭଳି ଗତିରେ ଉଡିବାକୁ ହେଲେ, 
ଆଗ ତୁମେ ଜାଣିବାକୁ ଆରମ୍ଭ କରିବା ଦରକାର ଯେ, ତୁମେ ସେଠାରେ ପହ୍‌ ସାରିଛ...” 

ସିଆଙ୍ଗର କହିବା କଥା ହେଲା, ଜନାଥନ ଏଇ କୌଶଳଟିକୁ ଆଗ ଜାଣିବା 
ଦରକାର । କୌଶଳଟି ହେଉଛି, ଜନାଥନ ପ୍ରଥମେ ଏକ ସୀମାବନ୍ଧ ଦେହଭିତରେ 
ଅର୍ଥାତ୍ଵ ବୟାଳିଶ ଇଞ୍ଚ ଡେଣାର ସୀମା ଭିତରେ ବନ୍ଧା ହୋଇ ନ ରହୁ, ଆଉ ତାର 

ଗୋଟିଏ ସମୁଦ୍ରସାରସର ଆତ୍ମକଥା ୨୭ 


ଉଡାଣ ଗୋଟିଏ ଗ୍ରାଫ୍ରରେ ଚିହ୍ନିତ ନ ହେଉ । ଅସଲ ଜକୌଶଳଟି ହେଇ! ଆଗ ସେ ଜାଣୁ 
ଯେ ତାର ମୂଳ ପ୍ରକୃତି ବା ବାସ୍ତବ ପ୍ରକୃତିଟି ସ୍ଥାନ ଓ କାଳ ନିର୍ବିଶେଷରେ ସବୁଠି ମୁକ୍ତ 
ହୋଇ ବିଚରଣ କରୁଛି, ଗୋଟିଏ ଅଲିଖୁତ ଶୁଦ୍ଧ ସଂଖ୍ୟା ପରି ସ୍ଵୟଂ ସଂପୂର୍ଣ୍ଣ ହୋଇ । 

ଢନାଥନ ଲାଗିପଡ଼ିଥିଲା ଦିନ ପରେ ଦିନ ଏଇ ମୁକ୍ତ ବିଚରଣର ସାଧନାରେ 
ସୂଯୟାଦୟ ପୂର୍ବରୁ ବିଳମ୍ବିତ ଅର୍ଵରାତ୍ର ଯାଏ । ଆଉ ଅସଲ କଥାଟି ଥୂଇା, ଏ ସବୁ 
ଅଭ୍ୟାସ ସାଧନାଭିତରେ ତା ନିଜ ସ୍ଥାନରୁ ସେ ଗୋଟିଏ ଇଞ୍ଚ ମଧ୍ଯ ହଲି ନଥୁଲା ! 

ବାରମ୍ବାର, ଯେତେବେଳେ ସେତେବେଳେ ସିଆଙ୍ଗ କରୁଥଲା, ‹ ‘ଆସ୍ଥା ବିଶ୍ଵାସର 
କଥା ଭୂଲି ଯାଅ ! ଉଡ଼ିବା ପାଇଁ ତୁମେ ବିଶ୍ଵାସ ଦରକାର କର ନାହିଁ, ତୁମେ ଦରକାର 
କର ଉଡ଼ିବା ଜିନିଷଟିକୁ ଭଲ କରି ବୁଝିବା । ଏଇଟା ହେଉଛି ଠିକ୍‌ ସେୟା । ଏବେ 
ଆଉ ଥରେ ଚେଷ୍ଟା କର .....” 

ଏହିପରି କେତେଦିନ ପରେ ଦିନେ ଜଳରେ ଠିଆ ହୋଇ, ଆଖୁ ବନ୍ଦ କରି 
ଧ୍ୟାନସ୍ଥ ହୋଇ, ମନ ଭିତରେ ଗୋଟାଏ ଝଟକାରେ ଜନାଥନ ବୁଝିଗଲା ସିଆଙ୍ଗ ତାକୁ 
ଏତେ ଦିନ ଧରି କଣ କହୁଥୁଲା | ‘ଆହା ! ସତ କଥା ତ ! ମୁଁ ନିଢେ ହିଁ ତ ସଂପୂର୍ଣ୍ 
ସୀମାହୀନ ସାରସଟିଏ !' 

ଆନନ୍ଦର ମହାସ୍ରୋତଟିଏ ବହିଗଲା ତା ଉପରେ । 

“ବାଃ ବାଃ, ବହୁତ ବଢ଼ିଆ !? ସିଆଙ୍ର ସ୍ବରରେ ଥଲା ବିଜୟର ଆଭାସ । 

ଜନାଥନ ତା ଆଖୁ ଖୋଲିଲା । ବୟୋଜ୍ୟେଷ୍ଠ ସାଥ୍୍‌ବରେ ସେ ଏକୁଟିଆ ଠିଆ 
ହୋଇଥଲା ସଂପୂର୍ଣ୍ଣ ଏକ ଅଲଗା ସମୁଦ୍ରକୂଳରେ- ଗଛମାନେ ନଇଁ ଆସିଥ୍‌ଲେ ଜଜାଧାର 
ଉପରକୁ, ଆକାଶରେ ଏକାପରି ଯାଆଁଳା ସୂର୍ଯ୍ୟ ଦୁଇଟି ମୁଣ୍ଡ ଉପରେ ଘୁରୁଥଲେ ! 

“ଶେଷରେ କଥାଟାକୁ ତୁମେ ଧରିପାରିଛ' ' ସିଆଙ୍ଗ କହିଲା ।' ˆ ହେଲେ ତୁମ 
ନିୟନ୍ତ୍ରଣକୁ ଆଉ ଟିକିଏ ଦୃଢ଼ତର କରିପାରିଲେ.....” 

ଢନାଥନ ଆବାକାବା ହୋଇଗଲା, ଆମେ କୋଉଠି ଅଛେ ?”? 

ବୟୋଜ୍ୟେଷ୍ଠ କିନ୍ତୁ ଥଲା ଅତ୍ୁତ ପରିବେଶ ପ୍ରତି ସଂପୂର୍ଣ୍ଣ ବୀତସ୍ତ୍ହ । ଏ 
ପ୍ରଶ୍ନକୁ ଏଡ଼େଇଯାଇ ସେ କହିଲା, ଆମେ ଗୋଟେ କୋଉ ଗ୍ରହରେ ଅଛେ, ଅବଶ୍ୟ 
ଏଠି ଅଛି ସବୁଜ ଆକାଶ ଓ ସୂର୍ଯ୍ୟ ନାମରେ ଦୁଇଟି ନକ୍ଷତ୍ର ।” 

ବିମଳ ଆନନ୍ଦର ଗୋଟେ ଚିଜ଼୍ାର ଜନାଥନର ତଶ୍ତ୍ରି ଫଟାଇ ବାହାରି ଆସିଲା, 
ପୃଥିବୀ ଛାଡ଼ିବା ପରଠାରୁ ଏହା ଥୂଲା ତାର ପ୍ରଥମ ଶହ୍ଦ 

“ଏହା କାମ ଦେଖାଇଛି ! 

୨୮ ଗୋଟିଏ ସମୁଦ୍ଵସାରସର ଆତ୍ମକଥା 


' ଅବଶ୍ୟ ଏହା କମ ଦେଖାଯାଏ, ଜନ୍‌ ।” ? କହିଲା ସିଆଙଂ। ‘ଯେତେବେଳେ 
ତୁମେ ଜାଣ ତୁମେ କଣ କରୁଛ ସେତେବେଳେ ତାହା ନିଶ୍ଚୟ ହେବ | ବର୍ଭମାନ ତୁମ 
ନିୟନ୍ତ୍ରଣ କଥା.....”’ 

ସେମାନେ ଘରକୁ ଫେରିଲା ବେଳକୁ ଅନ୍ଧାର ହୋଇ ଯାଇଥଲା ! ଅନ୍ୟ 
ସାରସମାନେ ତାଙ୍କ ସୁନେଲି ଆଖରେ ସଂଭ୍ରମତା ଭରି ଜନାଥନକୁ ଦେଖୁଲେ । କାରଣ 
ସେ ଯେଉଁଠି ଚେର ମାଡ଼ିଲା ପରି ଏତେ ସମୟ ଧରି ଠିଆ ହୋଇଥଲା, ସେଠୁ ହଠାତ୍‌ 
ତାର ଅଦୃଶ୍ୟ ହୋଇଯିବାର ଦୃଶ୍ୟ ସେମାନେ ନିଜ ଆଖରେ ଦେଖ୍‌ ସାରିଥିଲେ | 

ସେମାନଙ୍କ ଅଭିନନ୍ଦନକୁ ସେ ନୀରବରେ ଗ୍ରହଣ କଲା ଏକ ମିନିଟ୍‌ ଧରି । 
ତା ପରେ କହିଲା, “ଏଠାକୁ ମୁଁ ନୂଆ ଆସିଛି । ମୁଁ ଡ ଏବେ ଶିଖୁବା ଆରମ୍ଭ ହିଁ 
କରୁଛି ! ତୁମ ସମସ୍ତଙ୍କଠୁ ମୋର ଶିଖୁବାର କଥା !”? 

““ ସେଇ କଥାଟି ମୋତେ ଆଶ୍ଚର୍ଯ୍ୟ କରୁଚି ଜନଧନ, '? ପାଖରେ ଠିଆ ହୋଇଥୁବା 
ସୁଲିଭାନ୍‌ କହିଲେ । “ଦଶ ହଜାର ବର୍ଷ ଭିତରେ ମୁଁ ଦେଖୁଥୁବା ସାରସମାନଙ୍କଠରୁ 
ତୁମର ଶିଖୁବା ପ୍ରତି ଭୟ ବହୁତ କମ୍‌ ।”? ସାରସ ସଂପ୍ରଦାୟ ଥଲେ ନୀରବ, ଆଉ 
ଢନାଥନ ଅପ୍ରତିଭ ଭାବରେ ଭୂଇଁରେ ଗାର କାଟୁଥିଲା । 

ସିଆଙ୍ଗ କହିଲା, “ଯଦି ତୁମେ ଚାହଁ, ଆମେ ସମୟକୁ ନେଇବି କାମ ଆରମ୍ଭ 
କରିପାରିବା । ଗୋଟିଏ ଉଡ଼ାଣରେ ଅତୀତ ଓ ଭବିଷ୍ୟତ ଉଭୟ ମଧ୍ଯଦେଇ ଉଡ଼ି 
ପାରିଲେ ଢାଣିବ ଯେ ସବୁଠାର କଷ୍ଟକର, ସବୁଠାରୁ ଶକ୍ତିଶାଳୀ, ସବୁଠାରୁ ଚମକ୍ରାର 
ଉଡ଼ାଣର କଳା ଶିଖୁବାକୁ ତମେ ପ୍ରସ୍ତୁତ ହୋଇ ସାରିଛ । ତା'ପରେ ତମେ ଉପରକୁ 
ଉପରକୁ ଉଡ଼ିବାର ବୈଭବକୁ ବୁଝିପାରିବ ଓ ଅନୁଭବ କରିପାରିବ କରୁଣା ଓ 
ପ୍ରେମର ମର୍ମ । 

ମାସେ ବିତିଗଲା, ଅବା କହିପାର ମାସେ ପରି ଲାଗିଥିଲା ଏ ସମୟ ଏବଂ 
ଜନାଥନ୍‌ ଶିଖୁ ଚାଲିଥୂଲା ଅଭୁତ ବେଗରେ । ସବୁବେଳେ ତ ସେ ସାଧାରଣ ପକ୍ଷୀଙ୍କ 
ଅନୁଭବଠାରୁ ଅଧ୍ବକ ଚଞ୍ଚଳ ଶିଖୁ ପାରୁଥିଲା । ଏବେ ସେ ସ୍ଵୟଂ ବୟୋଜ୍ୟେଷ୍ଠ ଗୁରୁଙ୍କର 
ଏକ ସ୍ଵତନ୍ତ୍ର ଛାତ୍ର ରୂପେ ନୂତନ ଚିନ୍ତାଧାରାଗୁଡ଼ିକୁ ଏପରି ଗ୍ରହଣ କରିବାକୁ ଆରମ୍ଭ କଲା 
ସତେ ଯେମିତି ସେ ପକ୍ଷୀ ନ ଥୁଲା, ଥିଲା ଗୋଟିଏ ପର ତିଆରି କମ୍ୟୁଟର ! 

ଦେଖୁ ଦେଖୁ ଦିନେ ସିଆଟଙ୍ଗ୍‌ ଅଦୃଶ୍ୟ ହୋଇଗଲା । 

ଘଟଣାଟି ଘଟିଗଲା ଏହିପରି । 

ପକ୍ଷୀ ଦଳଙ୍କ ଗହଣରେ ବସି ସେମାନଙ୍କୁ ସେ ବୁଝାଉଥୂଲା କେବେ ବି ଯେପରି 
ସେମାନେ ସେମାନଙ୍କର ଶିକ୍ଷା, ସେମାନଙ୍କ ଅଭ୍ୟାସ ଓ ସମଗ୍ର ଜୀବନର ସମସ୍ତ 

ଅଲିଖୁତ, ଅଦୃଶ୍ୟ ନିୟମାବଳୀକୁ ଅଧୂବକରୁ ଅଧ୍ବକ ଜାଣିବାର ସାଧନାରୁ ନିବ୍ରର୍ର ନ 
ହୃୁଅତ୍ି, କେବେ ସେ ସବୁ ଅଭ୍ୟାସ କରିବା ଯେପରି ବନ୍ଦ ନ କରନ୍ତି । ଏହିପରି କହୁ 
କହୁ ତା ପରମାନ ଉନ୍ନମଳରୁ ଉନ୍ମନଳତର ହୋଇ ଉଠିଲେ ଏବଂ ଶେଷରେ ଏଡେ ଉନ୍ମ୍ଳ 
ତେଜୋଦ୍‌ଵଭାସିତ ହୋଇଗଲେ ଯେ କୌଣସି ସାରସ ଆଉ ତାଙ୍କୁ ଚାହିଁ ପାରିଲେ ନାହିଁ। 

* କୁନାଥନଂ ', ସେ କହିଲା ଓ ଏହା ହିଁ ଥୁଲା ତା' କଥାର ଶେଷ କେତେପଦ: 

* କନାଥନ, ଭଲ ପାଇବାରେ ଆସ୍ଥା ରଖ ।” ' ଆଖୁ ଖୋଲି ଚାହିଁଲା ବେଳକୁ 
ସିଆଙ୍ଗ ଆଉ ସେଠି ନ ଥୁଲା । I 

ଯେତେଯେତେ ଦିନ ଗଡ଼ି ଚାଲିଲା, ଢନାଥନ ଭାବି ଚାଲିଲା! ସେଇ ପୃଥିବୀ 
ବିଷୟ ଯୋଉଠୁ ସେ ଆସିଥୂଲା । ଏଠି ସେ ଯାହା ଶିଖୁଲା ତାର ଦଶ ଭାଗରୁ ଭାଗେ, 
ଏମିତିକି ଶହେ ଭାଗରୁ ଭାଗେ ଯଦି ପୃଥିବୀରେ ଶିଖୁ ପାରିଥାନ୍ତା, ତେବେ ତାର ଜୀବନ 
କେତେ ଗୁଣରେ ଅର୍ଥମୟ ହୋଇ ପାରିଥାନ୍ତା ! 

ସେଇଠି ସେଇ ବାଲି ଉପରେ ଠିଆ ହୋଇ ସେ ନିଜ ଭିତରେ ନିଜେ ଚକିତ 
ହୋଇ ଭାବୁଥିଲା, ସେଇଠି ସେ ଦୂର ପୃଥବୀରେ ଗୋଟିଏ ବି ସାରସ ହୁଏତ କୋଉଠି 
ଥୁବ ଯିଏ ତା'ର ସୀମା ଇଂଘିବାକୁ କରି ଚାଲିଥ୍‌ବ ଅହରହ ସଂଗ୍ରାମ । ଗୋଟେ ହୁରି 
ଡଙ୍ଗାରୁ ଖଣ୍ଡେ ରୁଟି ପାଇବାର ଦଉଡ଼ଠାରୁ ବହୁତ ଦୂରରେ ଖୋଜି ପାଇଥ୍‌ବ ନୀଳ 
ଆକାଶରେ ଉଠିବାର ଅର୍ଥ ! 

ଏପରିକି ସେଠି ହୁଏତ ଗୋଟାଏ ସାରସ ଗୋତ୍ରଛଡ଼ା ବି ଘୋଷିତ ହୋଇଥୂବ 
ନିଜ ସଂପ୍ରଦାୟର ମୁହଁ ଉପରେ, ତା'ର ଉଦ୍‌ଘାଟିତ ସତ୍ୟ କହିଥିବା ଯୋଗୁଁ । ଯେତେ 
ଅଧୂକରୁ ଅଧୁକ ଜନାଥନ ତା'ର କରୁଣାର ପାଠ୍ୟକ୍ରମ ଗୁଡ଼ିକୁ ଅଭ୍ୟାସ କଲା, ଯେତେ 
ସେ ପ୍ରେମର ପ୍ରକୃତିକୁ ଜାଣିବାର ଅଧ୍ୟବସାୟରେ ମଜିଗଲା, ସେତେ ସେ ପୃଥୁବୀର 
ଛାଡି ଉପରକୁ ଫେରି ଆସିବାକୁ ଚାହିଁଲା । କାରଣ ତା'ର ନିଃସଙ୍ଗ ଅତୀତ ସ୍ତନ ବି 
ଜନାଥନ ସାରସ ଜନ୍ଧିଥଲା ଶିକ୍ଷା ଗୁରୁଟିଏ ହୋଇ ଏବଂ ନିଜ ଶୈଳୀରେ ତା'ର 
ଭଲପାଇବାର କଳା ପ୍ରଦର୍ଶନ କରିବାର ଉପାୟଟି ଥୁଲା ମାତ୍ର ଏତିକି ଯେ, ସେ ନିଢେ 
ଭୋଗିଥୂବା ସତ୍ୟରୁ ଟିକିଏ ଦେବ କୋଉ ଗୋଟିଏ ସାରସକୁ, ଯିଏ କେବଳ ସତ୍ୟକୁ 
ଦେଖୁବାର ଗୋଟିଏ ସୁଯୋଗ ମାତ୍ର ମାଗୁଥିବ ନିଜପାଇଁ । 

ସୁଇଲିଭାନ୍‌, ଯିଏ କି ଭାବ- ଗତିରେ ଉଡ଼ିବାର କଳା ଆୟତ୍ତ କରି ସାରିଥୂଲା 
ଓ ଅନ୍ୟମାନଙ୍କୁ ସେହିଭଳି ଉଡ଼ାଣ ଶିଖଵବାରେ ସାହାଯ୍ୟ କରୁଥଲା, ବରମାନ ସନ୍ଦିଗ୍ଧ 
ହୋଇ ପଡ଼ିଥିଲା । 

ଚୁନ, ତୁମକୁ ଥରେ ଦଳରୁ ବାହାର କରି ଦିଆଯାଇଥ୍‌ଲା | ତୁମ ପୁରୁଣା 
ବେଳର ଜଣାଶୁଣା ସାରସମାନେ ତୁମ କଥା ଏବେ ଶୁଣିବେ ବୋଲି ତୁମେ କାହିଁକି 
ଭାବୁଛ ? ତୁମେ ସେ ପ୍ରବାଦଟିକୁ ତ ଢାଣିଛ, ଆଉ ତା’ ବି ସତ୍ୟ: ଯେଉଁ ପକ୍ଷୀ ଯେତେ 
ଉଚ୍ଟକୁ ଉଡ଼ିପାରେ ସେ ସେତେ ଦୂରକୁ ଦେଖୁପାରେ । ତୁମେ ଯେଉଁଠାରୁ ଆସିଛ ସେଠାରେ 
ସାରସମାନେ ଭୂଇଁ ଉପରେ ଠିଆ ହେଉଛନ୍ତି ସ୍ଥିର ହୋଇ, ରାଉ ରାଉ ହେଉଛନ୍ତି 
ଅନବରତ ଆଉ ନିଚ୍ଚ ନିଜ ଭିତରେ ମାତି ଛନ୍ତି କଳି କନ୍ଦଳରେ ! ସେମାନେ ସ୍ଵର୍ଗଠାରୁ 
ହଜାର ହଜାର ମାଇଲ ଦୂରରେ ଅଛନ୍ତି ଆଉ ତୁମେ କହୁଛ କ”ଣ ନା ସେମାନଙ୍କ 
ଠିଆ ହୋଇଥବା ଯାଗାରୁ ସେମାନଙ୍କୁ ତୁମେ ସ୍ଵର୍ଗ ଦେଖାଇ ଦେବ । ଜନ୍‌, ସେମାନେ 
ନିଜ ଡେଣାର ଅଗକୁ ବି ଦେଖୁ ପାରୁନାହାଁନ୍ତି । ଦେଖ ଜନ, ଏଇଠି ତୃମେ ରୁହ | ଏଇଠି 
ଏ ନୂତନ ସାରସମାନଙ୍କୁ ସାହାଯ୍ୟ କର, ଏମାନଙ୍କୁ ତୁମର ଯାହା କହିବାର ଅଛି ତାହାକୁ 
ହୃଦୟଙ୍ଗମ କରିବାର ଯଥେଷ୍ଟ ସାମର୍ଥ୍ୟ ଏଠି ଏ ପକ୍ଷୀମାନଙ୍କର ଅଛି ।”” ମୁହୁରେ 
ନିରବ ରହି ସେ ପୁଣି କହିଲା, ˆ ଯଦି ସିଆଙ୍ଗ ତା ପୁରୁଣା ପୃଥିବୀକୁ ଫେରି ଯାଇଥାନ୍ତା, 
ତା” ହେଲେ ତୁମ ଅବସ୍ଥା କ'ଣ ହୋଇଥାନ୍ତା ? କୋଉଠି ତୁମେ ଥାଆନ୍ତ ଆଜି ??? ଶେଷ 
ପଦକରେ ହିଁ ଥୁଲା କଥାର ମୂଳ । ଠିକ୍‌ କହିଥୁଲା ସୁଲିଭାନ୍‌, “ଯେ ପକ୍ଷୀ ଉଡ଼େ 
ଯେତେଦୂର ସେ ଜାଣେ ତହିଁର ବେଭାର ।” 

ଜନାଥନ ଅଟକିଗଲା ଏବଂ ସେଠିକି ଆସୁଥୁବା ପ୍ରତ୍ୟୁପ୍ବନଧମତି ଓ ମେଧାବୀ 
ଶିକ୍ଷାନବୀଶ ସାରସମାନଙ୍କୁ ଶିକ୍ଷାଦେଇ ଚାଲିଲା ¦ କିନୁ ସେଇ ପୁରୁଣା ଅନୁଭବ ବାରମ୍ବାର 
ଚା” ପାଖକୁ ଫେରି ଆସୁଥଲା । ଆଉ ସେ ଏକଥା ଭାବି ବିଚଳିତ ହେଉଥଲା ଯେ, 
ସେଇ ପଛରେ ଛାଡ଼ି ଆସିଥୁବା ପୃଥିବୀରେ ହୁଏତ ଗୋଟେ ଦୁଇଟି ସାରସ ଏମିତି ବି ତ 
ଥାଇପାରନ୍ତି, ଯାହାଙ୍କର ଶିଖ୍୍‌ବାର ସାମର୍ଥ୍ୟ ଥ୍‌ବ ! ସେ ନିଜେ ଯେଉଁଦିନ ଦଳରୁ 
ବହିଷ୍କୃତ ହୋଇଥ୍‌ଲା ସେଇଦିନ ଯଦି ସିଆଇ ତାକୁ ମିଳିଥାନ୍ତେ୍‌ କେତେ ବେଶୀ ଉଡ଼ାଣ 
କଳା ସେ ଏ ଭିତରେ ଶିଖୁ ପାରିଥାଆନ୍ତା ! 

“ମୋତେ କିନ୍ତୁ ଯିବାକୁ ହେବ ସୁଲିଭାନ୍‌ ।”” ଶେଷରେ ସେ କହିଲା । 
“ତମ ପିଲାମାନେ ବିଦ୍ୟା ବେଶ୍‌ ଶିଖ୍‌ ଗଲେଣି | ସେମାନେ ଏଣିକି ନୂଆନୂଆ ପିଲା 
ଆଣି ତୁମ ପାଖରେ ପହଞ୍ଚାଇବେ ।” 

ସୁଲିଭାନ୍‌ ଦୀର୍ଘଶ୍ବାସ ପକାଇଲା, କିତତୁ ଯୁସ୍ତି କଲା ନାହିଁ । କେବଳ ଏତିକି 
କହିଲା, “'ଜନାଥନ୍‌, ତୁମକୁ ମୁଁ ସବୁବେଳେ ମନେ ପକାଇବି, ଝୁରିବି ବି ।” 

“ତୁମକୁ ଲାଜ ମାଡୁନି ?? ଭର୍ବନା କଲା ପରି କହିଲା ଜନାଥନ, “¦ ବୋକାଙ୍କ 
ପରି ହୁଅ ନାହିଁ । ଆମେ ପ୍ରତିଦିନ କଂ ଣ ଅଭ୍ୟାସ କରିବାକୁ ଚେଷ୍ଟା କରୁଛେ କହିଲ ? 

ଗୋଟିଏ ସମୁଦ୍ରସାରସର ଆତ୍ମକଥା ୩୧ 


ଆମ ବନ୍ଧୁତା ଯଦି ସ୍ଥାନ ଆଉ କାଳ ଭଳି ଜିନିଷ ଉପରେ ନିର୍ଭର କରେ, ତା' ହେଲେ 
ଆମେ ଆମର ବନ୍ଧୁତାକୁ ନଷ୍ଟ କରି ଦେଇଛେ ବୋଲି ଭାବିବାକୁ ହେବ ! ହେଲେ 
ପ୍ରକୃତରେ ସ୍ଥାନକୁ ଅତିକ୍ରମ କରିଯାଅ, ଦେଖ୍ବ ଆମ ସମସ୍ତଙ୍କ ପାଖରେ ଯାହା କିଛି 
ବଳକା ରହିଯାଇଛି, ତାହା ହେଉଛି ‘ଏଇ ସ୍ଥାନ'ଟି । ସମୟକୁ ଅତିକ୍ରମ କର, ଦେଖୁବ 
ଆମ ପାଖରେ ଯାହା ରହିଯାଇଛି ତାହା କେବଳ ଏଇ ସମୟଂଟି । ଏଇ ସ୍ଥାନ” ଆଉ 
ଏଇ ସମୟ ମଝିରେ ତୁମେ କଣ' ଭାବୁନାହଁ ଆମେ ପରସ୍ପରକୁ ଥରେ ଅଧେ ଭେଟି 
କି ପାରୁ ? 

ଇଚ୍ଛା ନଥାଇ ବି ସୁଲିଭାନ୍‌ ହସିଲା । ବାୟାଟା”, ସ୍ନେହ ଜୁଡ଼ୁବୁଡ଼ ସ୍ଵରରେ 
ସେ କହିଲା । ପୃଥ୍ବୀରେ ଯଦି କିଏ ଜଣେ କାହାକୁ ମାଟି ଉପରେ ଥାଇ ହଜାର ହଜାର 
ମାଇଲ ଦୂରକୁ ଦେଖୁବାର କୌଶଳ ଶିଖାଇପାରେ ତେବେ ସିଏ ହେବ ସମୁଦ୍ର ସାରସ 
ଜନାଥନ ଲିଭିଙ୍ଗ ଷ୍ଟୋନ୍‌ ।”” ପାଦ ତଳ ବାଲିକୁ ସେ ଚାହିଁଲା ଓ କହିଲା, ˆ ବିଦାୟ ଜନ୍‌, 
ପ୍ରିୟ ବନ୍ଧୁ ବିଦାୟ ।”' 

“ଛିଦାୟ, ସୁଲି ଆମର ପୁଣି ଦେଖାହେବ ।” ଏତିକି କହି ଜନାଥନ କଳ୍ଥନା 
କଲା ଅନ୍ୟ ଏକ ଭବିଷ୍ୟତ କାଳଖଣ୍ଡର ଅନ୍ତର୍ଗତ ଗୋଟିଏ ସାଗର କୁଳର କଥା ଯୋଉଠି 
ଜମା ହୋଇଥୂଲେ ପୃଥଵବୀର ଦଳ ଦଳ ସାରସ ଓ ଯାହାଙ୍କୁ ସେ ଶିଖାଇ ଚାଲିଥୂଲା 
ଉଡ଼ାଣର ବିବିଧ କୌଶଳ ଏବଂ ସେ ଅବଲୀଳାକ୍ରମେ ଜାଣି ବି ପାରୁଥୂଲା ଯେ ସେ 
ଆଉ ଅସ୍ଥି “ପର -ସର୍ବସ୍ଵ ସାରସଟିଏ ନୁହେଁ । ସେ ମୁସ୍ତ ଓ ଉତ୍ତରଣର ଗୋଟିଏ ଚେତନା, 
ଯାହା ସୀମାହୀନ ! 

(୪) 


ଫ୍ଲେଚର ଲିଣ୍ଡର ବୟସ ଥୁଲା ଅଳ୍ପ ହେଲେ ସେ ଜାଣି ସାରିଥୁଲା ଯେ, ତା 
ଭଳି ଆଉ କେହି ତାର ସଂପ୍ରଦାୟ ଦ୍ଵାରା ଏତେ ଲାଞ୍ଚୁତ ହୋଇ ନଥୂବେ ବା କାହା ପ୍ରତି 
ଏତେ ଅବିଚାର କରାଯାଇ ନଥୂବ । 

“ସେମାନଙ୍କ କଥାକୁ ମୁଁ ଟିକିଏ ବି ଖାତିର କରେ ନାହିଁ,”? ସେ ରାଗରେ 
ଭାବିଲା, ଆଉ ଡୂର ପାହାଡ଼ର ଚୂଡ଼ା ଆଡ଼କୁ ଉଡ଼ିଗଲା ବେଳକୁ ତା ଦ୍ରଷ୍ଟି ଧୂଆଁଳଜିଆ 
ହୋଇ ଆସିଲା । “ଖାଲି ଡେରା ଫଡ଼ ଫଡ଼ କରି ଗୋଟାଏ ଯାଗାରୁ ଆଉ ଗୋଟେ 
ଜାଗାକୁ ଯିବ। ଅପେକ୍ଷା ଉଡ଼ିବାରେ ଆହୁରି କେତେ ଜିନିଷ ଅଛି ଶିଖୁବାର ! 
ଗୋଟେ ...ଗୋଟେ...ମଶା ବି ତ ସେୟାକରେ ! ମୁଖଆ ସାରସଟି ଚାରିପଟେ ଘେରାଏ 

ଉଡ଼ି ଆସିବା କ'ଣ ଏଡ଼େ ବଡ଼ ଅପରାଧ ! ଟିକିଏ ମଜା କରିବା ପାଇଁ ବାହାରି 
ପଢଡ଼ିଥୂଲି, ଆଉ ମୁଁ ହୋଇଗଲି ସମାଜକୁ ବାଛନ୍ଦ ! ସେମାନେ କଂଣ ଅନ୍ଧ ? ସେମାନେ 
କ”ଣ ଦେଖ୍‌ ପାରୁନାହାଚ୍ରି ୨ ଆମେ ପ୍ରକୃତରେ ଯେତେବେଳେ ଉଡ଼ିବା ଶିଖୁଯିବୁ 
ସେତେବେଳର ଗୌରବକୁ ଏମାନେ କଂ ଣ ଭାବି ପାରୁନାହାନ୍ତି ? 

“ସେମାନେ କଂ ଣ ଭାବୁଛନ୍ତି, ମୋର ସେଥୁକି ଖାତିର ନାହିଁ । ସେମାନଙ୍କୁ ମୁଁ 
ଦେଖାଇ ଦେବି ପ୍ରକୃତ ଉଡ଼ିବା ଜିନିଷଟି କ”ଣ ! ଯଦି ତାହା ସେମାନେ ଚାହାଁନ୍ତି, ତା” 
ହେଲେ ସେୟା ହଁ ହେବ, ମୁଁ ହେବି ଅସଲ ଗୋଡ୍ରହୀନ । ଏଥୁପାଇଁ ସେମାନେ ନିଜେ 
ଭୋଗିବେ । ଆଉ ମୁଁ ଦେଖ୍ବି ଯେ, ସେମାନେ ଭୋଗିବେ..... 

ଏ ସ୍ଵର ତା” ମୁଣ୍ଡ ଭିତରେ ଅନୁରଣିତ ହେଉଥଲା, ଆଉ ବି ଏ ସ୍ର ଯଦିଓ 
ଥୁଲା ଭାରି ନରମ, ତଥାପି ଏହା ତାକୁ ଏତେ ବେଶୀ ଚମକାଇ ଦେଲା ଯେ, ସେ 
ଟଳମଳ ହୋଇ ପବନ ମଝିରେ ଉଡ଼ଉଡ଼ ହୋଇ ଝୁଣ୍ଟି ପଡ଼ିଲା । 

“ ସେମାନଙ୍କ ପ୍ରତି ଏତେ ନିର୍ଦୟ ହୁଅନା ସାରସ, ଫ୍ଲେଚର, ତୁମକୁ ଗୋଡ୍ରରୁ 
ତଡ଼ି ଦେଇ, ଅନ୍ୟ ସାରସମାନେ ନିଜକୁ କେବଜ ଉପହସିତ କରିଛନ୍ତି । ଦିନେ ନା 
ଦିନେ ସେମାନେ ଠିକ୍‌ କଥାଟିକୁ ବୁଝିପାରିବେ ଆଉ ଦିନେ ନା ଦିନେ ସେମାନେ 
ଦେଖ୍ପାରିବେ ତୁମେ ଯାହା ଦେଖୁଛ । ସେମାନଙ୍କୁ କ୍ଷମା କରିଦିଅ । ଦିନେ ନା ଦିନେ 
ସେମାନେ ଏକଥା ଅବଶ୍ୟ ବୁଝିବେ, ସେମାନଙ୍କୁ ଏଇ କଥାଟି ବୁଝିବାରେ 
ସାହାଯ୍ୟ କର ।' 

ତା'ର ଡାହାଣ ଡେଣାର ଆଗ ଠାରୁ ଠିକ୍‌ ଇଞ୍ଚେ ଦୂରରେ ପୃଥଵବୀର ସବୁଠାରୁ 
ଉନ୍ନଳତମ ଶ୍ବେତ ସାରସଟି ସାଏଁ କିନା ଉଡ଼ି ଚାଲିଗଲା । ଫ୍ଲେଚରର ଯାହା ଥୁଲା 
ସବୁଠାରୁ ବେଶୀ ବେଗ, ଉଜ୍ନଳତମ ସାରସଟି ତା'ଠାରୁ ଦୁତ ବେଗରେ ଅତି ସହଜ 
ଭାବରେ ତା ପାଖଦେଇ ଉଡିଗଲା ଆଉ ଡା” ପର ଟିକିଏ ବି ହଲୁ ନଥୁଲା । 

କିଶୋର ପକ୍ଷୀଟିର ଛାତିତଳେ ନ ବୁଝି ପାରିବାର ମୃହୁର୍ଭଟିଏ ହଠାଡ଼ ଯେପରି 
ବିସ୍ଫୋେରିତ ହୋଇଗଲା | “କ'ଣ ଏଠି ଘଟୁଛି ? ମୁଁ କ'ଣ ପାଗଳ ହୋଇଗଲି ? ନା 
ମୃତ ? ଇଏ କ'ଣ ?”' 

"ତଳକୁ ଖସିଯାଇ ଶାନ୍ତ ହୁଅ, ” ତା” ଭାବନା ଭିତରେ ସ୍ବରଟିଏ କହି ଚାଲିଥଲା 
ଓ ଉତ୍ତର ମଧ୍ଯ ଦାବି କରୁଥଲା | “ସାରସ ଫ୍ଲେଚର ଲିଶ୍ଡ୍‌ କଣ ଉଡିବାକୁ ଚାହୁଁଛ ?”' 

“ହୁଁ, ହଁ ମୁଁ ଉଡ଼ିବାକୁ ଚାହେଁ !” 

“ସାରସ ଫ୍ଲେଚର ଲିଶ୍ଟ୍‌ ତୁମେ କ'ଣ ଏତେ ଉଡିବାକୁ ଚାହଁ ଯେ, ଦିନେ 
ତମେ ତୃମ ସଂପ୍ରଦାୟକୁ କ୍ଷମା କରିଦେବ, ଆହୁରି ଶିଖ୍ବ, ଆଉ ଦିନେ ପୁଣି ସେମାନଙ୍କ 
ପାଖକୁ ଫେରିଯାଇ ସେମାନଙ୍କ ଜ୍ଞାନ ବୃଦ୍ଧିରେ ସାହାଯ୍ୟ କରିବ ?”? 

ଏହି ଚମକ୍ରାର କୁଶଳୀ ପକ୍ଷୀଟି ଆଗରେ ମିଛି କହିବାର ପ୍ରଶ୍ନ ଉଠୁ ନଥୁଲା । 
ଫ୍ଲେଚର ଲିଶ୍ଡ୍‌ ଯେତେ ଗର୍ବୀ, ଯେତେ ଅଭିମାନୀ ଆହତ ପକ୍ଷୀଟିଏ ହୋଇଥାଉ ପଛେ 
ଏଠି ମିଛ ସେ କହି ପାରିବ ନାହିଁ । 

“ହୁଁ, ମୁଁ ସେୟା ଚାହେଁ!” 

ନରମ ସ୍ଵରରେ କହିଲା ସାରସ ଫ୍ଲେଚର । ସେଇ ଉତ୍ଜସଳ ପକ୍ଷୀଟି ତାକୁ 
ଅତ୍ୟନ୍ତ ସଜଳ ସ୍ଵରରେ କହିଲା, “ ତା' ହେଲେ ଆସ ଫ୍ଟେଚର, ଗୋଟାଏ ଉଚ୍ଚତାରେ 
ସ୍ଥିର ରହି ଉଡ଼ିବାର ଅଭ୍ୟାସ କରିବା......ଆସ ।”? 

ତୃତୀୟ ଭାଗ 
(e) 


ଦୂର ପାହାଡ଼ ଚୂଡ଼ା ଉପରେ ବୃତ୍ତାକାରରେ ଘୁରି ଘୁରି ଜନାଥନ ଏ ସବୁ 
ଲକ୍ଷ୍ୟ କରୁ ଥଲା | ଖୁବ ବେଶୀ କୁଶଳତା ହାସଲ କରିପାରି ନଥୂଲେ ବି ଯୁବ ସାରସ 
ଫେ୍ଚର ଥୁଲା ଉଡ଼ାଣ ଶିକ୍ଷାରେ ପୂର୍ଣ୍ତା ହାସଲ କରିପାରିବାର ଯୋଗ୍ୟ ଛାତ୍ରଟିଏ । ସେ 
ଥିଲା ଶ୍ତିମାନ, ଆଉ ବାୟୁମଣ୍ଡଳ ଭିତରେ ହାଲ୍‌କା ହୋଇ ତୀକ୍ଷ୍ଣ ଗତିରେ ଉଡ଼ିବାରେ 
ସକ୍ଷମ | ସବୁଠାରୁ ବଡ଼ ଜଥା ଥଲା, ଉଡ଼ାଣ ଶିକ୍ଷା ପ୍ରତି ତାର ତୀବ୍ର ଆଗ୍ରହ | 

ଦେଖୁ ଦେଖୁ ସେ ଆସିଗଲା, ସତେ ଯେମିତି ଅସଷ୍ଟ ଧୂସରାକୃତିଟିଏ ତୀବ୍ର 
ବେଗରେ ଉଡ଼ି ଆସୁଥଲା । ଘଣ୍ଟାରେ ଶହେ ପଚାଶ ମାଇଲ୍‌ ବେଗରେ ଉଡ଼ି ଆସି ତା 
ପ୍ରଶିକ୍ଷକକୁ ସେ ଚମକାଇ ଦେଲା । ତା' ପରେ ସେଇଠି ସ୍ଥିର ହୋଇଯାଇ ସାଂଗେ ସାଂଗେ 
ବୁଲିପଡ଼ି ଉର୍୍ଧଗାମୀ ହୋଇ ଆଉଥରେ ଉପରକୁ ଉଠିବାର ଚେଷ୍ଟା କଲା ସେ । ତା' ପରେ 
ତା'ର ଏ ଉଡ଼ାଣର ଗତିପଥ ଚିହ୍ନିତ କରିବା ପାଇଁ ଥଲା ଯେଉଁ ଷୋହଳଟି ତୁଙ୍ଗ ସୀମା 
ତାହାକୁ ସେ ଗଣି ଚାଲିଲା । 

*ଆଠ....ନଅ...ଦଶ....ଦେଖ....ଜନାଥନ......ପବନ କାଟି ଜୋର୍‌ ଉଡ଼ିବାର 
ଶର୍ତି ମୋ ଭିତରୁ ସରି ଆସୁଛି....ଏଗାର ମୁଁ ଚାହେଁ....ତୁମରି ଭଳି ସିଧାସଳଖ....ଟିକିଏ 
ବି ହଇଚଲ ନ ହୋଇ ଗତି ବନ୍ଦ ନ କରି ସ୍ଥିର ହୋଇ ପାରିବି....ବାର....ହେଲେ 
ପବନରେ......ବାଜି....ଓଃ......ମୁଁ ପାରୁନି......କରିପାରୁନି....ତେର.....ଏଇ ଶେଷ ତିନି 


ଗତିର ଚରମ ସୀମାରେ ବୁଲି ପଡ଼ିଲା ବେଳକୁ ବାରମ୍ବାର ଟଳମଳ ହୋଇଯିବା 
ଓ ପରାଜିତ ହେବାଟା ଫ୍ଲେଚରକୁ ଭାରି କ୍ରୋଧାନ୍ସିତ କରି ପକାଇଲା । ପୁଣି ଥରେ ସେ 
ପଛକୁ ଓଲଟି ପଡ଼ିଲା ଓ ଗୋଟାଏ ତୀବ୍ର ଜାନ୍ତବ ଗତିରେ ପଛକୁ ଖସି ପଡ଼ିଲା ତା 
ପ୍ରଶିକ୍ଷକକର ଶହେ ଫୁଟ ତଳକୁ । କୌଣସି ମତେ ନିଜକୁ ସମ୍ଭାଳି ନେଇ ଧଇଁ ସଇଁ ହୋଇ 
ସେ ସଳଖ ହେଲା। 

ଗୋଟିଏ ସମୁଦ୍ରସାରସର ଆମ୍ମକଥା ୩୫ 


“ତୁମେ ନିଜର ସମୟ ଅଯଥାରେ ନଷ୍ଟ କରୁଛ ଜଢନାଥନ ! ମୁଁ ନିହାଡି 
ବୋକାଟାଏ ! ଅଡି ମୁର୍ଖ ମୁଁ ! ବାରମ୍ବାର ମୁଁ ଚେଷ୍ଟା କରୁଛି, କିନୁ କେବେ ବି ଏହାକୁ ମୁଁ 
ଆୟର କରି ପାରିବି ନାହିଁ । ।' ' 

ସାରସ ଜନାଥନ ଆଖୁ ତଳକୁ କରି ତାକୁ ଅନାଇ ମୁଣ୍ଡ ହଲାଇଲା । ˆ ‘ତମେ 
ଏତେ ଜୋର ଦେହକୁ ଟାଣ କସି କରି ଉପରକୁ ଉଠିବାକୁ ଯେତେବେଳଯାଏ ଚେଷ୍ଟା 
କରୁଥୁବ, ତମେ କେବେ ବି ଏହାକୁ ଆୟତ୍ତ କରିପାରିବନି, ଏକଥା ନିଶ୍ଚୟ | ଫ୍ଲେଚର, 
ଆରମ୍ଭ କଲାବେଳଠୁ ତୁମେ ଘଣ୍ଟାକୁ ଚାଳିଶ ମାଇଲ ଗତି କମାଇଛ ! ତୁମକୁ ହାଲ୍‌କା 
ଭାବେ ଏହା କରିବାକୁ ହେବ ! ଦୃଢ଼ ଅଥଚ ହାଇକା, ମନେରଖ ।” 

ସେ ତଳକୁ, ଫ୍ଲେଚର ପାଖକୁ ଖସି ଆସିଲା, ‘ଏବେ, ଆସ ଦୁହେଁ ମିଶି 
ଏକାଠି ଚେଷ୍ଟା କରିବା, ଏକା ସାଙ୍ଗରେ । ଆଉ ଏଇ ଉପରକୁ ଉଠିବା ପ୍ରତି ଧ୍ଯାନସ୍ଥ 
ହୁଅ, ମାନସିକ ସ୍ତରରେ । ଏହା ହିଁ ଖୁବ୍‌ ସରଳ, ସହଜ, ସାବଲୀଳ ଆରମ୍ଭ ।” 


(୨) 

ଛଅମାସ ଶେଷ ବେଳକୁ ଜନାଥନ ପାଖରେ ଥୂଲେ ଛଅଟି ଛାତ୍ର, ସମସ୍ତେ 
ଦଳରୁ ବହିଷ୍ଠୃଡ, ତଥାପି ଉଡିବାର ଆନନ୍ଦ ପାଇଁ, ଉଡାଣର ଅଭୁତ ନୁଆ ଧାରଣାକୁ 
ବୁଝିବା ପାଇଁ ସେମାନେ ଥଲେ ଜିଜ୍ଞାସୁ । 

ହେଲେ, ଉଡ଼ିବା ପଛରେ ଥୁବା ସୃତ୍ରକୁ ବୁଝିବା ଅପେକ୍ଷା ସୁନ୍ଦର ଭାବେ 
ଉଚ୍ଚରେ ଉଡ଼ି ଅଭ୍ୟାସ କରିବା ଥୁଲା ସେମାନଙ୍କ ପାଇଁ ଅଧୂଵକ ସହଜ କାମ । 

ପ୍ରତି ସନ୍ଧ୍ୟାରେ ବେଳାଭୂମି ଉପରେ ସେମାନଙ୍କୁ ଏକାଠି କରି ଜନାଥନ କହୁଥଲା, 
“ପ୍ରକୃତରେ ଆମେ ପ୍ରତ୍ୟେକ ଗୋଟିଏ ଗୋଟିଏ ଧାରଣା ସେଇ ବିରାଟ ସାରସର, 
ଗୋଟାଏ ଗୋଟିଏ ଅସୀମ ଧାରଣା ମୁଭ୍ତିର । ଆଉ ଏଇ ସହଜ ଉଡ଼ିବା ପଦ୍ଧତିଟି 
ହେଉଛି ଆମ ବାସ୍ତବ ପ୍ରକୃତିକୁ ପ୍ରକାଶ କରିବା ଆଡ଼କୁ ଗୋଟିଏ ପାଦ ଆଗେଇବା 
ମାତ୍ର । ଯେତେସବୁ ଜିନିଷ ଆମକୁ ସୀମିତ କରି ଦିଏ ସେ ସବୁକୁ ଆମେ ଆଡ଼େଇ 
ଦେବାକୁ ହେବ । ସେଇଥପାଇଁ ହିଁ ଏଇ ଯେତେ ସବୁ ତୀବ୍ର“ବେଗ- ଅଭ୍ୟାସ, ଏ ଅଛୁ 
ଅଭ୍ୟାସ, ପବନରେ ଲୋଟଣୀ ଭଙ୍ଗା ଅଭ୍ୟାସ ....ଇତ୍ୟାଦି ।” 

ଆଉ ତା” ଛାତ୍ରମାନେ, ଦିନ ଯାକର ଉଡ଼ିବା ଅଭ୍ୟାସରୁ କ୍ଲାନ୍ତ ହୋଇ ଶୋଇ 
ପଡୁଥିଲେ ସାଙ୍ଗେ ସାଙ୍ଗେ । ହେଲେ ସେମାନେ ଏ ଅଭ୍ୟାସକୁ ଭଲ ପାଉଥିଲେ, କାରଣ 
ଏହା ଥୁଲା ତୀବ୍ତ ଗତିର ରୋମାଞ୍ଚରେ ଭରା ଓ ଉତ୍ତେଜନାରେ ପୂର୍ଣ୍ଣ । ଆଉ ମଧ୍ଯ 


Digitized by srujanika@gmail.com 


୩୬ ଗୋଟିଏ ସମୁଦ୍ରସାରସର ଆତ୍ମକଥା 


ପ୍ରତିଦିନର ଶିକ୍ଷା ସହିତ ସେମାନଙ୍କ ଭିତରେ ବଢ଼ୁଥିବା ଜ୍ଞାନଂ ଆହରଣ -ପିପାସା ଏହା 
ଦ୍ଵାରା ତୃପ୍ତ ହେଉଥୁଲା । କିନ୍ତୁ ତାଙ୍କ ଭିତରୁ ଗୋଟେ ବି, ଏପରିକି ଫ୍ଚେର ଲିଶ୍ଡ ମଧ୍ୟ 
ବିଶ୍ଵାସ କରିପାରୁ ନ ଥୁଲା ଯେ, ଭାବର ଉଡ଼ାଣ କେବେ ପବନ ଓ ଡେଣାର ଉଡ଼ାଣ 
ପରି ବାସ୍ତବ ହୋଇପାରିବ ବା ସଂଭବ ହୋଇପାରିବ । 

“ଦେଖ, ତୁମର ଏ ସାରା ଦେହ, ଏପଟ ଡେଣା ଅଗରୁ ଆରପଟ ଡେଣା 
ଅଗ ଯାଏ—.ଏ ସମଗ୍ର ଅଂଶଟି କେବଳ ତୁମର ଗୋଟାଏ ଭାବନା ବ୍ୟତୀତ ଆଉ 
କିଛି ନୁହେଁ ।'” ଜନାଥନ ଅନ୍ୟବେଳେ କହୁଥଲା, “ 'ଭାବନାମାନ କେବଳ ଗୋଟାଏ 
ଆକୃତି ଭିତରେ ରୂପ ନେଇଛି ଯାହା, ତୁମେ ନିଢେ ବି ଏହା ଦେଖୁ ପାରୁଥିବ । ତୁମ 
ଭାବନାର ଶୃଙ୍ଖଳାକୁ ଭାର୍ଗିଦିଅ ଦେଖ୍‌ବ ତୁମେ ତୁମ ଦେହର ଶୃଙ୍ଖଳାକୁ ବି ଭାଇ 
ଦେଇଚ.....!” ' କିନୁ ସେ ଯେତେ ଯାହା କହିଲେ ବି, ଏହା ଶୁଭୁଥିଲା ସୁନ୍ଦର କାହାଣୀଟିଏ 
ପରି । ଆଉ ସେମାନେ ଦରକାର କରୁଥିଲେ ଆହୁରି ନିଦ, ଆହୁରି ବିଶ୍ରାମ । 

ଏହାର ମାତ୍ର ମାସେ ପରେ ହିଁ ଜନାଥନ ସେମାନଙ୍କୁ କହିଲା ନିଜ ନିଜ 
ସଂପ୍ରଦାୟ ଭିତରକୁ ସେମାନଙ୍କର ଏବେ ଫେରିଯିବାର ବେଳ ଆସିଯାଇଛି । 

* “ଆମେ ତ ପ୍ରସ୍ତୁତ ହୋଇନୁ ।”? କହିଲା ଆଉ ଗୋଟିଏ ସାରସ, ନାଁ ତାର 
ଥଲା ହେନେରୀ କାଲ୍‌୍ଭିନ୍‌ । 

* “ଆମକୁ ସେମାନେ ଗ୍ରହଣ କରିବେନି । ଆମେ ଗୋଡ଼ଛଡ଼ା । ଯେଉଁଠାରେ 
ଆମର ସ୍ଥାନ ନାହିଁ, କେହି ଆମକୁ ଯୋଉଠି ଚାହୁଁ ନାହାନ୍ତି ସେଠାକୁ ଆମେ ନିଜେ 
ଜବରଦସ୍ତ ଯାଇ ପାରିବୁନି !”' 

* ' ଯୋଉଠି କି ଇଚ୍ଛା ସେଠାକୁ ଯିବାର ସ୍ଵାଧୀନତା ଆମର ଅଛି, ଆଉ ଆମେ 
ଯାହା, ତାହା ହିଁ ଆମେ ହେବାଟା ମଧ୍ଯ ଆମର ମୁକ୍ତିର ସଂକେତ ।” 

ଜନାଥନ ଉତ୍ତର ଦେଲା ଓ ବାଲିରୁ ଉଠି ପୂର୍ବ ଦିଗକୁ ପକ୍ଷୀ ସଂପ୍ରଦାୟର 
ବସ୍ତି ଆଡ଼କୁ ବୁଲି ପଡ଼ିଲା । 

ତା ଛାତ୍ରମାନଙ୍କ ଭିତରେ ଶୁଣାଗଲା ବେଦନାର ସାମାନ୍ୟ ଗୁଞ୍ଜଣ, କାରଣ 
ସଂପ୍ରଦାୟମାନଙ୍କରେ ସେୟା ହିଁ ନିୟମ ଥଲା ଯେ ଦଳରୁ ତଡ଼ା ଖାଇଥିବା ଗୋଟେ 
ପକ୍ଷୀ କେବେ ଯେପରି ଦଳକୁ ଫେରି ନ ଆସେ । ଏ ନିୟମ ଦଶ ହଜାର ବର୍ଷ ଭିତରେ 
ଥରେ ବି ଭାଇ ନ ଥଲା । ଆଇନ କହିଲା ରହ, ଜନାଥନ କହିଲା ଯାଅ । ଏତେବେଳକୁ 
ଜଳରାଶି ଭିତର ଦେଇ ମାଇଲିଏ ଦୂରରେ ଥଲା ଜନାଥନ । ଯଦି ସେମାନେ ଆଉ 
ବେଶୀ ବେଳ ଅପେକ୍ଷା କରନି, ତା ହେଲେ ସେ ଏକୁଟିଆ ସମ୍ମୁଖୀନ ହେବ ତାକୁ ନ 
ଚାହୁଁଥିବା ଗୋଟେ କୁଦ୍ଧ ସଂପ୍ରଦାୟର । 

ଗୋଟିଏ ସମୁଦ୍ରସାରସର ଆତ୍ମକଥା! ୩୭ 


* “ହେଲେ ଆମେ ଯଦି ସଂପ୍ରଦାୟର ଏକ ଅଂଶ ବିଶେଷ ନୋହୁଁ, ଆମକୁ ତ 
ଆଇନ ମାନିବାର ଆବଶ୍ୟକତା ନାହିଁ । ଅଛି କି ?'”— ଫ୍ଚର କହିଲା । କିନ୍ତୁ ମନ 
ଭିତରେ ସେ ଭାରି ଡ଼ରି ଯାଇଥଲା, ଆଉ ଭିତରେ ଭିତରେ ଟିକିଏ ସର୍ତକ ବି ହୋଇଥୁଲା । 
“ତା ଛଡ଼ା, ଯଦି ସେଠି ଯୁଦ୍ଧ ହୁଏ ଚା ହେଲେ ଏଠି ରହିବା ଅପେକ୍ଷା ସେଠି ଆମେ 
ତାଙ୍କର ବେଶୀ କାମରେ ଆସିବା ।” 


ଏଣୁ ସମସ୍ତେ ଏକା ସାଙ୍ଗେ ଉଡି ଆସିଲେ ପଶ୍ଚିମ ଦିଗରୁ ସେଇ ସକାଳେ 
ସକାଳେ । ମୋଟ ଆଠଟି ସାରସ ସଜିତ ହୋଇ ଆସିଲେ ଦୁଇଟି ଠିକିରି ପରି, ଡେଣାକୁ 
ଡେଣା ଯୋଡି । ସେମାନେ ଆସି ପହଞ୍ଚିଲେ ସଂପ୍ରଦାୟର ଦରବାର ବେଳାରୂମି ଉପରେ 
ଘଣ୍ଟାକୁ ଶହେ ତିରିଶ ମାଇଲ ବେଗରେ ଉଡି । ଜନାଥନ ସବା ଆଗରେ, ଫ୍ଚର ଅତି 
ସରଳ ଭାବେ ତା ଡାହାଣ ଡେଣା ପାଖେ, ହେନେରୀ କାଲଭିନ୍‌ ତା ବାମ ଡେଣା 
ପାଖେ କୋମଳ ଭାବରେ ଉଡ଼ଥଲେ। ତା ପରେ ସମଗ୍ର ଠିକିରି ଆକୃତିଟି ଧୂରେ ଧୂରେ 
ଗଡି ଆସିଲା ଡାହାଣ ପଟକୁ, ଯେମିତି ସତେ କି ଗୋଟିଏ ମାତ୍ର ପକ୍ଷୀ ଉଡ଼ଥିଲା... 
ଗୋଟିଏ ରେଖାରେ... ଗୋଟିଏ ସ୍ତରରୁ... ଆଉ ଗୋଟିଏ ସ୍ତର... ପବନ ପହଁରି ଯାଉଥୂଲା 
ସେ ସମସ୍ତଙ୍କ ଉପରେ । 


ପକ୍ଷୀ ସଂପ୍ରଦାୟରେ ଦୈନନ୍ଦିନ ଜୀବନର ରାଉରାଉ ଗହଳି ହଠାତ୍ଵ ବନ୍ଦ 
ହୋଇଗଲା, ସତେ ଯେପରି ଏ ଠିକିରି ଆକୃତିଟି ଥିଲା ଏକ ଦାନବୀୟ ଖଡ଼ଗ । ଆଉ 
ଆଠହଜାର ସାରସ ନୟନ, ଅପଲକ ନେତ୍ରରେ ଏହାକୁ ଦେଖୁଥୁଲା । ଗୋଟିଏ ପରେ 
ଗୋଟିଏ ପ୍ରତି ଆଠଟି ଯାକ ତୀକ୍ଷ୍ଣ ଗତିରେ ଉପରକୁ ଉଠିଯାଇ ଗୋଟିଏ ପୂର୍ଣ୍ଣବୃର 
ସୃଷ୍ଟି କଲେ ଓ ସେଇ ବାଲୁକା ପ୍ରାନ୍ତରେ ଏକ ଉଚ୍ଚ କୁଦ ଉପରକୁ ବୁଲି ଅତି ଧିର 
ଗତିରେ ଓହ୍ଲାଇ ଆସିଲେ । ତା ପରେ ଏଇଟା ଯେମିତି ଗୋଟାଏ ନିତିଦିନିଆ ଘଟଣା, 


ସବୁଦିନେ ଘଟେ, ସେଇମିତି ଜନାଥନ ତାର ଉଡାଣ ବିଷୟରେ ବଖାଣିବାକୁ ଆରମ୍ଭ କଲା । 
(୩) 


“ପ୍ରଥମରୁ ଦେଖିବାକୁ ଗଲେ,” ' ସେ ଶୁଖିଲା ହସଟିଏ ହସି କହିଲା, ‹ ତୁମେ 
ସବୁ ଆଜି ଟିକିଏ ଡେରି କରି ଦେଇଚ ଆମ ସାଥୁରେ ମିଶି....” 
ପକ୍ଷୀ ଦଳ ଭିତରେ ଏ କଥା ବିଜୁଳି ପରି ଚମକି ଗଲା । ସେ ପକ୍ଷୀଗୁଡା ଦଳରୁ 


ତଡା ଖାଇଥୂଲେ । ଗୋତ୍ରଛଡା ଦଳ ! ପୁଣି ଫେରି ଆସିଛଚି ! ଆଉ ସେ... ସେ କଥା 

୩୮ ଗୋଟିଏ ସମୁଦ୍ରସାରସର ଆତ୍ମକଥା 


ଜଦାପି ହୋଇପାରିବନି ! ଫ୍ଚରର ଯୁଦ୍ଧ ବିଷୟକ ଭବିଷ୍ୟବାଣୀ ସଂପ୍ରଦାୟ କଣ 
କରିବେ ନ କରିବେ ଜାଣି ନ ପାରିବାର ଗୋଳମାଳ ଭିତରେ ହଜିଗଲା । 

' ଠିକ୍‌ ଅଛି, ଠିକ୍‌ ଅଛି, ହେଲେ ସେମାନେ ତ ଦଳରୁ ବହିଷ୍ଠାର ହୋଇଥୁଲେ' , 
କେତେକ ଯୁବ-ସାରସ କହିଲେ, “ତେବେ ପୃଥ୍ବୀର କୋଉ ଯାଗାରେ ସେମାନେ 
ଏପରି ଉଡିବାର କୌଶଳ ଶିଖିଲେ ?” 

ମୁଖିଆର ସ୍ଵର ପକ୍ଷୀ ଦଳଙ୍କ ଭିତରେ ଭେଦିବାକୁ ଘଣ୍ଟାଏ ପ୍ରାୟ ଲାଗିଗଲା : 
ଚାହଁନି ସେଗୁଡାଙ୍କୁ । ଗୋଟାଏ ଗୋତ୍ରଛତାକୁ ଯିଏ ଆଖି ଟେକି ଅନେଇବ ସେ ଦଳର 
ନିୟମ ଭାଙ୍ଗଲା ବୋଲି ଧରିବାକୁ ହେବ । ଭୁଲିଯାଅ ସେଗୁଡା ସେଠି ଅଛନ୍ତି ବୋଲି । 
ଯୋଉ ସାରସ ତାଙ୍କ ସଂଗେ କଥା ହେବାର ସାହସ କରିବ ସେ ନିଜେ ଗୋଡ୍ରଛତା ହେବ । 

ସେଇ ମୁହୂର୍ରରୁ ଧୂସର -ପର - ଆବୃତ ପିଠିମାନ ଜନାଥନ ଆଡକୁ ବୁ ଲିପଡିଲା, 
କିଛ ସେ ଏହାକୁ ଦେଖି ନ ଦେଖିଲା ପରି ବ୍ଯବହାର କଲା । ସେ ତାର ନିୟମିତ 
ଅଭ୍ୟାସ ସାଧନା ସିଧା ଠିକ୍‌ ସେଇ ଦରବାର ବେଳାଭୂମି ଉପରେ ହିଁ ଜାରି ରଖିଲା ଓ 
ପ୍ରଥମ ଅର ପାଇଁ ତା ଛାତ୍ରମାନଙ୍କୁ ସେମାନଙ୍କ ସାମର୍ଥ୍ୟର ଚରମସୀମାକୁ ବି ଟପିଯିବାକୁ 
ବାଧ୍ୟକଲା । 

“ “ସାରସ ମାର୍ଟିନ୍‌ ।”” ସେ ଆକାଶ ବକ୍ଷରୁ ପାଟି କରୁଥଲା, ˆ ତୁମେ କହୁଥଲ 
ନା ତୁମେ ନିମ୍ନଂଗତି ଉଡାଣ କୌଶଳ ଜାଣିଛ ବୋଲି । ଏହାକୁ ପ୍ରମାଣ ନ କଲା ଯାଏ 
ତୃମେ କିଛି ଜାଣିନାହଁ ବୋଲି ଧରାଯିବ । ଉଡ ! ଆହୁରି ଉଡ ।”” 

ତା ପରେ ବିଚାରା ଶାନ୍ତ ଛୋଟିଆ ସାରସ ମାର୍ଟିନ୍‌ ୱଲିଅମ୍‌ ତା ଗୁରୁର 
କ୍ରୋଧରେ ଧରାପଡି ଯାଇଛି ବୋଲି ଚମକି ପଡି, ନିଜକୁ ଚମକାଇ ଦେଲା ନିଜ 
ଅଭ୍ୟାସରେ, ବନିଗଲା ନିମ୍ନମଂବେଗ-ଉଡାଣରେ ଏକ କୁଶଳୀ ଯାଦୁକର ! ପବନରେ 
ବି ସେ ତା ପକ୍ଷଯୋଡିକୁ ସାମାନ୍ୟ ବଙ୍କାଇ, ଥରେ ବି ଡେଣା ନ ପିଟି ନିଜକୁ ଉଠାଇ 
ନେଇ ପାରୁଥଲା ବାଲିରୁ ମେଘକୁ ଓ ତଳକୁ ପୁଣି ଖସି ଆସି ପାରୁଥୂଇ। ମେଘରୁ ବାଲିକୁ । 


(୪) 


ସେଇମିତି ସାରସ ଚାଲଁସ”ରୋଲାଣ୍ଡ ଉଡି ଯାଉଥଲା ପାର୍ବତୀୟ ବାୟୁମଶ୍ଡଳ 
ଭିତର ଦେଇ ଚବିଶ ହଜାର ଫ୍ରଟ ଉଚ୍କୁ ଏବଂ ଖସି ଆସୁଥଲା ନୀଳ ଆକାଶର 
ଶୀତଳ ବାୟୁ ସ୍ତର ଭେଦି, ଜଳଧାରା ପରି ଆମୋଦିତ ହୋଇ ଆସନ୍ତା କାଲି ଆହୁରି 
ଉଚ୍ଚକୁ ଉଠିବାର ପ୍ରତିଜ୍ଞା ମନରେ ଧରି । 

ଗୋଟିଏ ସମୁଦ୍ରସାରସର ଆତ୍ମକଥା ୩୯ 


ସାରସ ଫ୍ଲେଚର ଯିଏ ଲୋଟଣୀ ଭାଙ୍ଗ, ଘୁରି ଘୁରି ବାୟୁ- ସ୍ତର ଭେଦ କରିବାକୁ 
ସବୁଠାରୁ ବେଶୀ ଭଲ ପାଉଥୂଲା, ସେ ତାର ଷୋଜଥର ଲଗାତାର ଉପରକୁ ମୁହଁ କରି 
ସିଧାସଳଖ ଲୋଟଣୀ ଭଙ୍ଗା ଠାଣୀରେ ଉଠିଯିବା ସାଧନାରେ ସଫଳ ହୋଇ ପରଦିନ 
ତିନିଥର ବିନା ବିଘ୍ଵରେ କରିପାରିଲା । ସେତେବେଳେ ତା ପରମାନଙ୍କରୁ ସ୍ଵଚ୍ଛ ସୂର୍ଯ୍ୟକିରଣ 
ପ୍ରତିବିମ୍ବିତ ହୋଇ ଆଲୋକିତ କରୁଥ୍‌ଲା ବେଳାଭୂମିର ଏକ ଅଂଶକୁ, ଆଉ ବେଳା 
ଭୂମିର ଏଇ ଯାଗାରୁ କେତେ ଯୋଡା ଆଖି ଲୁଚି ଲୁଚି ତାକୁ ଦେଖୁଥୁଲା | 


ପ୍ରତି ଘଣ୍ଟାରେ ପ୍ରତି ଛାତ୍ର କଡରେ ଥଲା ଜନାଥନ ।! ବତାଉଥୁଲା, ଦେଖାଉଥିଲା 
କୌଶଳ, ଉପଦେଶ ଦେଉଥୂଲା, ବାଧ୍ୟ କରୁଥିଲା, ଆଗେଇ ନେଉଥୁଲା | ସେମାନଙ୍କ 
ସାଥୂରେ ସେ ଉଡ଼ଥଲା ରାତିର ବକ୍ଷ ଚିରି, ମେଘ ଭିତରେ, ଝଡ ବେଳେ ମଜା କରିବାକୁ, 
ଖୁସିରେ | ଆଉ ପକ୍ଷୀ ସଂପ୍ରଦାୟ ଏଣେ ଭୂଇଁରେ ଭୟାନକ ଅବସାଦ ଭିତରେ ଯାକିଯୁକି 
ହୋଇ ବସି ରହିଥୁୂଲେ । 


ଉଡାଣ ସରିଗଲା ପରେ, ଛାତ୍ରମାନେ ବାଲି ଉପରେ ମନ ଖୁସିରେ ବିଶ୍ରାମ 
ନେଉଥୂଲେ, ଦରକାର ପଡିଲେ ଅଧୂବକ ମନଧ୍ୟାନ ଦେଇ ଜନାଥନ କଥା ଶୁଣୁଥିଲେ । 
ତା'ର କେତେଗୁଡିଏ ପାଗଳ ଧାରଣା ଥୁଲା, ଯାହାକୁ ସେମାନେ ବୁଝିପାରୁ ନଥୂଲେ ବି 
ଅନ୍ତରରେ ଗ୍ରହଣ କରି ନେଉଥ୍‌ଲେ । 

ଧୀରେ ଧୀରେ ରାତ୍ରିର ଅନ୍ଧକାର ଭିତରେ, ଛାତ୍ରମାନଙ୍କର ବୃର ଚାରିପଟେ 
ଆଉ ଗୋଟିଏ ବୃତ୍ତ ତିଆରି ହେଲା - ଚିଜ୍ଞାସୁ ଅଣଛାତ୍ର ସାରସମାନଙ୍କର ଏ ବର 
ଅନ୍ଧାର ଭିତରେ ଘଣ୍ଟା ଘଣ୍ଟା ଧରି, କ୍ଲାନ୍ତ ନହୋଇ ଶୁଣି ଚାଲିଥୁଲା । ଶେଷରେ କେହି 
କାହାକୁ ଦେଖିବାକୁ ବା ନିଜକୁ ଦେଖାଇ ଦେବାକୁ ଇଚ୍ଛା ନ କରି ସକାଳ ହେବା ଆଗରୁ 
ସେମାନେ ମିଳେଇ ଯାଉଥୁଲେ ପାହାନ୍ତାର ପାଂଶୁଳ କୁହେଳି ଭିତରେ । 


(୫) 


ଗୋତ୍ରଛଡାଙ୍କ ଫେରିବାର ଠିକ୍‌ ମାସ ପରେ ହିଁ ସଂପ୍ରଦାୟର ପ୍ରଥମ ସାରସଟି 
ନୀତିନିୟମର ଲକ୍ଷ୍ମଣଗାର ଡେଇଁ ପଚାରିଲା — “ କେମିତି ଉଡିବା ଶିଖି ହେବ ? 
ତା'ର ଏପରି ପଚାରିବା ଯୋଗୁଁ ଟେରେନ୍‌ସ୍‌ ଲୋଏଲ୍‌ ହୋଇଗଲା ଗୋଟେ ଅଭିଯୁକ୍ତ 
ସାରସ, ତା'ଉପରେ ବାଜିଗଲା ' ସମାଜଚ୍ୟୁତ”' ହେବାର ଛାପା ଓ ସେ ହେଲା ଚନାଥନର 
ଅଷ୍ଟମ ଛାତ୍ର । 

ତହିଁ ପରଦିନ ମଧ୍ୟରାତ୍ରିର ସଂପ୍ରଦାୟ ଭିତରୁ ଆସିଲା କାର୍କ ମେନାର୍ଡ ସାରସ 
ବାଲି ମଝିରେ ଘୋଷାରି ହୋଇ, ନିଜ ବାମ ଡେଣାକୁ ଓଟାରି ଓଟାରି, ଜନାଥନ ପାଦ 
ପାଖରେ ସେ କୌଣସି ମତେ ପହଞ୍ଚିଯାଇ ଅଚେତ ହୋଇଗନରା | ମୃତପ୍ରାୟ ପରି ଅତି 
ଧୀରେ ଥେଇ ଥଙ୍ଗେଇ କହିଲା, “ମତେ ସାହାଯ୍ୟ କର | ଏ ପୃଥ୍‌ବୀରେ ଉଡିବା 
ଛଡା ମୁଁ ଆଉ କିଛି ଚାହେଁ ନାହିଁ... ।” 

‘ଆସ ତା” ହେଲେ, ' କହିଲା ଜନାଥନ | 

“ମୋ ସାଥୀରେ ଭୂମିଠାରୁ ଉପରକୁ ଉଠିଆସ । ଆସ, ଆମେ ସାଇ ହୋଇ 
ଉଡିବା ଆରମ୍ଭ କରିବା !” 

“ତୁମେ ବୁଝିପାରୁ ନାହଁ, ମୋ ଡେଣା । ମୋ ତେଣାକୁ ମୁଁ ହଲେଇ ବି 
ପାରୁନି ।' ' 

““ମେନାର୍ଡ ସାରସ, ତୁମ ନିଜ ପରି ହେବାର ସ୍ଵାଧୀନତା ତୁମର ଅଛି । 
ତୁମର ପ୍ରକୃତ ନିଜ ପରି । ନିଜେ ତୁମେ ପ୍ରକୃତରେ ଯାହା ତାହା ହିଁ ହୁଅ । ଆଉ କିଛି ତୁମ 
ବାଟରେ ଠିଆ ହୋଇ ପାରିବନି । ଏହା ହିଁ ହେଉଛି ମହାନ୍‌ ସାରସର ନିୟମ, ହଁ, ତାହା 
ହିଁ ହେଉଛି ନିୟମ ।” 

“ତୁମେ ତା” ହେଲେ କହୁଛ ମୁଁ ଉଡି ପାରିବି ? 

““ ମୁଁ କହୁଛି ତୁମେ ମୁକ୍ତ !” 

ଠିକ୍ଵ ସେଇମିତି ସରଳ ଭାବରେ, ଚଟ୍କିନା ସାରସ କାର୍କ ମେନାର୍ଡ ମେଲି 
ଦେଲା ତା'ର ଡେଣା, ବିନା ଚେଷ୍ଟାରେ ସହଜ ଭାବରେ ଉଠାଇ ଦେଲା ନିଜକୁ ଅନ୍ଧାର 
ରାତିର ଶୂନ୍ୟତା ଭିତରେ । ତା” ଚିନ୍ନାରରେ ସମଗ୍ର ସଂପ୍ରଦାୟ ଜାଗି ଉଠିଲା, ସେ 
ପାଞ୍ଚଶହ ଫ୍ରଟ ଉପରୁ, ଯେତେ ଜୋର୍‌ ପାରେ ଚିକ୍ରାର କରୁଥଲା, “ମୁଁ ଉଡି ପାରୁଛି ! 
ମୁଁ ଉଡି ପାରୁଛି । 

ସୂର୍ଯ୍ୟ ଉଦୟ ହେଲା ବେଳକୁ ପ୍ରାୟ ହଜାରେ ସାରସ-ପକ୍ଷୀ ଛାତ୍ର-ବୃତ୍ତ 
ବାହାରେ ଠିଆ ହୋଇ କୁଡୁହଳୀ ଦୃଷ୍ଟିରେ ମେନାର୍ଡକୁ ଦେଖୁଥୁଲେ । ସେମାନଙ୍କୁ କିଏ 
ଦେଖୁଥୂଲା କି ଦେଖୁ ନଥୁଲା, ସେଥ୍ପ୍ରତି କାହାରି ଆଉ ଖାତିର ନଥୁଲା, ସେମାନେ 
ଧ୍ୟାନସ୍ଥ ହୋଇ ଶୁଣି ଚାଲିଥ୍‌ଲେ ଓ ସାରସ ଜନାଥନକୁ ବୃଝିବାକୁ ଚେଷ୍ଟା କରୁଥୂଲେ | 

ଅତି ସରଳ ଜିନିଷମାନ କହୁଥିଲା ଜନାଥନ | ଯଥା : ଗୋଟେ ସାରସ ପାଇଁ 
ଉଡିବାଟା ହିଁ ଠିକ୍‌ କାମ, କାରଣ ତା'ର ଆମ୍ଭାର ପ୍ରକୃତ ସ୍ଵଭାବ ହେଉଛି ମୁକ୍ତିର ସ୍ଵାଦ 
ଜାଣିବା, ଆଉ ସେଇ ମୁକ୍ତି ବାଟର ପ୍ରତିବନ୍ଧକ ହୋଇ ଯିଏ ଠିଆ ହେବ ତାହାକୁ ନିଶ୍ଚୟ 
ଆଡ଼େଇ ଦେବା ଉଚିତବ । 

ହେଉ ପହେ ଏହା ନୀତିନିୟମ, କୁସଂସ୍କାର ବା ସୀମାବଦ୍ଧତା, ଯୋଉ ରୂପରେ 
ଏହା ଦେଖାଦେଉ ପଛେ, ତାକୁ ଆଗ ଆଡ଼େଇ ଦିଅ । 

' “ଆଡ଼େଇ ଦେବା, ଆଡ଼େଇ ଦେବା,” ଅସଂଖ୍ୟ ଭିତରୁ ଭାସି ଆସିଲା 
ସ୍ଵରଟିଏ, ' ଏପରିକି ଏହା ହୋଇଥାଉ ପଛେ ପକ୍ଷୀ ସଂପ୍ରଦାୟର କାନୁନ୍‌ ।” 

‘ଏକମାତ୍ର ପ୍ରକୃତ କାନୁନ୍‌ ହେଉଛି ତାହା, ଯାହା ଆମକୁ ମୁଭ୍ତିର ବାଟ 
ଦେଖାଏ ।”' ଢନାଥନ କହଲା, “ୟା ବାହାରେ ଆଉ କିଛି କାନୁନ୍‌ ନାହିଁ ।” 


(2) 

““ଡୁମ ପରି ଆମେ ଉଡ଼ି ପାରିବୁ ବୋଲି ତୁମେ କିମିତି ଆଶା କରୁଛ ?”' 
ଆଉ ଗୋଟିଏ ସ୍ଵର ଶୁଣାଗଲା । 

“ଠୁମେ ଗୋଟେ ସ୍ଵତନ୍ତ୍ର ସାରସ, ପ୍ରଭୁଙ୍କ ଦାନରେ ପରିପୂର୍ଣ୍ଣ ଆଉ ସ୍ଵର୍ଗୀୟ 
କଳାରେ ପରିପୁଷ୍ଟ, ଅନ୍ୟ ପକ୍ଷୀଙ୍କ ଉର୍ଦ୍ଧରେ ତମେ ।!” 

*“ ଦେଖ ଭଲ କରି ଫ୍େଚରକୁ ! ଲୋଏଲ୍‌କୁ ! ଚାରଇଁସ ରୋଲାଣ୍ଡକୁ ! ସେମାନେ 
ବି କ”ଣ ସ୍ଵତନ୍ତ୍ର ଓ ଦୈବୀଶଭ୍ତିର ଅଧୁକାରୀ ? ପ୍ରକୃତରେ ଡୁମଠାରୁ କିଛି ଅଧବକା ନୁହନ୍ତି 
ସେମାନେ, ବା ମୋଠାରୁ ବି କିଛି ଅଧ୍ଵକା ନୁହନ୍ତି । କେବଳ ଏତିକି ତଫାତଵ, ଗୋଟିଏ 
ମାତ୍ର ଫରକ ଯେ ସେମାନେ ପ୍ରକୃତରେ ଯାହା, ତାହାକୁ ସେମାନେ ବୁଝିବାକୁ ଆରମ୍ଭ 
କରିଦେଇଛନ୍ତି ଏବଂ ତାହାକୁ ଅଭ୍ୟାସ କରିବାକୁ ଆରମ୍ଭ କରିସାରିଛନ୍ତି । 

ଫ୍ଲେଚରକୁ ଛାଡ଼ି, ଡା'ର ଅନ୍ଯ ଛାତ୍ରମାନେ, ଅସହଜ ଅପ୍ରତିଭ ଭାବରେ 
ଏପଟ ସେପଟ ହେଲେ | ସେ ଯାଏଁ ସେମାନେ ହୃଦୟଙ୍ଗମ କରି ନଥୂଲେ ଯେ ଏଇଆ ହିଁ 
କରି ଚାଲିଥ୍‌ଲେ ସେମାନେ ବର୍ରମାନ ପର୍ଯ୍ୟନ୍ତ । 

ଦିନକୁ ଦିନ ସାରସଙ୍କ ସଂଖ୍ୟା ବଢ଼ି ଚାଲିଥିଲା, ସେମାନେ ଆସୁଥୂଲେ ପ୍ରଶ୍ନ 
ପଚାରିବାକୁ, ଉପାସନା କରିବାକୁ, ଆଦର୍ଶକୁ ସ୍ଥିର କରିବାକୁ, ପଛକୁ ନ ଚାହିଁବାକୁ । 


(2) 
ତୀବ୍ର-ଗତି-ଉଡ଼ାଣ ଅଭ୍ୟାସ ସାରି ଫ୍ଲେଚର ଦିନେ ସକାଳେ ଜନାଥନକୁ 
କହିଲା, “ଦଳ ଭିତରେ ସେମାନେ କୁହାକୁହି ହେଉଛନ୍ତି ଯେ, ତୁମେ ଯଦି ନିଜେ ସ୍ଵୟଂ 
ମହା-ସାରସର ପୁତ୍ର ନୁହଁ, ତା'ହେଲେ ଏକଥା ନିଶ୍ଚୟ ଯେ ତୁମେ ତୁମ ସମୟଠାରୁ 
ହଜାରେ ବର୍ଷ ଆଗରେ ଅଛ ।”' 

ଜନାଥନ ଦୀର୍ଘଶ୍ବାସ ପକାଇଲା । ଭାବିଲା: ଏହା ହିଁ ହେଉଛି ଅନ୍ୟମାନେ 
ତୁମକୁ ନବୁଝି ପାରିବାର ପରିଣତି । ଯଦି କେହି ତୁମକୁ ନ ବୁଝନ୍ତି, ଏହିଭଳି ମୂଲ୍ୟ 
ଦେବାକୁ ହୁଏ । ସେମାନେ ତୁମକୁ ଅସୁର ଡାକିବେ ନହେଛୁଲ ଡାକିବେ ଭଗବାନ । 
ତୁମେ କଣ ଭାବୁଛ ଫ୍ଚର ? ଆମେ କ'ଣ ଆମ ସମୟଠାରୁ ଆଗରେ ଅଛେ ?”? 


ଏକ ଦୀର୍ଘ ନୀରବତା ଛାଇଗନଲ୍ଲା | ˆ ହଁ...ଅ...ଅବଶ୍ୟ, ଏ ପ୍ରକାର ଉଡ଼ିବା 
ଶୈଳୀ ସବୁବେଳେ ଏଠି ଥୁଲା ଏବଂ ଅଛି । ଏହାକୁ ଆବିଷ୍କାର କରିବାକୁ ଚାହୁଁଥିବା ଯେ 
କେହି ଏହାକୁ ଶିଖୁ ପାରିଥାନ୍ତା ବା ଭବିଷ୍ୟତରେ ବି ପାରିବ, ତା'ର ସମୟ ସହିତ କିଛି 
କରିବାର ନାହିଁ। ହଁ... ହୁଏତ ଆମେ ଚଳନ୍ତି ଚଳଣିର ଆଗରେ ଅଛେ । କୁହାଯାଇପାରେ, 
ଅଧ୍ୂବକାଂଶ ସାରସଙ୍କ ଉଡ଼ିବା ପ୍ରଣାଳୀଠୁ ଆଗରେ ।”? 


“ହୁଁ ଏଇଟା ଗୋଟେ କଥୀ ହେଲା,” ? ଜନାଥନ ଟିକିଏ ବେଳ ନିଜ ଭିତରେ 
ନିଜେ ଭର୍ଉରୀ କାଟି ଉଡୁଉଡ଼ କହିଲା, “ଆମ ସମୟର ଆଗରେ ଆମେ ରହିଚେ, 
ଏହା ବି ତ କିଛି କମ୍‌ ନୁହେଁ ।”? 


(୮) 


ଘଟଣାଟି ଘଟିଗଲା ଠିକ୍‌ ସପ୍ତାହେ ପରେ । ଦଳେ ନୁଆ ଛାତ୍ରଙ୍କୁ ଫ୍ଲେଚର 
ନିଜେ ଶିଖାଉଥୁଲା ଦୁତଗତି- ଉଡ଼ାଣର ମୂଳ ସୂତ୍ରଗୁଡ଼ିକ । ସାତ ହଜାର ଫ୍ରଟରୁ ନିମ୍ବଗତିରେ 
ଖସି ଗୋଟେ ଲମ୍ବା ଧୂସର ଗାରଟିଏ ସ୍ଥିର କରି ବେଳାଭୂଇଁର ଅଳ୍ପ ଇଞ୍ଚ ଉପରେ ସେ 
ନିଜକୁ ଠିକ୍‌ ସ୍ଥିର କରି ଆଣିଲା ବେଳକୁ, ଗୋଟିଏ ଛୋଟିଆ ପକ୍ଷୀ ଶାବକ ତା'ର ପ୍ରଥମ 
ଖଣ୍ଡି ଭଡ଼ା ଅଭ୍ୟାସ କରୁ କରୁ ମା” ମା” ଡାକି ସିଧାସଳଖ ଫ୍ଚର ସାମ୍ପାକୁ ଆସିଗଲା । 
ଗୋଟାଏ ସେକେଣ୍ଡର ଦଶ ଭାଗରୁ ଭାଗେ ସମୟରେ ଶିଶୁଟି ଦେହରେ ନ ବାଜିବା ପାଇଁ 
ସାରସ ଫ୍ଲେଚର ଲିଣ୍ଡ ଏତେ ଜୋର୍‌ ତା” ପକ୍ଷକୁ ବାମ ପଟକୁ କାଟି ଦେଲା ଯେ ଅଗ୍ନିକଣା 
ବିସ୍ଫୋରିତ ହେଲା ପରି, ମୁହୁଇଁକରେ ନିର୍ମମ କଠୋର ଗିରିଚୂଡ଼ାର ପାଷାଣୀ ବକ୍ଷରେ 
ସେ ଯାଇ ପିଟି ହୋଇଗଲା, ଘଣ୍ଟାକୁ ପ୍ରାୟ ଦୁଇ ଶହ ମାଇଲ୍‌ ବେଗରେ । 

ଗିରିଚୂଡ଼ାର ଟାଣ ପଥରଗୁଡ଼ିକ ଯେପରି ଥଲା ଆଉ ଗୋଟେ ଦୁନିଆର ଏକ 
ଦାନବୀୟ ଦ୍ଵାର । ସେଥୁରେ ସେ ଧକ୍କା ଖାଇଲା କ୍ଷଣି, ଗୋଟାଏ ହଠାତ ଭୟ, ଆତଙ୍କ 
ଆଉ ଅନ୍ଧକାର ଚତୁର୍ଦଦିଗରୁ ତାକୁ ଘେରିଗଲା । ଆଉ ତା'ପରେ ଅଭୁତ ଏକ ଆକାଶକୁ 
ଭାସିଗଲା ସେ, ସବୁ ଭୁଲି ଭୁଲି ଯାଇ, ଟିକେ ଟିକେ ମନେପକାଇ, ପୁଣି ଭୁଲିଯାଇ ସେ 

ଭାସୁଥଲା, ଡରରେ ଛାନିଆ ହୋଇ, ଦୁଃଖରେ କାତର ହୋଇ କଣ କରିବ ନ କରିବ 
ଜାଣି ନପାରି, ସେ ଭାସୁଥୂଲା ଶୂନ୍ୟରେ ! 


(୯) 


ଜନାଥନ ଲିଭିଙ୍ଗ ଷ୍ଟୋନ୍‌ କୁ ଭେଟିବାର ପ୍ରଥମ ମୁହୂର୍ଭରେ ଯେଉଁ ସ୍ଵର ସେ 
ଶୁଣିଥୂଲା, ଅବିକଳ ସେଇ ସ୍ଵର ହଠାତଵ ବାଜିଲା ତା” କାନରେ । 

“ କୌଶଳ, ଫ୍ଲେଚର, ସେହି କୌଶଳର ପ୍ରୟୋଗ ହିଁ ହେଉଛି ଆମ ସୀମିତତାକୁ 
ପାର ହେବାର ଏକମାତ୍ର ଶୃଙ୍ଖଳିତ ବାଟ, ଧୈର୍ଯ୍ୟର ସହ କୌଶଳର ପ୍ରୟୋଗ । ଆମ 
ସାଧନା ବାଟରେ ଅଧୂକ ଶିକ୍ଷା ପାଇବା ଯାଏ ଆମେ ଗିରିପ୍ରାଚୀର ମଧ୍ଯ ଦେଇ ଉଡ଼ିବାର 
କୌଶଳକୁ ଆୟତ୍ତ କରି ନଥାଏ । 

“  କୁନାଥନ !” 

“ହୁଁ ମହାସାରସର ପୁତ୍ର କହିପାର,'' ତା ଗୁରୁ ଶୁଖଲା ସ୍ଵରରେ କହିଲା । 

“ଏଠି ତମେ କଂଣ କରୁଚ ? ଏ ଗିରିଶ୍ୃଙ୍ଗ । ମୁଁ କଣ....ମୁଁ ଏଠି....ମୁଁ କଣ 
ମରିନି ଏଯାଏଁ ? 

*“ ଓ ଫ୍ଚର, ଏଗୁଡ଼ା ସବୁ କଂ ଣ କହୁଚ ? ଟିକେ ଭାବିକି ଦେଖ୍ଲ, ତୁମେ 
ତ ଏଇନେ ମୋ ସାଙ୍ଗେ କଥା କହୁଚ, ଆଉ ମରିଲ କେତେବେଳେ ? ଏତିକି କେବଳ 
ଘଟିଛି ଯେ ତୁମ ସଚେତନତାର ସ୍ତର ହଠାତ୍ଵ ବଦଳି ଯାଇଛି । ତୁମ ଆଗରେ ବର୍ରମାନ 
ଦୁଇଟି ବାଟ— ସେଥୂରୁ କାହାକୁ ବାଛିବ, କାହାକୁ ଛାଡ଼ିବ, ତାହା ତୁମ ପସନ୍ଦର 
କଥା ! ଏବେ ତୁମେ ଏଇଠି ରହି ଏଇ ସ୍ତରରେ ବି ଶିଖୁ ପାରିବ ଉଡ଼ାଣର ଆହୁରି 
କେତେ କୌଶଳ— ଆଉ ଏଇ ସ୍ତରଟି ତୁମ ଛାଡି ଆସିଥ୍‌ବା ଜଗତଠାରୁ ବହୁତ 
ଉର୍୍ଧରେ ସେ ଅଛି, ନଚେତ ତୁମେ ଫେରିବି ଯାଇ ପାରିବ ସଂପ୍ରଦାୟ ଭିତରକୁ, ଆଉ 
ତୁମ କାମ ଯେଉଁଠି ଛାଡ଼ି ଆସିଛ ସେଇଠୁ ପୁଣି ଆରମ୍ଭ କରିପାରିବ । ସଂପ୍ରଦାୟର 
ମୁଖଆମାନେ କେତେ ପ୍ରକାର ବିପଦ ତୁମଠାରୁ ଆଶଙ୍କା କରୁଥଲେ, କିନୁ ସେମାନଙ୍କୁ 
ତୁମେ ଏତେ ପ୍ରକାର ଉପକୃତ କରୁଥୁବା ଦେଖୁ ସେମାନେ ବି ବରଁମାନ ସ୍ତମ୍ଭୀଭୂତ ।” 

“ମୁଁ ସଂପ୍ରଦାୟକୁ ଫେରିଯିବାକୁ ଚାହେଁ । ମୋ ନୂଆ ଛାତ୍ରଦଳଙ୍କ ସାଥୂରେ 
ଏଇତ ମୁଁ ଶିକ୍ଷାଦାନ କାର୍ଯ୍ୟ ଠିକ୍‌ ଆରମ୍ଭ ହିଁ କରିଛି !? 

“ବହୁତ ଭଲ କଥା, ଫ୍ଲେଚର । ଡେବେ ଗୋଟିଏ କଥା ମନେରଖ— ଯାହା 
ଆମେ କହୁଥ୍ଲେ ଗୋଟିଏ ଦେହ ବାବଦରେ ଯେ ଏହା କେବଳ ଡା'ର ଚେତନାଠାରୁ 
ଆଉ କିଛି ଅଧୁକ ଚୁହେଁ...?” 

ଫେ୍ଚର ମୁଣ୍ଡ ହଲାଇ ପକ୍ଷ ଯୋଡ଼ିକୁ ପୂରା ମେଲାଇ ଦେଲା ଓ ଆଖୁ ଖୋଲିଲା 
ବେଳକୁ ନିଜକୁ ସେ ପାଇଲା ଗିରିଚୂଡ଼ାର ସାନୁ ଦେଶରେ, ଢମା ହୋଇଥୁବା ପକ୍ଷୀ 
ଦଳଙ୍କର ଠିକ୍‌ ମଝିରେ । ଯେତେବେଳେ ପ୍ରଥମ ଥର ପାଇଁ ତା'ର ଆସାଡ ଦେହ ସ୍ତନ୍ଦି 
ହେଲା, ଗହଳି ଭିତରୁ ଧବନିତ ହେଲା ଗଭୀର ଗୁଞ୍ଜନ, ବିବିଧ ପ୍ରକାର କୃଜନ ଓ କଳରବ । 

“ସେ ବଞ୍ଛି ! ମରିକି ସେ ପୁଣି ବଞ୍ଚଛି !” 

*“ ଡେଣା ଅଗରେ ତାକୁ ଛୁଇଁ ଦେଇ ତାକୁ ଜୀବନ୍ତ ଫେରାଇ ଆଣିଛି | ତାକୁ 
ଢୀବନଦେଇ ଫେରାଇ ଆଣିଛି ! ସେଇ ମହା-ସାରସର ପୁତ୍ର !” 

“ନା ! ଏକଥା ପୁଣି ସେ ମାନୁନାହିଁ । ସେ ଗୋଟେ ସଇତାନ ! ସଇତାନ | 
ଆସିଛି ପକ୍ଷୀ ସଂପ୍ରଦାୟକୁ ଭାଙ୍ଗ ଦେବାକୁ !” 

ସମବେତ ହୋଇଥୁୂଲେ ସେଠି ଚାରି ହଜାର ସାରସ, ଯାହା ଘଟିଯାଇଥୂଲା 
ସେଥୁପାଇଁ ସେମାନେ ଥୂଲେ ତ୍ରସ୍ତ, ଏଣୁ ଟିକାର କରିଥୁଲେ ‘ସଇତାନ? ! ସାମୁଦ୍ରିକ 
ଝଡ଼ଟିଏ ଯେମିତି ସେମାନଙ୍କ ଭିତର ଦେଇ ବୋହିଗଲା । ଆଖୁ ଚକ୍୍‌ଚକ୍‌ ଓ ଥଣ୍ଟକୁ 
ଆହୁରି ତୀକ୍ଷ୍ଣ କରି ସେମାନେ ଏ ଧ୍ବଂସଲୀଳା ଭିତରେ ଚୁପ୍‌ ହୋଇଗଲେ । 

“ଏଠ। ଯଦି ଆମକୁ ଛାଡ଼ି ଚାଲିଯାଏ, ତୁମକୁ ଭଲ ଲାଗିବ ବୋଲି ଭାବୁଚ, 
ଫ୍ଲେଚର ?”' ପଚାରିଲା ଜନାଥନ ! 

“ଖୁବ୍‌ ବେଶୀ ଆପରି କରିବି ନାହିଁ ଯଦି ଆମେ ସମସ୍ତେ ଏକାଠି....” ' 

ସେଇ ମୁହୃର୍ରର ପଲକରେ ସେମାନେ ଏକାଠି ମିଳିତ ଭାବେ ଅଧମାଇଲିଏ 
ଦୂରରେ ଯାଇ ଠିଆ ହେଲେ, ଆଉ ସମବେତ ପକ୍ଷୀଦଳଙ୍କ ଚକ୍ବଚକ୍‌ ଥଣ୍ଟ ଶୂନ୍ୟ ପବନ 
ଉପରେ ଆହୁରି ଜୋର ଚାପି ହୋଇଗଲା ! 

ଜନାଥନ ଆଶ୍ଚର୍ଯ୍ୟ ହେଉଥଲା, “କାହିଁକି ଏପରି ଘଟେ ? ଏ ପୃଥିବୀରେ 
ଗୋଟେ ପକ୍ଷୀ ଯେ ପ୍ରକୃତରେ ମୁକ୍ତ, ଏହାର ପ୍ରମାଣ ତ ସେ ନିଜକୁ ନିଜେ ବି ଦେଇ 
ପାରିବ ଟିକିଏ ଅଭ୍ୟାସ ଦ୍ଵାରା, ସାମାନ୍ୟ ସମୟ ବ୍ୟୟ ଦ୍ଵାରା ଏଇ କଥାଟାକୁ 
ଗୋଟାଏ ପକ୍ଷୀକୁ ବୁଝାଇବା ଏତେ କଠିନ ହୁଏ କାହିଁକି ? କାହିଁକି ଏହା ଏଭଳି କାଠିକର 
ପାଠ ହୁଏ ?”? 

ସ୍ଥାନ ପରିବର୍ନ ଯୋଗୁଁ ଫ୍ଲେଚର ତଥାପି ଆଖ୍‌ ମିଟିମିଟି କରୁଥଲା | ଭାବିଲା 
ପରି ସେ କହିଲା, “ତମେ ଠିକ୍‌ ଏଇ ଲାଗେ କଂଣ....କରୁଥୁଲ ? ଆମେ ଏଠାକୁ 
ଆସିଲେ କେମିତି ?” 

“ “ତୁମେ କହିଲ ଯେ, ତୁମେ ଏ ପକ୍ଷୀଦଳଙ୍କ ଭିତରୁ ବାହାରି ଯିବାକୁ ଚାହଁ । 
କହିନ ? 

“ହୁଁ, କିଲୁ କେମିତି ତୁମେ.....” 
“ଅନ୍ୟ ସବୁ କାମ ପରି, ଫ୍ଚର-ଅଭ୍ୟାସ, ଅଭ୍ୟାସ, ଅଭ୍ୟାସ ।”? 


(୧୦) 

ସକାଳୁ ସମଗ୍ର ସଂପ୍ରଦାୟ ଏହାର ପାଗଵାମୀକୁ ଭୁଲି ସାରିଥୂଲା, କିନୁ ଫ୍ଲେଚର 
ଏହା ଭୁଲି ନଥୁଲା । “ଜନାଥନ, ସ୍ମରଣ କଲ କ'ଣ ତୁମେ କହିଥୂଲ ବହୁଦିନ ପୂର୍ବେ, 
ସଂପ୍ରଦାୟକୁ ଯଥେଷ୍ଟ ଭଲ ପାଇବା ଓ ତା'ରି ଭିତରକୁ ଫେରିଯିବା ଆଉ ଏହାକୁ 
ଶିଖାଇବା କାମରେ ସାହାଯ୍ୟ କରିବା ବିଷୟରେ ତମେ କ'ଣ କହିଥୂଇ ମନେ ଅଛି ?”” 

ଚ 2 

“ମୁଁ ବୃଝିପାରୁନି ତମେ କିମିତି ଏପରି ଏକ ପକ୍ଷୀ ଦଳକୁ ଭଲ ପାଇପାରିବ 
ଯିଏ ଏଇ ଟିକେ ଆଗରୁ ଡୃମକୁ ମାରି ଦେବାକୁ ଚେଷ୍ଟା କରିଥୁଲେ ।”? 

**ଓ ଫ୍ଚ, ତୁମେ ତାକୁ ତ ଭଲ ପାଉନ | ତମେ ଘୃଣା ଓ ପାପକୁ ଅବଶ୍ୟ 
ଭଲ ପାଅନା । ତୃମକୁ ସାଧନା କରିବାକୁ ହେବ ଓ ପ୍ରକୃତ ସାରସକୁ ଖୋଜି ବାହାର 
କରିବାକୁ ହେବ । ପ୍ରତ୍ୟେକଙ୍କ ଭିତରର ଭଲପଣିଆକୁ, ସେମାନଙ୍କ ନିଜ ଭିତରେ 
ଏହାକୁ ଦେଖୁପାରିବାରେ ତାଙ୍କୁ ସାହାଯ୍ୟ କରିବାକୁ ହେବ । ଭଲ ପାଇବାର ଅର୍ଥ 
କହିଲେ ମୁଁ ଏହା ହିଁ ବୁଝେ । ଏଥୁରେ ବହୁତ ମଜା ଅଛି, ଏହାର କଳା କୌଶଳକୁ 
ଥରେ ଜାଣିଗଲେ, ଦେଖୁବ ଡୁମକୁ ଭଲ ଲାଗିବ ।” 

““ଭଦାହରଣ ସ୍ଵରୂପ, ଗୋଟିଏ ଦୁର୍ଦାନ୍ତ ଯୁବସାରସକୁ ମୁଁ ଜାଣେ, ନାମ 
ତା'ର ଫ୍ଲେଚର ଲିଣ୍ଡ । ଏବେ ଏବେ ଦଳରୁ ତଡଡ଼ା ଖାଇଛି । ଦଳ ସାଥୂରେ ଯୁଦ୍ଧ କରି 
ସଭିଙ୍କୁ ନିପାତ କରି ଦେବାକୁ ସଦା ପ୍ରସ୍ତୁତ । ଦୂର ଗିରିଚୂଡ଼ାରେ ଆପଣାର ତିକ୍ତ 
ନରକ ଆବାସସ୍ଥଳୀ ତିଆରିର ପ୍ରାରମ୍ଭିକ କାର୍ଯ୍ୟରୁ ତାର କର୍ମ ଜୀବନର ଆରମ୍ଭ 
ଆଉ ଏଠି ଆଜି ଏହା ବଦଳରେ ସେ ଗଢ଼ିଚାଲିଛି ତା” ନିଜର ସ୍ଵର୍ଗ ଏବଂ ସମଗ୍ର 
ସଂପ୍ରଦାୟକୁ ନେତୃତ୍ଵ ଦେଇ ଆଗେଇ ନେଉଛି ସେଇ ଦିଗରେ, ସେଇ ସ୍ଵର୍ଗୀୟ ମାର୍ଗରେ ।” 

ପ୍ଲେଚର ବୁଲି ପଡ଼ିଲା ତା ପ୍ରଶିକ୍ଷକ ଆଡ଼କୁ । ଆଉ ତା' ଆଖୁରେ ସତେ 
ଯେମିତି ଭୟର ଗୋଟାଏ ମୁହୁର୍ ବାନ୍ଧି ହୋଇ ରହିଯାଇଥୂଲା, ˆ ମୁଁ ଆଉ ନେଡତୂତୃ ? ମୁଁ 
ଆଗେଇ ନେଉଛି କହିବାର ମାନେ କ'ଣ ? ତୁମେ ହିଁ ଏଠାରେ ମାର୍ଗ ଦର୍ଶକ । 
ଡୁମେ ତ ଆମକୁ ଛାଡ଼ି ପାରିବନି ।' 

୪୬ ଗୋଟିଏ ସମୁଦ୍ରସାରସର ଆତ୍ମକଥା 


‘ପାରିବିନି ? ତୁମେ କ'ଣ ଜାଣନା ଏଠି ସେଠି ଆହୁରି କେତେ କେତେ 
ସଂପ୍ରଦାୟ ଥ୍‌ବେ, ଥ୍‌ବେ କେତେ କେତେ ଫ୍ଚେର, ସେମାନେ ଏଇ ଗୋଟିଏ ନୁହେଁ, 
ବହୁତ ବେଶୀ ପ୍ରଶିକ୍ଷକ ଦରକାର କରନ୍ତି । ସେମାନେ ଆଲୋକ ଆଡ଼କୁ ମୁହଁକରି 
ଅପେକ୍ଷା କରି ରହିଛନ୍ତି ଗୋଟିଏ ଶିକ୍ଷା ଗୁରୁ ଅପେକ୍ଷାରେ— ଏହା କ'ଣ ତମେ ଜାଣ 
ନା?” 

““ ମୁଁ ? ଜନ୍‌ ମୁଁ ଗୋଟେ ସାଧାରଣ ସାରସ, ଆଉ ତୁମେ...... 

““ମହା-ସାରସର ଏକାମାତ୍ର ପୁତ୍ର ଏୟା କହିବାକୁ ଚାହଁ ବୋଧେ ?” 
ଦୀର୍ଘଶ୍ବାସଟିଏ ପକାଇ ସେ ଦୂର ସାଗର ସୀମାନ୍ତକୁ ଉଦାସ ହୋଇ ଚାହିଁଲା । “ଆଉ 
ମୋଠାରେ ତୁମର ପ୍ରୟୋଜନ ନାହିଁ। ତୁମେ ତୁମ ନିଜକୁ ଖୋଜି ବାହାର କରିବା ଏକାନ୍ତ 
ଦରକାର, ପ୍ରତିଦିନ ଟିକେ ଟିକେ ଖୋଜ ନିଜକୁ, ତାହା ହିଁ ହେଉଛି ବାସ୍ତବତା, ତାହା ହିଁ 
ହେଉଛି ଅସୀମତା, ଫ୍ଚର, ସାରସ ଫର । ସେଇ ହିଁ ତୁମର ଶିକ୍ଷା ଗୁରୁ, ସେଇ 
ତୁମର ପ୍ରଶିକ୍ଷକ । ତାକୁ ହିଁ ତୁମେ ବୁଝିବା ଦରକାର ଓ ତାକୁ ହିଁ ଅନୁସରଣ କରି 
ଅଭ୍ୟାସରତ ହେବା ଦରକାର ।? 

ମୁହୁର୍ଗକ ଭିତରେ ଜନାଥନର ଶରୀର ପବନରେ କମ୍ପି କମ୍ପି ଥରି ଉଠିଲା, ଉଜ୍ଜଳ 
ହୋଇ ଦୋହଲି ଗଲା ଓ ପାରଦ ଢଳି ସ୍ଵଚ୍ଛ ତରଳ ହେବାକୁ ଆରମ୍ଭ କଲା । 

“ସେମାନେ ଯେପରି ମୋତେ ନେଇ ପିଲାଳିଆ ଗୁଜବ ପ୍ରଚାର ନ କରନ୍ତି 
ଦେଖ୍ବ, କିମ୍ବା ମୋତେ ଭଗବାନ କରି ନ ପକାରି ଦେଖ୍ବ | ହଉ ଫ୍େଚର ? ମୁଁ ଗୋଟେ 
ସାରସ, କେବଳ ଗୋଟେ ସାରସ । ମୁଁ ଉଡ଼ିବାକୁ ଭଲ ପାଏ, ହୁଏତ......”? 

' କୁନାଥନ !” 

“ବିଚରା ଫ୍ଲେଚର | ତୁମ ଆଖ୍‌ ଯାହା ତୁମକୁ କହୁଚି ତାକୁ ବିଶ୍ଵାସ କରନାହିଁ । 
ସେମାନେ ଯାହା ବାହାରକୁ ଦେଖାର୍ରିଂଓ ସେ ସବୁ ପ୍ରକୃତରେ ସୀମାବବ୍ଧତା । ତୁମ 
ବୁଝାମଣା ନେଇ ତୁମେ ଦେଖ। ଯାହା ସବୁ ଆଗରୁ ଜାଣିଚ ତାକୁ ଆଉ ଥରେ ଖୋଜ, ତା 
ହେଲେ ତୁମେ ଉଡ଼ିବାର ବାଟ ଦେଖ୍୍‌ପାରିବ । 

ତରଳ କମ୍ପନ ବନ୍ଦ ହୋଇଗଲା । ସାରସ ଜନାଥନ ସୃକ୍ଷମ ବାୟୁମଣ୍ଡଳରେ ଅଚତହିଁତ 
ହୋଇଯାଇଥୁଲା। 

କେତେବେଳ ପରେ, ସାରସ ଫ୍ଚର ନିଜକୁ ଘୋଷାରି ଘୋଷାରି ଆକାଶ 
ଆଡ଼କୁ ଟାଣି ନେଲା ଓ ଭେଟିଲା ଦଳେ ସଂପୂର୍ଣ୍ଣ ଚୂଆ ପ୍ରଶିକ୍ଷାର୍ଥୀ ସାରସଙ୍କୁ ଯେଉଁମାନେ 
ତାଲିମ ନେବା ପାଇଁ ଥୁଲେ ବ୍ୟଗ୍ର । 

ଗୋଟିଏ ସମୁଦ୍ରସାରସର ଆତ୍ମକଥା ୪୭ 


ଓଜନିଆ ସ୍ଵରରେ ସେ କହିଲା, “ଯେଉଁ କଥାଟି ତୁମେ ସମସ୍ତେ ପ୍ରଥମେ 
ଜାଣିବା ଦରକାର ତାହା ହେଉଛି, ଆଗ ଡୁମକୁ ବୁଝିବାକୁ ହେବ ଯେ, ଗୋଟେ ସାରସ 
ହେଉଛି ମୁକ୍ତିର ଏକ ଚେତନା, ମହା-ସାରସର ଏକ ପ୍ରତୀକ । ତୁମର ସମଗ୍ର ଶରୀର, 
ଗୋଟେ ଡେଣାର ଅଗ୍ରଭାଗରୁ-ଅନ୍ୟ ଅଗ୍ରଭାଗ ପର୍ଯ୍ୟନ୍ତ କେବଳ ଗୋଟିଏ ଚେତନା 
ବ୍ୟତିରୈକେ ଆଉ କିଛି ନୁହେଁ ।” 

ଯୁବ ସାରସମାନେ କୁତୁହଳୀ ହୋଇ ତାକୁ ଅନାଇଲେ । ଭାବିଲେ, ଆହା, 
ଏକଥା ତ ଲୋଟଣି ଉଡ଼ାଣର କୋଉ.ନୟମ ପରି ଶୁଣା ଯାଉନାହିଁ । 

ଲମ୍ବା ନିଶ୍ାସଟିଏ ପକାଇ ଫ୍ଲେଚର ପୁଣିଥରେ ଆରମ୍ଭ କଲା, “ ହୁ....ଆଃ....ଠିକ 
ଅଛି....”” ତା ପରେ ସେମାନଙ୍କୁ ଗାରଡ଼େଇ ଅନାଇ କହିଲା, “ଏବେ ସମାନ୍ତରାଳ 
ଉଡ଼ାଣରୁ ଆରମ୍ଭ ହେଉ ।”? ଏତକ କହିଲା କ୍ଷଣି ହଠାତ୍ଵ ସେ ବୁଝିପାରିଲା ଯେ ବନ୍ଧ 
ଜନାଥନ ଓ ସେ ନିଜେ ଏକା ଦୈବୀଶସ୍ତିର ଅଧୂକାରୀ । 

ସୀମାବଦ୍ଧତା ନ ଥୂବ ନା ଜନାଥନ ? ସେ ଭାବିଲା, ଠିକ୍‌ ଅଛି, ତେବେ ମୁଁ 
ଯେତେବେଳେ ସୃକ୍ଷ୍ମ ବାୟୁସ୍ତର ଭେଦି ଡ଼ମ ବେଳାଭୂମି ଉପରେ ଅବତରଣ କରିବାକୁ 
ଯାଉଛି ସେତେବେଳେ ସମୟ ଆଉ ଦୃରତ୍ସ ହୋଇ ରହିବ ନାହିଁ । ମୁଁ ବି ଯାଉଛି ତୁମକୁ 
ଉଡ଼ିବା ବାବଦରେ ଗୋଟେ ଦି'ଟା ଚମକ୍ାର ଜିନିଷ ଦେଖାଇ ଦେବି । 

ଛାତ୍ରମାନଙ୍କ ଆଗରେ ନିଜକୁ ଭୟଙ୍କର ଦେଖାଇବାକୁ ସେ ଯେତେ ଚେଷ୍ଟା କଲେ 
ବି ଫ୍ଚର ହଠାତ୍‌ ସେମାନଙ୍କୁ ପ୍ରକୃତ ରୂପରେ ଦେଖୁପାରିଲା । ଆଉ ଗୋଟିଏ ମୁହୂ 
ପାଇଁ ଏହି ଦୃଶ୍ୟକୁ ସେ କେବଳ ଭଲ ପାଇବା ନୁହେଁ ତା ଠାରୁ ଢେର ଅଧୂକା ବୋଲି ବି 
ଅନୁଭବ କଲା | ଯାହା ସେ ଦେଖୁଲା, ତାହା ଯେପରି ଭାବିଥୂଲା ସେହିପରି ହିଁ ତାକୁ 
ବେଶ୍‌ ଭର ଲାଗିଲା ! ସୀମା ବୋଲି କିଛି ନାହିଁ ନା ଜନାଥନ ? ସେ ଭାବିଲା ଆଉ 
ଟିକିଏ ହସିଲା ବି । ତାର ଶିଖୁବାର ଦୌଡ଼ ଆରମ୍ଭ ହୋଇ ସାରିଥଲା । 

